

Rigveda Mandala 9

——
ऋग्वेदः मण्डलं ९

——
Document Information



Text title : Rigveda Mandalam 9

File name : r09.itx

Category : veda, rigveda, svara

Location : doc_veda

Author : Vedic Tradition

Transliterated by : 1. Source: Aufrecht/van Nooten/Holland (Samhita), 2. Final transliteration:

Detlef Eichler

Proofread by : Detlef Eichler detlefeichler at gmail.com

Latest update : July 2, 2013

Send corrections to : detlefeichler@googlemail.com, sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2020

sanskritdocuments.org





स्वादिष्ठया मदिष्ठया पवस्व सोम धारया ।
इन्द्राय पातवे सुतः ॥ १.००१.०१
रक्षोहा विश्वचर्षणिरभि योनिमयोहतम् ।
द्रुणा सधस्थमासदत् ॥ १.००१.०२
वरिवोधातमो भव मंहिष्ठो वृत्रहन्तमः ।
पर्षि राधो मघोनाम् ॥ १.००१.०३
अभ्यर्ष महानां देवानां वीतिमन्धसा ।
अभि वाजमुत श्रवः ॥ १.००१.०४
त्वामच्छा चरामसि तदिदर्थं दिवेदिवे ।
इन्दो त्वे न आशसः ॥ १.००१.०५
पुनाति ते परिस्नुतं सोमं सूर्यस्य दुहिता ।
वारेण शश्वता तना ॥ १.००१.०६
तमीमण्वीः समर्य आ गृभ्णन्ति योषणो दश ।
स्वसारः पार्ये दिवि ॥ १.००१.०७
तमीं हिन्वन्त्यगुवो धमन्ति बाकुरं दृतिम् ।
त्रिधातु वारणं मधु ॥ १.००१.०८
अभी३ममघ्या उत श्रीणन्ति धेनवः शिशुम् ।
सोममिन्द्राय पातवे ॥ १.००१.०९
अस्येदिन्द्रो मदेष्वा विश्वा वृत्राणि जिघ्रते ।
शूरो मघा च मंहते ॥ १.००१.१०
पवस्व देववीरति पवित्रं सोम रंह्या ।
इन्द्रमिन्द्रो वृषा विश ॥ १.००२.०१

आ वच्यस्व महि प्सरो वृषेन्दो द्युम्रवत्तमः ।
 आ योनि धर्णसिः सदः ॥ १.००२.०२
 अधुक्षत प्रियं मधु धारा सुतस्य वेधसः ।
 अपो वसिष्ठ सुक्रतुः ॥ १.००२.०३
 महान्तं त्वा महीरन्वापो अर्षन्ति सिन्धवः ।
 यद्गोभिर्वासयिष्यसे ॥ १.००२.०४
 समुद्रो अप्सु मामृजे विष्टम्भो धरुणो दिवः ।
 सोमः पवित्रे अस्मयुः ॥ १.००२.०५
 अचिक्रदद्वृषा हरिर्महान्मित्रो न दर्शतः ।
 सं सूर्येण रोचते ॥ १.००२.०६
 गिरस्त इन्द्र ओजसा मर्मृज्यन्ते अपस्युवः ।
 याभिर्मदाय शुम्भसे ॥ १.००२.०७
 तं त्वा मदाय घृष्वय उ लोककृत्नुमीमहे ।
 तव प्रशस्तयो महीः ॥ १.००२.०८
 अस्मभ्यमिन्द्रविन्द्रयुर्मध्वः पवस्व धारया ।
 पर्जन्यो वृष्टिमाँ इव ॥ १.००२.०९
 गोषा इन्दो नृषा अस्यश्वसा वाजसा उत ।
 आत्मा यज्ञस्य पूर्यः ॥ १.००२.१०
 एष देवो अमर्त्यः पर्णवीरिव दीयति ।
 अभि द्रोणान्यासदम् ॥ १.००३.०१
 एष देवो विपा कृतोऽति ह्यरांसि धावति ।
 पवमानो अदाभ्यः ॥ १.००३.०२
 एष देवो विपन्युभिः पवमान ऋतायुभिः ।
 हरिर्वाजाय मृज्यते ॥ १.००३.०३
 एष विश्वानि वार्या शूरो यन्निव सत्वभिः ।
 पवमानः सिषासति ॥ १.००३.०४
 एष देवो रथर्यति पवमानो दशस्यति ।

आविष्कृ॑णोति॒ वग्व॑नुम् ॥ १.००३.०५
 ए॒ष वि॒प्रेर॑भिष्टुतोऽपो॒ देवो॑ वि गा॒हते॑ ।
 दध॑द्र॒लानि॑ दा॒शुषे॑ ॥ १.००३.०६
 ए॒ष दि॒वं वि॒ धाव॑ति ति॒रो रजा॑सि॒ धार॑या ।
 पव॑मानः॒ कनि॑क्रदत् ॥ १.००३.०७
 ए॒ष दि॒वं व्या॑सर॒त्तिरो॑ रजा॒स्यस्पृ॑तः ।
 पव॑मानः॒ स्वध्व॑रः ॥ १.००३.०८
 ए॒ष प्र॒त्नेन॑ जन्मना॒ देवो॑ दे॒वेभ्यः॑ सु॒तः ।
 हरिः॑ प॒वित्रे॑ अ॒र्षति॑ ॥ १.००३.०९
 ए॒ष उ॒ स्य पु॑रु॒व्रतो॑ ज॒ज्ञानो॑ जन॒यन्निषः॑ ।
 धार॑या पव॒ते सु॒तः ॥ १.००३.१०
 सना॑ च सोम॒ जेषि॑ च॒ पव॑मान॒ महि॑ श्रवः ।
 अथा॑ नो॒ वस्य॑सस्कृ॒धि ॥ १.००४.०१
 सना॑ ज्योतिः॒ सना॑ स्व॒र्षिश्चा॑ च सोम॒ सौभ॑गा ।
 अथा॑ नो॒ वस्य॑सस्कृ॒धि ॥ १.००४.०२
 सना॑ दक्ष॒मुत॑ क्रतु॒मप॑ सोम॒ मृधो॑ जहि ।
 अथा॑ नो॒ वस्य॑सस्कृ॒धि ॥ १.००४.०३
 पवी॑तारः पु॒नीत॑न॒ सोम॑मिन्द्रा॒य पा॑तवे ।
 अथा॑ नो॒ वस्य॑सस्कृ॒धि ॥ १.००४.०४
 त्वं सूर्ये॑ न आ भ॒ज तव॑ क्र॒त्वा तवो॑तिभिः ।
 अथा॑ नो॒ वस्य॑सस्कृ॒धि ॥ १.००४.०५
 तव॑ क्र॒त्वा तवो॑तिभिर्ज्यो॒क्पश्ये॑म॒ सूर्य॑म् ।
 अथा॑ नो॒ वस्य॑सस्कृ॒धि ॥ १.००४.०६
 अ॒भ्यर्ष॑ स्वायु॒ध सोम॑ द्वि॒बर्ह॑सं र॒यिम् ।
 अथा॑ नो॒ वस्य॑सस्कृ॒धि ॥ १.००४.०७
 अ॒भ्य॒र्षान॑पच्युतो॒ रयि॑ं स॒मत्सु॑ सा॒सहिः॑ ।
 अथा॑ नो॒ वस्य॑सस्कृ॒धि ॥ १.००४.०८

त्वां यज्ञैरवीवृधन्पवमान विधर्मणि ।
 अथा नो वस्यसस्कृधि ॥ १.००४.०९
 रयिं नश्चित्रमश्चिनमिन्दो विश्वायुमा भर ।
 अथा नो वस्यसस्कृधि ॥ १.००४.१०
 समिद्धो विश्वतस्पतिः पवमानो वि राजति ।
 प्रीणन्वृषा कनिक्रदत् ॥ १.००५.०१
 तनूनपात्पवमानः शृङ्गे शिशानो अर्षति ।
 अन्तरिक्षेण रारजत् ॥ १.००५.०२
 ईळैन्यः पवमानो रयिर्वि राजति द्युमान् ।
 मधोर्धाराभिरोजसा ॥ १.००५.०३
 बर्हिः प्राचीनमोजसा पवमानः स्तृणन्हरिः ।
 देवेषु देव ईयते ॥ १.००५.०४
 उदातैर्जिहते बृहद्द्वारो देवीर्हिरण्ययीः ।
 पवमानेन सुष्टृताः ॥ १.००५.०५
 सुशिल्पे बृहती मही पवमानो वृषण्यति ।
 नक्तोषासा न दर्शते ॥ १.००५.०६
 उभा देवा नृचक्षसा होतारा दैव्या हुवे ।
 पवमान इन्द्रो वृषा ॥ १.००५.०७
 भारती पवमानस्य सरस्वतीळा मही ।
 इमं नो यज्ञमा गमन्तिस्त्रो देवीः सुपेशसः ॥ १.००५.०८
 त्वष्टारमग्रजां गोपां पुरोयावानमा हुवे ।
 इन्द्रुरिन्द्रो वृषा हरिः पवमानः प्रजापतिः ॥ १.००५.०९
 वनस्पति पवमान मध्वा समङ्घ्रि धारया ।
 सहस्रवल्शं हरितं भ्राजमानं हिरण्ययम् ॥ १.००५.१०
 विश्वे देवाः स्वाहाकृतिं पवमानस्या गत ।
 वायुर्बृहस्पतिः सूर्योऽग्निरिन्द्रः सजोषसः ॥ १.००५.११
 मन्द्रया सोम धारया वृषा पवस्व देवयुः ।

अव्यो वारेष्वस्मयुः ॥ १.००६.०१
 अभि त्यं मद्यं मदमिन्दविन्द्र इति क्षर ।
 अभि वाजिनो अर्वतः ॥ १.००६.०२
 अभि त्यं पूर्यं मदं सुवानो अर्षं पवित्र आ ।
 अभि वाजमुत श्रवः ॥ १.००६.०३
 अनु द्रप्सास इन्द्रव आपो न प्रवतासरन् ।
 पुनाना इन्द्रमाशत ॥ १.००६.०४
 यमत्यमिव वाजिनं मृजन्ति योषणो दश ।
 वने क्रीळन्तमत्यविम् ॥ १.००६.०५
 तं गोभिर्वृषणं रसं मदाय देववीतये ।
 सुतं भराय सं सृज ॥ १.००६.०६
 देवो देवाय धारयेन्द्राय पवते सुतः ।
 पयो यदस्य पीपयत् ॥ १.००६.०७
 आत्मा यज्ञस्य रंह्या सुष्वाणः पवते सुतः ।
 प्रब्रं नि पाति काव्यम् ॥ १.००६.०८
 एवा पुनान इन्द्रयुर्मदं मदिष्ठ वीतये ।
 गुहा चिद्वधिषे गिरः ॥ १.००६.०९
 असृग्रमिन्द्रवः पथा धर्मचृतस्य सुश्रियः ।
 विदाना अस्य योजनम् ॥ १.००७.०१
 प्र धारा मध्वो अग्रियो महीरपो वि गाहते ।
 हविर्हविष्यु वन्द्यः ॥ १.००७.०२
 प्र युजो वाचो अग्रियो वृषाव चक्रदद्वने ।
 सद्वाभि सत्यो अध्वरः ॥ १.००७.०३
 परि यत्काव्या कविर्नृम्णा वसानो अर्षति ।
 स्वर्वाजी सिषासति ॥ १.००७.०४
 पवमानो अभि स्पृधो विशो राजेव सीदति ।
 यदीमृण्वन्ति वेधसः ॥ १.००७.०५

अव्यो वारे परि प्रियो हरिर्वनेषु सीदति ।
 रेभो वनुष्यते मती ॥ १.००७.०६
 स वायुमिन्द्रमश्विना साकं मदेन गच्छति ।
 रणा यो अस्य धर्मभिः ॥ १.००७.०७
 आ मित्रावरुणा भगं मध्वः पवन्त ऊर्मयः ।
 विदाना अस्य शक्मभिः ॥ १.००७.०८
 अस्मभ्यं रोदसी रयिं मध्वो वाजस्य सातये ।
 श्रवो वसूनि सं जितम् ॥ १.००७.०९
 एते सोमा अभि प्रियमिन्द्रस्य काममक्षरन् ।
 वर्धन्तो अस्य वीर्यम् ॥ १.००८.०१
 पुनानासश्चमूषदो गच्छन्तो वायुमश्विना ।
 ते नो धान्तु सुवीर्यम् ॥ १.००८.०२
 इन्द्रस्य सोम राधसे पुनानो हार्दि चोदय ।
 ऋतस्य योनिमासदम् ॥ १.००८.०३
 मृजन्ति त्वा दश क्षिपो हिन्वन्ति सप्त धीतयः ।
 अनु विप्रा अमादिषुः ॥ १.००८.०४
 देवेभ्यस्त्वा मदाय कं सृजानमति मेष्यः ।
 सं गोभिर्वासयामसि ॥ १.००८.०५
 पुनानः कलशेष्वा वस्त्राण्यरुषो हरिः ।
 परि गव्यान्यव्यत ॥ १.००८.०६
 मघोन आ पवस्व नो जहि विश्वा अप द्विषः ।
 इन्दो सखायमा विश ॥ १.००८.०७
 वृष्टिं दिवः परि स्रव द्युम्रं पृथिव्या अधि ।
 सहो नः सोम पृत्सु धाः ॥ १.००८.०८
 नृचक्षसं त्वा वयमिन्द्रपीतं स्वर्विदम् ।
 भक्षीमहि प्रजामिषम् ॥ १.००८.०९
 परि प्रिया दिवः कविर्वयांसि नस्योर्हितः ।

सु॒वा॒नो या॑ति क॒वि॒ऋ॒तुः ॥ १.००१.०१
प्र॒प्र क्ष॑याय॒ प॒न्य॒से ज॑नाय॒ जुष्टो॑ अ॒द्भुहे॑ ।
वी॒त्य॒र्ष च॑निष्ठया ॥ १.००१.०२
स॒ सून॑र्मा॒तरा॑ शु॒चि॒र्जातो॑ जा॒ते अ॒रोच॑यत् ।
म॒हान्म॑ही ऋ॒ता॒वृधा॑ ॥ १.००१.०३
स॒ सप्त॑ धी॒तिभि॑र्हितो न॒द्यो अ॒जि॒न्व॒द॒द्भुहः॑ ।
या एक॑म॒क्षि वा॑वृधुः ॥ १.००१.०४
ता अ॒भि स॑न्तमस्तृ॒तं म॒हे यु॒वान॑मा दधुः ।
इ॒न्दुमि॑न्द्र॒ तव॑ व्र॒ते ॥ १.००१.०५
अ॒भि वहि॑रम॒र्त्यः स॑प्त प॒श्यति॑ वा॒वहिः॑ ।
ऋ॒वि॒र्दे॒वीर॑तर्पयत् ॥ १.००१.०६
अवा॑ क॒ल्पेषु॑ नः पु॒मस्त॑मा॒सि सोम॑ यो॒ध्या ।
ता॒नि पु॒नान॑ जङ्घ॒नः ॥ १.००१.०७
नू न॒व्य॒से न॒वीय॑से सू॒क्ताय॑ सा॒धया॑ प॒थः ।
प्र॒त्न॒वद्रो॑चया॒ रुचः॑ ॥ १.००१.०८
पव॑मान॒ महि॑ श्रवो॒ गाम॑श्च॒ रासि॑ वी॒रव॑त् ।
सना॑ मे॒धां सना॑ स्वः ॥ १.००१.०९
प्र॒ स्वाना॑सो रथा॒ इवा॑र्व॒न्तो न॑ श्रव॒स्यवः॑ ।
सोमा॑सो रा॒ये अ॒क्रमुः॑ ॥ १.०१०.०१
हि॒न्वा॒नासो॑ रथा॒ इव॑ दध॒न्विरे॑ ग॒भस्त्योः॑ ।
भरा॑सः का॒रिणा॑मिव ॥ १.०१०.०२
राजा॑नो न प्र॒शस्ति॑भिः सोमा॑सो गो॒भिर॑ञ्जते ।
य॒ज्ञो न॑ स॒प्त धा॑तृभिः ॥ १.०१०.०३
परि॑ सु॒वा॒नास॑ इ॒न्दवो॑ मदाय॒ बर्ह॑णा गि॒रा ।
सु॒ता अ॑र्षन्ति॒ धार॑या ॥ १.०१०.०४
आपा॑नासो वि॒वस्व॑तो॒ जन॑न्त॒ उप॑सो भग॒म् ।
सू॒रा अ॑ण्वं वि॒ तन्व॑ते ॥ १.०१०.०५

अप॑ द्वा॒रा म॒तीनां॑ प्र॒त्ना ऋ॑ण्वन्ति का॒रवः॑ ।
 वृ॒ष्णो ह॒रस॑ आ॒यवः॑ ॥ ९.०१०.०६
 स॒मीची॑नास॒ आस॑ते हो॒तारः॑ स॒प्तजा॑मयः ।
 प॒दमे॑कस्य पि॒प्रतः॑ ॥ ९.०१०.०७
 नाभा॑ नाभिं॒ न आ॑ द॒दे चक्षु॑श्चित्सूर्ये॒ सचा॑ ।
 क॒वेर॑पत्य॒मा दु॑हे ॥ ९.०१०.०८
 अ॒भि प्रि॒या दि॒वस्प॑दम॒ध्वर्यु॑भिर्गुहा॒ हित॑म् ।
 सू॒रः प॑श्यति चक्ष॒सा ॥ ९.०१०.०९
 उपा॑स्मै गाय॒ता नरः॑ पव॒माना॑येन्द्र॒वे ।
 अ॒भि दे॒वाँ इ॒यक्ष॑ते ॥ ९.०११.०१
 अ॒भि ते॒ मधु॑ना पयोऽथ॒र्वाणो॑ अ॒शि॒श्रयुः॑ ।
 दे॒वं दे॒वाय॑ दे॒वयु॑ ॥ ९.०११.०२
 स नः॑ पव॒स्व शं ग॒वे शं॑ ज॒नाय॑ शम॒र्वते॑ ।
 शं रा॒ज॒न्नोष॑धीभ्यः ॥ ९.०११.०३
 ब॒भ्र॒वे नु॑ स्व॒तव॑सेऽरु॒णाय॑ दि॒विस्पृ॑शे ।
 सो॒माय॑ गा॒थम॑र्चत ॥ ९.०११.०४
 ह॒स्त॒च्यु॒तेभि॑र॒द्रिभिः॑ सु॒तं सोमं॑ पु॒नीत॑न ।
 म॒धा॒वा धा॑वता॒ मधु॑ ॥ ९.०११.०५
 नम॑सेदुप॒ सीद॑त द॒ध्रेद॑भि श्रीणी॒तन॑ ।
 इन्द्रु॑मिन्द्रे॒ दधा॑तन ॥ ९.०११.०६
 अ॒मि॒त्र॒हा वि॑च॒र्षणिः॑ पव॒स्व सोम॑ शं ग॒वे ।
 दे॒वेभ्यो॑ अ॒नुका॑मकृत् ॥ ९.०११.०७
 इन्द्रा॑य सोम॒ पात॑वे मदा॒य परि॑ पिच्यसे ।
 म॒नश्चि॑न्म॒नस॑स्पतिः ॥ ९.०११.०८
 पव॑मान॒ सुवी॑र्यं॒ रयिं॑ सोम॒ रिरी॑हि नः ।
 इन्द्र॑वि॒न्द्रेण॑ नो यु॒जा ॥ ९.०११.०९
 सोमा॑ असृ॒ग्रमि॑न्द्रवः सु॒ता ऋ॒तस्य॑ सा॒दने॑ ।

इन्द्राय॑ मधु॑मत्त॒माः ॥ १.०१२.०१
 अ॒भि वि॒प्रा॑ अ॒नूष॑त॒ गावो॑ व॒त्सं न मा॒तरः॑ ।
 इन्द्रं॑ सोम॒स्य पी॑तये ॥ १.०१२.०२
 म॒दच्यु॑त्क्षेति॒ साद॑ने॒ सिन्धो॑रू॒र्मा वि॒पश्चित् ।
 सोमो॑ गौरी॒ अधि॑ श्रितः ॥ १.०१२.०३
 दि॒वो नाभा॑ वि॒चक्ष॑णोऽव्यो॒ वारं॑ महीयते ।
 सोमो॑ यः सु॒क्रतुः॑ क॒विः ॥ १.०१२.०४
 यः सोमः॑ क॒लशे॑ष्वाँ अ॒न्तः प॒वित्र॑ आ॒हितः॑ ।
 तमि॒न्दुः परि॑ ष॒स्वजे ॥ १.०१२.०५
 प्र वा॒चमि॑न्दुरिष्यति॒ समु॑द्रस्याधि॒ विष्ट॑पि ।
 जि॒न्वन्को॑शं मधु॒श्चुत॑म् ॥ १.०१२.०६
 नित्य॑स्तोत्रो॒ वन॑स्पति॒र्धीना॑म॒न्तः स॒बर्दु॑घः ।
 हि॒न्वानो॑ मानु॒षा यु॒गा ॥ १.०१२.०७
 अ॒भि प्रि॒या दि॒वस्प॑दा सोमो॑ हि॒न्वानो॑ अ॒र्षति॑ ।
 वि॒प्रस्य॑ धारया क॒विः ॥ १.०१२.०८
 आ प॑वमान॒ धारय॑ र॒यिं स॒हस्र॑वर्चसम् ।
 अ॒स्मे इ॒न्दो स्वा॑भुवम् ॥ १.०१२.०९
 सोमः॑ पु॒नानो॑ अ॒र्षति॑ स॒हस्र॑धा॒रो अत्य॑विः ।
 वा॒यो रि॒न्द्रस्य॑ निष्कृतम् ॥ १.०१३.०१
 प॑वमानमवस्यवो॒ विप्र॑मभि॒ प्र गा॑यत ।
 सु॒ष्वाणं॑ दे॒ववी॑तये ॥ १.०१३.०२
 प॑वन्ते॒ वाज॑सातये॒ सोमाः स॒हस्र॑पाजसः ।
 गृ॒णाना॑ दे॒ववी॑तये ॥ १.०१३.०३
 उ॒त नो॑ वाज॑सातये॒ पव॑स्व बृ॒हती॑रिषः ।
 द्यु॒मदि॑न्दो सु॒वीर्य॑म् ॥ १.०१३.०४
 ते नः॑ स॒हस्रि॑णं र॒यिं प॑वन्ता॒मा सु॒वीर्य॑म् ।
 सु॒वाना॑ दे॒वास इ॒न्दवः॑ ॥ १.०१३.०५

अत्या॑ हिया॒ना न हे॒तृभि॑रसृ॒ग्रं वाज॑सातये ।
 वि वार॑मव्यमा॒शवः॑ ॥ ९.०१३.०६
 वाश्रा॑ अर्षन्ती॒न्दवोऽभि॑ वत्सं न धे॒नवः॑ ।
 दध॑न्विरे गभ॒स्त्योः॑ ॥ ९.०१३.०७
 जुष्ट॑ इन्द्राय॒ मत्सरः॑ पव॒मान॑ कनि॒ऋदत् ।
 विश्वा॑ अप॒ द्विषो॑ जहि ॥ ९.०१३.०८
 अप॒घ्नन्तो॑ अरा॒व्यः पव॑मानाः स्व॒र्दृशः॑ ।
 योना॑वृतस्य॒ सीदत॑ ॥ ९.०१३.०९
 परि॑ प्रासि॒ष्यदत्क॑विः सिन्धो॒रूर्मा॑वधि॒ श्रितः॑ ।
 कारं॑ बिभ्र॒त्पुरु॑स्पृहम् ॥ ९.०१४.०१
 गिरा॑ यदी॒ सब॑न्धवः पञ्च॒ व्राता॑ अप॒स्यवः॑ ।
 परि॑ष्कृण्वन्ति॒ धर्णा॑सिम् ॥ ९.०१४.०२
 आद॑स्य शु॒ष्मिणो॑ रसे॒ विश्वे॑ दे॒वा अ॑मत्सत ।
 यदी॑ गोभिर्वसा॒यते॑ ॥ ९.०१४.०३
 नि॒रिणानो॑ वि धावति॒ जह॑च्छ॒याणि॑ तान्वा ।
 अत्रा॑ सं जिघ्रते॒ युजा॑ ॥ ९.०१४.०४
 न॒प्तीभि॑र्यो॒ विव॑स्वतः शु॒भ्रो न॑ मामृजे॒ युवा॑ ।
 गाः कृ॑ण्वानो न नि॒र्णिज॑म् ॥ ९.०१४.०५
 अति॑ श्रिती॒ तिर॑श्चता॒ गव्या॑ जि॒गात्य॑ण्व्या ।
 व॒द्ममि॑यर्ति॒ यं वि॑दे ॥ ९.०१४.०६
 अ॒भि क्षि॑पः॒ सम॑गमत॒ मर्ज॑यन्ती॒रिष॑स्पतिम् ।
 पृ॒ष्ठा गृ॑भ्णत॒ वाजिनः॑ ॥ ९.०१४.०७
 परि॑ दि॒व्यानि॑ मर्मृशद्वि॒श्वानि॑ सोम॒ पार्थि॑वा ।
 वसू॑नि याह्यस्म॒युः॑ ॥ ९.०१४.०८
 एष॑ धि॒या या॑त्यण्व्या॒ शूरो॑ रथे॒भिरा॑शुभिः ।
 गच्छ॑न्निन्द्रस्य॒ निष्कृ॑तम् ॥ ९.०१५.०१
 एष॑ पु॒रू धि॑यायते॒ बृहते॑ दे॒वता॑तये ।

यत्रामृतास आसते ॥ ९.०१५.०२
 एष हितो वि नीयतेऽन्तः शुभ्रावता पथा ।
 यदी तुञ्जन्ति भूर्णयः ॥ ९.०१५.०३
 एष शृङ्गाणि दोधुवच्छिशीते यूथ्योऽ वृषा ।
 नृम्णा दधान ओजसा ॥ ९.०१५.०४
 एष रुक्मिभिरीयते वाजी शुभ्रेभिरंशुभिः ।
 पतिः सिन्धूनां भवन् ॥ ९.०१५.०५
 एष वसूनि पिब्दना परुषा ययिवाँ अति ।
 अव शादेषु गच्छति ॥ ९.०१५.०६
 एतं मृजन्ति मर्ज्यमुप द्रोणेष्वायवः ।
 प्रचक्राणं महीरिषः ॥ ९.०१५.०७
 एतमु त्यं दश क्षिपो मृजन्ति सप्त धीतयः ।
 स्वायुधं मदिन्तमम् ॥ ९.०१५.०८
 प्र ते सोतार ओण्योऽ रसं मदाय घृष्वये ।
 सर्गो न तत्तेतशः ॥ ९.०१६.०१
 ऋत्वा दक्षस्य रथ्यमपो वसानमन्धसा ।
 गोषामण्वेषु सश्चिम ॥ ९.०१६.०२
 अनसमप्सु दुष्टरं सोमं पवित्र आ सृज ।
 पुनीहीन्द्राय पातवे ॥ ९.०१६.०३
 प्र पुनानस्य चेतसा सोमः पवित्रे अर्षति ।
 ऋत्वा सधस्थमासदत् ॥ ९.०१६.०४
 प्र त्वा नमोभिरिन्द्रव इन्द्र सोमा असृक्षत ।
 महे भराय कारिणः ॥ ९.०१६.०५
 पुनानो रूपे अव्यये विश्वा अर्षन्नभि श्रियः ।
 शूरो न गोषु तिष्ठति ॥ ९.०१६.०६
 दिवो न सानु पिप्युषी धारा सुतस्य वेधसः ।
 वृथा पवित्रे अर्षति ॥ ९.०१६.०७

त्वं सोम विपश्चितं तना पुनान आयुषु ।
 अव्यो वारं वि धावसि ॥ १.०१६.०८
 प्र निम्नेनेव सिन्धवो घ्नन्तो वृत्राणि भूर्णयः ।
 सोमा असृग्रमाशवः ॥ १.०१७.०१
 अभि सुवानास इन्दवो वृष्टयः पृथिवीमिव ।
 इन्द्रं सोमासो अक्षरन् ॥ १.०१७.०२
 अत्यूर्मिर्मत्सरो मदः सोमः पवित्रे अर्षति ।
 विघ्नत्रक्षांसि देवयुः ॥ १.०१७.०३
 आ कलशेषु धावति पवित्रे परि पिच्यते ।
 उक्थैर्यज्ञेषु वर्धते ॥ १.०१७.०४
 अति त्री सोम रोचना रोहन्न भ्राजसे दिवम् ।
 इष्णन्सूर्यं न चोदयः ॥ १.०१७.०५
 अभि विप्रा अनूषत मूर्धन्यज्ञस्य कारवः ।
 दधानाश्चक्षसि प्रियम् ॥ १.०१७.०६
 तमु त्वा वाजिनं नरो धीभिर्विप्रा अवस्यवः ।
 मृजन्ति देवतातये ॥ १.०१७.०७
 मधोर्धारामनु क्षर तीव्रः सधस्थमासदः ।
 चारुर्ऋताय पीतये ॥ १.०१७.०८
 परि सुवानो गिरिष्ठाः पवित्रे सोमो अक्षाः ।
 मदेषु सर्वधा असि ॥ १.०१८.०१
 त्वं विप्रस्त्वं कविर्मधु प्र जातमन्धसः ।
 मदेषु सर्वधा असि ॥ १.०१८.०२
 तव विश्वे सजोषसो देवासः पीतिमाशत ।
 मदेषु सर्वधा असि ॥ १.०१८.०३
 आ यो विश्वानि वार्या वसूनि हस्तयोर्दधे ।
 मदेषु सर्वधा असि ॥ १.०१८.०४
 य इमे रोदसी मही सं मातरैव दोहते ।

मदेषु सर्वधा असि ॥ १.०१८.०५
परि यो रोदसी उभे सद्यो वाजेभिरर्षति ।
मदेषु सर्वधा असि ॥ १.०१८.०६
स शुष्मी कलशेष्वा पुनानो अचिक्रदत् ।
मदेषु सर्वधा असि ॥ १.०१८.०७
यत्सोम चित्रमुक्थ्यं दिव्यं पार्थिवं वसु ।
तन्नः पुनान आ भर ॥ १.०१९.०१
युवं हि स्थः स्वर्पती इन्द्रश्च सोम गोपती ।
ईशाना पिप्यतं धियः ॥ १.०१९.०२
वृषा पुनान आयुषु स्तनयन्नधि बर्हिषि ।
हरिः सन्योनिमासदत् ॥ १.०१९.०३
अवावशन्त धीतयो वृषभस्याधि रेतसि ।
सूनोर्वत्सस्य मातरः ॥ १.०१९.०४
कुविद्वृषण्यन्तीभ्यः पुनानो गर्भमादधत् ।
याः शुक्रं दुहते पयः ॥ १.०१९.०५
उप शिक्षापतस्थुषो भियसमा धेहि शत्रुषु ।
पवमान विदा रयिम् ॥ १.०१९.०६
नि शत्रोः सोम वृष्ण्यं नि शुष्मं नि वयस्तिर ।
दूरे वा सतो अन्ति वा ॥ १.०१९.०७
प्र कविर्देववीतयेऽव्यो वारेभिरर्षति ।
साह्वान्विश्वा अभि स्पृधः ॥ १.०२०.०१
स हि ष्मा जरितृभ्य आ वाजं गोमन्तमिन्वति ।
पवमानः सहस्रिणम् ॥ १.०२०.०२
परि विश्वानि चेतसा मृशसे पवसे मती ।
स नः सोम श्रवो विदः ॥ १.०२०.०३
अभ्यर्ष बृहद्यशो मघवद्भ्यो ध्रुवं रयिम् ।
इष स्तोतृभ्य आ भर ॥ १.०२०.०४

त्वं राजेव सुव्रतो गिरः सोमा विवेशिथ ।
 पुनानो वहे अद्भुत ॥ १.०२०.०५
 स वह्निरप्सु दुष्टरो मृज्यमानो गभस्त्योः ।
 सोमश्चमूषु सीदति ॥ १.०२०.०६
 क्रीळुर्मखो न महयुः पवित्रं सोम गच्छसि ।
 दधत्स्तोत्रे सुवीर्यम् ॥ १.०२०.०७
 एते धावन्तीन्दवः सोमा इन्द्राय घृष्वयः ।
 मत्सरासः स्वर्विदः ॥ १.०२१.०१
 प्रवृण्वन्तो अभियुजः सुष्वये वरिवोविदः ।
 स्वयं स्तोत्रे वयस्कृतः ॥ १.०२१.०२
 वृथा क्रीळन्त इन्दवः सधस्थमभ्येकमित् ।
 सिन्धोरूर्मा व्यक्षरन् ॥ १.०२१.०३
 एते विश्वानि वार्या पवमानास आशत ।
 हिता न सप्तयो रथे ॥ १.०२१.०४
 आस्मिन्पिशङ्गमिन्दवो दधाता वेनमादिशे ।
 यो अस्मभ्यमरावा ॥ १.०२१.०५
 ऋभुर्न रथ्यं नवं दधाता केतमादिशे ।
 शुक्राः पवध्वमर्णसा ॥ १.०२१.०६
 एत उ त्पे अवीवशन्काष्ठा वाजिनो अक्रत ।
 सतः प्रासाविषुर्मतिम् ॥ १.०२१.०७
 एते सोमास आशवो रथा इव प्र वाजिनः ।
 सर्गाः सृष्टा अहेषत ॥ १.०२२.०१
 एते वाता इवोरवः पर्जन्यस्येव वृष्टयः ।
 अग्नेरिव भ्रमा वृथा ॥ १.०२२.०२
 एते पूता विपश्चितः सोमासो दध्याशिरः ।
 विपा व्यानशुर्धियः ॥ १.०२२.०३
 एते मृष्टा अमर्त्याः ससृवांसो न शश्रमुः ।

इय॑क्षन्तः प॒थो रजः॑ ॥ १.०२२.०४
 ए॒ते पृ॒ष्ठानि॑ रो॒दसो॑र्विप्र॒यन्तो॑ व्यानशुः ।
 उ॒तेदमु॑त्तमं रजः ॥ १.०२२.०५
 तन्तु॑ तन्वानमु॒त्तम॑मनु प्र॒वत॑ आशत ।
 उ॒तेदमु॑त्तमाय्यम् ॥ १.०२२.०६
 त्वं सोम॑ प॒णिभ्य॑ आ वसु॒ गव्या॑नि धारयः ।
 ततं॑ तन्तुमचि॒क्रदः॑ ॥ १.०२२.०७
 सोमा॑ असृ॒ग्रमा॑शवो म॒धोर्म॑दस्य धारया ।
 अ॒भि विश्वा॑नि काव्या ॥ १.०२३.०१
 अनु॑ प्र॒त्नास॑ आयवः प॒दं नवी॑यो अक्रमुः ।
 रु॒चे ज॑नन्त॒ सूर्य॑म् ॥ १.०२३.०२
 आ प॑वमान॒ नो भ॑रार्यो अदाशु॒पो ग॑यम् ।
 कृ॒धि प्र॒जाव॑तीरिषः ॥ १.०२३.०३
 अ॒भि सोमा॑स आयवः प॒वन्ते॑ मद्यं म॒दम् ।
 अ॒भि कोशं॑ मधुश्चु॒तम् ॥ १.०२३.०४
 सोमो॑ अर्षति ध॒र्णसि॑र्दधान इन्द्रि॒यं र॑सम् ।
 सु॒वीरो॑ अभिशस्तिपाः ॥ १.०२३.०५
 इन्द्रा॑य सोम प॒वसे॑ दे॒वेभ्यः॑ सध॒माद्यः॑ ।
 इन्द्रो॑ वाजं सि॒षास॑सि ॥ १.०२३.०६
 अ॒स्य पी॒त्वा म॑दानामिन्द्रो वृ॒त्राण्य॑प्रति ।
 ज॒घान॑ ज॒घन॑च्च नु ॥ १.०२३.०७
 प्र सोमा॑सो अधन्विषुः प॒वमाना॑स इन्द्रवः ।
 श्री॑णाना अ॒प्सु मृ॑ञ्जत ॥ १.०२४.०१
 अ॒भि गा॒वो अध॑न्विषुरापो न प्र॒वता॑ यतीः ।
 पु॒नाना॑ इन्द्रमाशत ॥ १.०२४.०२
 प्र प॑वमान धन्व॒सि सोमेन्द्रा॑य पा॒तवे॑ ।
 नृभि॑र्यतो वि नी॒यसे॑ ॥ १.०२४.०३

त्वं सोम नृमादनः पवस्व चर्षणीसहे ।
 सस्त्रिर्यो अनुमाद्यः ॥ १.०२४.०४
 इन्दो यदद्रिभिः सुतः पवित्रं परिधावसि ।
 अरमिन्द्रस्य धाम्ने ॥ १.०२४.०५
 पवस्व वृत्रहन्तमोक्थेभिरनुमाद्यः ।
 शुचिः पावको अद्भुतः ॥ १.०२४.०६
 शुचिः पावक उच्यते सोमः सुतस्य मध्वः ।
 देवावीरघशंसहा ॥ १.०२४.०७
 पवस्व दक्षसाधनो देवेभ्यः पीतये हरे ।
 मरुद्भ्यो वायवे मदः ॥ १.०२५.०१
 पवमान धिया हितोऽभि योनिं कनिक्रदत् ।
 धर्मणा वायुमा विश ॥ १.०२५.०२
 सं देवैः शोभते वृषा कविर्योनावधि प्रियः ।
 वृत्रहा देववीतमः ॥ १.०२५.०३
 विश्वा रूपाण्याविशन्पुनानो याति हर्यतः ।
 यत्रामृतास आसते ॥ १.०२५.०४
 अरुषो जनयन्गिरः सोमः पवत आयुषक् ।
 इन्द्रं गच्छन्कविक्रतुः ॥ १.०२५.०५
 आ पवस्व मदिन्तम पवित्रं धारया कवे ।
 अर्कस्य योनिमासदम् ॥ १.०२५.०६
 तममृक्षन्त वाजिनमुपस्थे अदितेरधि ।
 विप्रासो अण्व्या धिया ॥ १.०२६.०१
 तं गावो अभ्यनूषत सहस्रधारमक्षितम् ।
 इन्दुं धर्तारमा दिवः ॥ १.०२६.०२
 तं वेधां मेधयाह्यन्यवमानमधि द्यवि ।
 धर्णीसिं भूरिधायसम् ॥ १.०२६.०३
 तमह्यन्भुरिजोर्धिया संवसानं विवस्वतः ।

पतिं वाचो अदाभ्यम् ॥ १.०२६.०४
 तं सानावधि जामयो हरिं हिन्वन्त्यद्रिभिः ।
 हर्यतं भूरिचक्षसम् ॥ १.०२६.०५
 तं त्वा हिन्वन्ति वेधसः पवमान गिरावृधम् ।
 इन्द्रविन्द्राय मत्सरम् ॥ १.०२६.०६
 एष कविरभिष्टुतः पवित्रे अधि तोशते ।
 पुनानो घ्नन्नप स्निधः ॥ १.०२७.०१
 एष इन्द्राय वायवे स्वर्जित्परि पिच्यते ।
 पवित्रे दक्षसाधनः ॥ १.०२७.०२
 एष नृभिर्वि नीयते दिवो मूर्धा वृषा सुतः ।
 सोमो वनेषु विश्ववित् ॥ १.०२७.०३
 एष गव्युरचिक्रदत्पवमानो हिरण्ययुः ।
 इन्दुः सत्राजिदस्तृतः ॥ १.०२७.०४
 एष सूर्येण हासते पवमानो अधि द्यवि ।
 पवित्रे मत्सरो मदः ॥ १.०२७.०५
 एष शुष्यसिष्यददन्तरिक्षे वृषा हरिः ।
 पुनान इन्दुरिन्द्रमा ॥ १.०२७.०६
 एष वाजी हितो नृभिर्विश्वविन्मनसस्पतिः ।
 अव्यो वारं वि धावति ॥ १.०२८.०१
 एष पवित्रे अक्षरत्सोमो देवेभ्यः सुतः ।
 विश्वा धामान्याविशन् ॥ १.०२८.०२
 एष देवः शुभायतेऽधि योनावमर्त्यः ।
 वृत्रहा देववीतमः ॥ १.०२८.०३
 एष वृषा कनिक्रदद्दशभिर्जामिभिर्यतः ।
 अभि द्रोणानि धावति ॥ १.०२८.०४
 एष सूर्यमरोचयत्पवमानो विचर्षणिः ।
 विश्वा धामानि विश्ववित् ॥ १.०२८.०५

एष शुष्यदाभ्यः सोमः पुनानो अर्षति ।
 देवावीरघशंसा ॥ १.०२८.०६
 प्रास्य धारा अक्षरन्वृष्णः सुतस्योजसा ।
 देवाँ अनु प्रभूषतः ॥ १.०२९.०१
 सप्ति मृजन्ति वेधसो गृणन्तः कारवो गिरा ।
 ज्योतिर्ज्ञानमुक्थ्यम् ॥ १.०२९.०२
 सुषहा सोम तानि ते पुनानाय प्रभूवसो ।
 वर्धा समुद्रमुक्थ्यम् ॥ १.०२९.०३
 विश्वा वसूनि संजयन्पवस्व सोम धारया ।
 इनु द्वेषासि सध्यक् ॥ १.०२९.०४
 रक्षा सु नो अररुषः स्वनात्समस्य कस्य चित् ।
 निदो यत्र मुमुच्यहे ॥ १.०२९.०५
 एन्दो पार्थिवं रयिं दिव्यं पवस्व धारया ।
 द्युमन्तं शुष्ममा भर ॥ १.०२९.०६
 प्र धारा अस्य शुष्मिणो वृथा पवित्रे अक्षरन् ।
 पुनानो वाचमिष्यति ॥ १.०३०.०१
 इन्दुर्हियानः सोतृभिर्मुज्यमानः कनिक्रदत् ।
 इयर्ति वश्रुमिन्द्रियम् ॥ १.०३०.०२
 आ नः शुष्मं नृषाह्यं वीरवन्तं पुरुस्पृहम् ।
 पवस्व सोम धारया ॥ १.०३०.०३
 प्र सोमो अति धारया पवमानो असिष्यदत् ।
 अभि द्रोणान्यासदम् ॥ १.०३०.०४
 अप्सु त्वा मधुमत्तमं हरिं हिन्वन्त्यद्रिभिः ।
 इन्दविन्द्राय पीतये ॥ १.०३०.०५
 सुनोता मधुमत्तमं सोममिन्द्राय वज्रिणे ।
 चारुं शर्धाय मत्सरम् ॥ १.०३०.०६
 प्र सोमासः स्वाध्यः पवमानासो अक्रमुः ।

रयिं कृण्वन्ति चेतनम् ॥ १.०३१.०१
 दिवस्पृथिव्या अधि भवेन्दो द्युम्वर्धनः ।
 भवा वाजानां पतिः ॥ १.०३१.०२
 तुभ्यं वाता अभिप्रियस्तुभ्यमर्षन्ति सिन्धवः ।
 सोम वर्धन्ति ते महः ॥ १.०३१.०३
 आ प्यायस्व समेतु ते विश्वतः सोम वृष्ण्यम् ।
 भवा वाजस्य संगथे ॥ १.०३१.०४
 तुभ्यं गावा घृतं पयो बभ्रो दुदुहे अक्षितम् ।
 वर्षिष्ठे अधि सानवि ॥ १.०३१.०५
 स्वायुधस्य ते सतो भुवनस्य पते वयम् ।
 इन्दो सखित्वमुश्मसि ॥ १.०३१.०६
 प्र सोमासो मदच्युतः श्रवसे नो मघोनः ।
 सुता विदथे अक्रमुः ॥ १.०३२.०१
 आदी त्रितस्य योषणो हरिं हिन्वन्त्यद्रिभिः ।
 इन्दुमिन्द्राय पीतये ॥ १.०३२.०२
 आदीं हंसो यथा गणं विश्वस्यावीवशन्मतिम् ।
 अत्यो न गोभिरज्यते ॥ १.०३२.०३
 उभे सोमावचाकशन्मृगो न तक्तो अर्षसि ।
 सीदन्नृतस्य योनिमा ॥ १.०३२.०४
 अभि गावो अनूषत योषां जारमिव प्रियम् ।
 अगन्नाजिं यथा हितम् ॥ १.०३२.०५
 अस्मे धेहि द्युमद्यशो मघवञ्चश्च मह्यं च ।
 सनिं मेधामुत श्रवः ॥ १.०३२.०६
 प्र सोमासो विपश्चितोऽपां न यन्त्यूर्मयः ।
 वनानि महिषा इव ॥ १.०३३.०१
 अभि द्रोणानि बभ्रवः शुक्रा ऋतस्य धारया ।
 वाजं गोमन्तमक्षरन् ॥ १.०३३.०२

सु॒ता इन्द्रा॑य वा॒यवे॑ वरु॒णाय॑ मरु॒द्भ्यः ।
सोमा॑ अर्षन्ति॒ विष्ण॑वे ॥ ९.०३३.०३
ति॒स्रो वाच॑ उदी॒रते॑ गावो॑ मिमन्ति॒ धेन॑वः ।
हरि॑रेति॒ कनि॑क्रदत् ॥ ९.०३३.०४
अ॒भि ब्र॒ह्मीर॑नूषत॒ य॒ह्वीर्ऋ॑तस्य॒ मा॒तरः॑ ।
म॒र्मृज्य॑न्ते दि॒वः शि॑शुम् ॥ ९.०३३.०५
रा॒यः स॑मु॒द्राँश्च॑तुरोऽस्म॒भ्य॑ सोम॒ विश्व॑तः ।
आ प॑वस्व स॒हस्रि॑णः ॥ ९.०३३.०६
प्र सु॒वानो॑ धार॒या त॑नेन्दु॒र्हिन्वानो॑ अर्षति ।
रु॒जद्वृ॑ष्णा व्यो॒जसा॑ ॥ ९.०३४.०१
सु॒त इन्द्रा॑य वा॒यवे॑ वरु॒णाय॑ मरु॒द्भ्यः ।
सोमो॑ अर्षति॒ विष्ण॑वे ॥ ९.०३४.०२
वृषा॑णं वृष॒भिर्य॑तं सु॒न्वन्ति॒ सोम॑मद्रिभिः ।
दु॒हन्ति॑ शक्न॒ना प॑यः ॥ ९.०३४.०३
भुव॑त्रि॒तस्य॑ म॒र्ज्यो भुव॑दिन्द्रा॒य मत्स॑रः ।
सं रू॒पैर॑ज्यते॒ हरिः॑ ॥ ९.०३४.०४
अ॒भीमू॑तस्य॒ विष्ट॑पं दु॒हते॑ पृ॒श्निमा॑तरः ।
चा॒रु प्रि॑यतमं ह॒विः ॥ ९.०३४.०५
समे॑न॒महु॑ता इ॒मा गि॑रो अर्षन्ति॒ स॒स्रुतः॑ ।
धे॒नूर्वा॑श्रो अ॒वीव॑शत् ॥ ९.०३४.०६
आ नः॑ प॑वस्व धार॒या प॑वमान॒ रयि॑ं पृथु॒म् ।
यया॑ ज्योतिर्वि॒दासि॑ नः ॥ ९.०३५.०१
इन्द्रो॑ स॒मुद्र॑मीङ्ग॒य प॑वस्व विश्वमे॒जय॑ ।
रा॒यो ध॑र्ता न ओ॒जसा॑ ॥ ९.०३५.०२
त्वया॑ वी॒रेण॑ वी॒रवो॑ऽभि ष्याम॒ पृत॑न्यतः ।
क्षरा॑ णो अ॒भि वा॑र्यम् ॥ ९.०३५.०३
प्र वा॒जमि॑न्दुरिष्यति॒ सिषा॑सन्वा॒जसा॑ ऋषिः ।

व्र॒ता वि॒दान॑ आ॒युधा॑ ॥ १.०३५.०४
 तं गी॒र्भिर्वा॑चमी॒ङ्ख्यं पु॒नानं॑ वा॒सयाम॑सि ।
 सोमं॑ ज॒नस्य॑ गो॒पति॑म् ॥ १.०३५.०५
 विश्वो॑ य॒स्य व्र॑ते ज॒नो दा॑धार॒ धर्म॑ण॒स्पतेः॑ ।
 पु॒नान॑स्य॒ प्रभू॑वसोः ॥ १.०३५.०६
 अ॒सर्जि॑ रथ्यो॒ यथा प॑वित्रे॒ च॒म्बोः सु॑तः ।
 का॒र्ष॒न्वाजी॑ न्य॒क्रमी॑त् ॥ १.०३६.०१
 स वह्निः॑ सोम॒ जागृ॑विः प॒वस्व॑ दे॒ववी॑रति ।
 अ॒भि को॑शं मधु॒श्चु॒तम् ॥ १.०३६.०२
 स नो॑ ज्योती॒षि पू॒र्व्यं प॑व॒मान॒ वि रो॑चय ।
 ऋ॒त्वे द॑क्षाय नो हि॒नु ॥ १.०३६.०३
 शु॒म्भ॒मान॑ ऋ॒तायु॑भिर्मृ॒ज्यमा॑नो ग॒भस्त्योः॑ ।
 प॒वते॑ वारे॒ अव्य॑ये ॥ १.०३६.०४
 स विश्वा॑ दा॒शुषे॑ वसु॒ सोमो॑ दि॒व्यानि॑ पा॒थि॒वा ।
 प॒वता॑मान्तरि॒क्ष्या ॥ १.०३६.०५
 आ दि॒वस्पृ॑ष्ठम॒श्वयु॑र्ग॒व्ययुः॑ सोम॒ रोह॑सि ।
 वी॒रयुः॑ श॒वस॑स्पते ॥ १.०३६.०६
 स सु॑तः पी॒तये॑ वृषा॒ सोमः॑ प॒वित्रे॑ अ॒र्षति॑ ।
 वि॒घ्न॒त्रक्षा॑सि दे॒वयुः॑ ॥ १.०३७.०१
 स प॒वित्रे॑ वि॒चक्ष॑णो ह॒रि॒रर्ष॑ति ध॒र्णसिः॑ ।
 अ॒भि यो॑निं क॒नि॒क्रद॑त् ॥ १.०३७.०२
 स वा॒जी रो॑चना दि॒वः प॑व॒मानो॑ वि धा॒वति॑ ।
 र॒क्षोहा॑ वार॒मव्य॑यम् ॥ १.०३७.०३
 स त्रि॑तस्याधि॒ सान॑वि॒ पव॑मानो अ॒रोच॑यत् ।
 जा॒मिभिः॑ सू॒र्यं स॒ह ॥ १.०३७.०४
 स वृ॒त्रहा॑ वृषा॒ सुतो॑ व॒रि॒वो॒विद॑दा॒भ्यः ।
 सोमो॑ वा॒जमि॑वासरत् ॥ १.०३७.०५

स देवः कविनेषितोऽभि द्रोणानि धावति ।
इन्दुरिन्द्राय मंहना ॥ १.०३७.०६
एष उ स्य वृषा रथोऽव्यो वारेभिरर्षति ।
गच्छन्वाजं सहस्रिणम् ॥ १.०३८.०१
एतं त्रितस्य योषणो हरिं हिन्वन्त्यद्रिभिः ।
इन्दुमिन्द्राय पीतये ॥ १.०३८.०२
एतं त्वं हरितो दश मर्मज्यन्ते अपस्युवः ।
याभिर्मदाय शुम्भते ॥ १.०३८.०३
एष स्य मानुषीष्वा श्येनो न विक्षु सीदति ।
गच्छञ्जारो न योषितम् ॥ १.०३८.०४
एष स्य मद्यो रसोऽव चष्टे दिवः शिशुः ।
य इन्दुर्वारमाविशत् ॥ १.०३८.०५
एष स्य पीतये सुतो हरिरर्षति धर्णसिः ।
ऋन्दन्योनिमभि प्रियम् ॥ १.०३८.०६
आशुरर्ष बृहन्मते परि प्रियेण धाम्ना ।
यत्र देवा इति ब्रवन् ॥ १.०३९.०१
परिष्कृण्वन्ननिष्कृतं जनाय यातयन्निषः ।
वृष्टिं दिवः परि स्रव ॥ १.०३९.०२
सुत एति पवित्र आ त्विषिं दधान ओजसा ।
विचक्षाणो विरोचयन् ॥ १.०३९.०३
अयं स यो दिवस्परि रघुयामा पवित्र आ ।
सिन्धोरूर्मा व्यक्षरत् ॥ १.०३९.०४
आविवासन्परावतो अथो अर्वावतः सुतः ।
इन्द्राय सिच्यते मधु ॥ १.०३९.०५
समीचीना अनूषत हरिं हिन्वन्त्यद्रिभिः ।
योनावृतस्य सीदत ॥ १.०३९.०६
पुनानो अक्रमीदभि विश्वा मृधो विचर्षणिः ।

शुम्भन्ति विप्रं धीतिभिः ॥ १.०४०.०१
 आ योनिमरुणो रूहद्रमदिन्द्रं वृषा सुतः ।
 ध्रुवे सदसि सीदति ॥ १.०४०.०२
 नू नो रयिं महामिन्दोऽस्मभ्यं सोम विश्वतः ।
 आ पवस्व सहस्रिणम् ॥ १.०४०.०३
 विश्वा सोम पवमान द्युम्नानीन्दवा भर ।
 विदाः सहस्रिणीरिषः ॥ १.०४०.०४
 स नः पुनान आ भर रयिं स्तोत्रे सुवीर्यम् ।
 जरितुर्वर्धया गिरः ॥ १.०४०.०५
 पुनान इन्दवा भर सोम द्विबर्हसं रयिम् ।
 वृषन्निन्दो न उक्थ्यम् ॥ १.०४०.०६
 प्र ये गावो न भूर्णयस्त्वेषा अयासो अक्रमुः ।
 घ्नन्तः कृष्णामप त्वचम् ॥ १.०४१.०१
 सुवितस्य मनामहेऽति सेतुं दुराव्यम् ।
 साहांसो दस्युमव्रतम् ॥ १.०४१.०२
 शृण्वे वृष्टेरिव स्वनः पवमानस्य शुष्मिणः ।
 चरन्ति विद्युतो दिवि ॥ १.०४१.०३
 आ पवस्व महीमिषं गोमदिन्दो हिरण्यवत् ।
 अश्ववद्वाजवत्सुतः ॥ १.०४१.०४
 स पवस्व विचर्षण आ मही रोदसी पृण ।
 उषाः सूर्यो न रश्मिभिः ॥ १.०४१.०५
 परि णः शर्मयन्त्या धारया सोम विश्वतः ।
 सरा रसेव विष्टपम् ॥ १.०४१.०६
 जनयन्नोचना दिवो जनयन्नप्सु सूर्यम् ।
 वसानो गा अपो हरिः ॥ १.०४२.०१
 एष प्रत्नेन मन्मना देवो देवेभ्यस्परि ।
 धारया पवते सुतः ॥ १.०४२.०२

वावृ॒धानाय॑ तूर्व॒ये पव॑न्ते वाज॑सातये ।
सोमाः स॒हस्र॑पाजसः ॥ ९.०४२.०३
दु॒हानः॑ प्र॒त्नमि॑त्पयः प॒वित्रे॑ परि॒ षिच्य॑ते ।
ऋ॒न्द॒न्देवाँ॑ अजीजनत् ॥ ९.०४२.०४
अ॒भि विश्वानि॑ वार्या॒भि देवाँ॑ ऋ॒तावृ॑धः ।
सोमः॑ पु॒नानो॑ अर्षति ॥ ९.०४२.०५
गोम॑न्नः सोम वी॒रव॑दश्वा॒वद्वाज॑वत्सुतः ।
पव॑स्व बृ॒हती॑रिषः ॥ ९.०४२.०६
यो अत्य॑ इव मृ॒ज्यते॑ गोभि॒र्मदाय॑ हर्यतः ।
तं गी॑र्भिर्वासयामसि ॥ ९.०४३.०१
तं नो॑ विश्वा॒ अव॑स्युवो गिरः शु॒म्भन्ति॑ पूर्॒वथा॑ ।
इ॒न्दुमि॑न्द्राय पीतये ॥ ९.०४३.०२
पु॒नानो॑ याति हर्यतः सोमो गी॑र्भिः परि॒ष्कृतः॑ ।
विप्र॑स्य मे॒ध्याति॑थेः ॥ ९.०४३.०३
पव॑मान वि॒दा र॑यिम॒स्मभ्य॑ सोम सु॒श्रिय॑म् ।
इ॒न्दो स॒हस्र॑वर्चसम् ॥ ९.०४३.०४
इ॒न्दुर॑त्यो न वाज॑सृत्क॒निक्र॑न्ति प॒वित्र आ॑ ।
यद॑क्षारति दे॒वयुः॑ ॥ ९.०४३.०५
पव॑स्व वाज॑सातये विप्र॑स्य गृणतो वृ॒धे ।
सोम॑ रास्व सु॒वीर्य॑म् ॥ ९.०४३.०६
प्र ण॑ इ॒न्दो म॒हे तन॑ ऊ॒र्मि न बिभ्र॑दर्षसि ।
अ॒भि देवाँ॑ अयास्यः ॥ ९.०४४.०१
मती॑ जु॒ष्टो धि॒या हितः॑ सोमो हि॒न्वे परा॑वति ।
विप्र॑स्य धारया क॒विः ॥ ९.०४४.०२
अ॒यं दे॒वेषु॑ जागृ॒विः सु॒त ए॒ति प॒वित्र आ॑ ।
सोमो॑ याति॒ विच॑र्षणिः ॥ ९.०४४.०३
स नः॑ पव॑स्व वाज॑युश्च॒क्राणश्चा॑रुम॒ध्वर॑म् ।

बर्हिष्माँ आ विवासति ॥ १.०४४.०४
 स नो भगाय वायवे विप्रवीरः सदावृधः ।
 सोमो देवेष्वा यमत् ॥ १.०४४.०५
 स नो अद्य वसुत्तये ऋतुविद्वातुवित्तमः ।
 वाजं जेषि श्रवां बृहत् ॥ १.०४४.०६
 स पवस्व मदाय कं नृचक्षा देववीतये ।
 इन्द्रविन्द्राय पीतये ॥ १.०४५.०१
 स नो अर्षाभि दूत्यं त्वमिन्द्राय तोशसे ।
 देवान्सखिभ्य आ वरम् ॥ १.०४५.०२
 उत त्वामरुणं वयं गोभिरञ्जो मदाय कम् ।
 वि नो राये दुरो वृधि ॥ १.०४५.०३
 अत्यू पवित्रमक्रमीद्वाजी धुरं न यामनि ।
 इन्दुर्देवेषु पत्यते ॥ १.०४५.०४
 समी सखायो अस्वरन्वने क्रीळन्तमत्यविम् ।
 इन्दुं नावा अनूषत ॥ १.०४५.०५
 तया पवस्व धारया यया पीतो विचक्षसे ।
 इन्दो स्तोत्रे सुवीर्यम् ॥ १.०४५.०६
 असृग्रन्देववीतयेऽत्यासः कृत्व्या इव ।
 क्षरन्तः पर्वतावृधः ॥ १.०४६.०१
 परिष्कृतास इन्दवो योषेव पित्र्यावती ।
 वायुं सोमा असृक्षत ॥ १.०४६.०२
 एते सोमास इन्दवः प्रयस्वन्तश्चमू सुताः ।
 इन्द्रं वर्धन्ति कर्मभिः ॥ १.०४६.०३
 आ धावता सुहस्त्यः शुक्रा गृणीत मन्थिना ।
 गोभिः श्रीणीत मत्सरम् ॥ १.०४६.०४
 स पवस्व धनंजय प्रयन्ता राधसो महः ।
 अस्मभ्य सोम गातुवित् ॥ १.०४६.०५

ए॒तं मृ॑जन्ति॒ मर्ज्यं॑ प॒वमानं॑ द॒श क्षि॑पः ।
 इन्द्रा॑य मत्सरं॒ मदम् ॥ १.०४६.०६
 अ॒या सोमः॑ सुकृत्यया॒ महश्चि॑दभ्यवर्धत ।
 म॒न्दान॑ उद्वृषायते ॥ १.०४७.०१
 कृ॒तानी॑दस्य कर्त्वा॒ चेत॑न्ते दस्युतर्हणा ।
 ऋ॒णा च॑ धृष्णुश्चयते ॥ १.०४७.०२
 आ॒त्सोम॑ इन्द्रियो॒ रसो॑ वज्रः सहस्रसा भुवत् ।
 उ॒क्थं॑ यदस्य जायते ॥ १.०४७.०३
 स्व॒यं क॑विर्विध॒र्तारि॑ वि॒प्राय॑ रत्नमिच्छति ।
 यदी॑ मर्मज्यते धियः ॥ १.०४७.०४
 सि॒षास॑तू रयीणां वाजे॒ष्वव॑तामिव ।
 भरे॑षु जिग्युषामसि ॥ १.०४७.०५
 तं त्वा॑ नृ॒म्णानि॑ बिभ्रतं सधस्थेषु॒ महो॑ दि॒वः ।
 चारुं॑ सुकृत्यये॒महे ॥ १.०४८.०१
 संवृ॑क्तधृष्णुमुक्थ्यं॒ महाम॑हिब्रतं॒ मदम् ।
 श॒तं पुरो॑ रुरु॒क्षणि॑म् ॥ १.०४८.०२
 अत॑स्त्वा रयिमभि॒ राजानं॑ सुक्रतो दि॒वः ।
 सु॒पर्णो॑ अव्यथिर्भरत् ॥ १.०४८.०३
 विश्व॑स्मा इ॒त्स्वर्द॑शे साधारणं रजस्तुरम् ।
 गो॒पामृ॑तस्य विभरत् ॥ १.०४८.०४
 अथा॑ हि॒न्वान॑ इन्द्रियं॒ ज्यायो॑ महित्वमानशे ।
 अ॒भिष्टि॑कृद्विचर्षणिः ॥ १.०४८.०५
 प॒वस्व॑ वृष्टिमा सु॒ नोऽपामूर्मि॑ दि॒वस्परि॑ ।
 अ॒यक्ष्मा॑ बृहतीरिषः ॥ १.०४९.०१
 तया॑ प॒वस्व॑ धारया॒ यया॑ गाव॒ इहा॑गमन् ।
 ज॒न्यास॑ उप नो गृहम् ॥ १.०४९.०२
 घृ॒तं प॒वस्व॑ धारया॒ यज्ञेषु॑ दे॒ववी॑तमः ।

अ॒स्मभ्यं॑ वृ॒ष्टि॒मा प॑व ॥ ९.०४९.०३
 स न ऊ॒र्जे व्य॑श्य॒यं प॒वित्रं॑ धा॒व धा॑रया ।
 दे॒वासः॑ शृ॒णव॑न्हि॒ कम् ॥ ९.०४९.०४
 प॒वमा॑नो अ॒सिष्य॑द॒द्रक्षा॑स्य॒पज॑ङ्घनत् ।
 प्र॒त्नव॑द्रोच॒यत्रु॑चः ॥ ९.०४९.०५
 उ॒त्ते शु॒ष्मास॑ ई॒रते॑ सि॒न्धो॒रूर्मे॑रि॒व स्व॑नः ।
 वा॒णस्य॑ चोदया॒ पवि॑म् ॥ ९.०५०.०१
 प्र॒सवे॑ त उदी॒रते॑ ति॒स्रो वा॑चो म॒खस्यु॑वः ।
 यद॒व्य ए॒षि सा॑न॒वि ॥ ९.०५०.०२
 अ॒व्यो वा॑रे॒ परि॑ प्रि॒यं हरि॑ं हि॒न्वन्त्य॑द्रि॒भिः ।
 प॒वमा॑नं मधु॒श्चुत॑म् ॥ ९.०५०.०३
 आ प॒वस्व॑ मदि॒न्तम॑ प॒वित्रं॑ धा॒रया॑ क॒वे ।
 अ॒र्कस्य॑ यो॒निमा॑स॒दम् ॥ ९.०५०.०४
 स प॒वस्व॑ मदि॒न्तम॑ गो॒भिर॑ञ्जानो अ॒क्तु॑भिः ।
 इ॒न्द्रवि॑न्द्राय॒ पीत॑ये ॥ ९.०५०.०५
 अ॒ध्वर्यो॑ अ॒द्रिभिः॑ सु॒तं सोमं॑ प॒वित्रं॑ आ सृ॒ज ।
 पु॒नीही॑न्द्राय॒ पात॑वे ॥ ९.०५१.०१
 दि॒वः पी॒यूष॑मु॒त्तमं॑ सोम॒मिन्द्रा॑य॒ वज्रि॑णे ।
 सु॒नोता॑ मधु॒मत्त॑मम् ॥ ९.०५१.०२
 तव॑ त्य इ॒न्द्रो अ॒न्धसो॑ दे॒वा मधो॑व्य॒श्रते॑ ।
 प॒वमा॑नस्य॒ मरु॑तः ॥ ९.०५१.०३
 त्वं हि॑ सोम॒ वर्ध॑य॒न्सुतो॑ मदा॒य भू॑र्णये ।
 वृष॑न्स्तो॒तार॑मू॒तये॑ ॥ ९.०५१.०४
 अ॒भ्यर्ष॑ वि॒चक्षण॑ प॒वित्रं॑ धा॒रया॑ सु॒तः ।
 अ॒भि वा॑ज॒मुत॑ श्रवः ॥ ९.०५१.०५
 परि॑ द्यु॒क्षः स॒नद्र॑यि॒र्भर॑द्वा॒ज नो॑ अ॒न्धसा॑ ।
 सु॒वानो॑ अ॒र्ष प॒वित्रं॑ आ ॥ ९.०५२.०१

तव प्रत्नेभिरध्वभिरव्यो वारे परि प्रियः ।
 सहस्रधारो यात्तना ॥ १.०५२.०२
 चरुर्न यस्तमीङ्क्षयेन्दो न दानमीङ्क्षय ।
 वधैर्वधस्रवीङ्क्षय ॥ १.०५२.०३
 नि शुष्ममिन्दवेषां पुरुहूत जनानाम् ।
 यो अस्माँ आदिदेशति ॥ १.०५२.०४
 शतं न इन्द ऊतिभिः सहस्र वा शुचीनाम् ।
 पवस्व मंहयद्रयिः ॥ १.०५२.०५
 उते शुष्मासो अस्थु रक्षो भिन्दन्तो अद्रिवः ।
 नुदस्व याः परिस्पृधः ॥ १.०५३.०१
 अया निजग्निरोजसा रथसंगे धने हिते ।
 स्तवा अबिभ्युषा हृदा ॥ १.०५३.०२
 अस्य व्रतानि नाधृषे पवमानस्य दूढ्या ।
 रुज यस्त्वा पृतन्यति ॥ १.०५३.०३
 तं हिन्वन्ति मदच्युतं हरिं नदीषु वाजिनम् ।
 इन्दुमिन्द्राय मत्सरम् ॥ १.०५३.०४
 अस्य प्रलामनु द्युतं शुक्रं दुदुहे अहयः ।
 पयः सहस्रसामृषिम् ॥ १.०५४.०१
 अयं सूर्य इवोपदृगयं सरांसि धावति ।
 सप्त प्रवत आ दिवम् ॥ १.०५४.०२
 अयं विश्वानि तिष्ठति पुनानो भुवनोपरि ।
 सोमो देवो न सूर्यः ॥ १.०५४.०३
 परि णो देववीतये वाजाँ अर्षसि गोमतः ।
 पुनान इन्दविन्द्रयुः ॥ १.०५४.०४
 यवयवं नो अन्धसा पुष्टम्पुष्टं परि स्रव ।
 सोम विश्वा च सौभगा ॥ १.०५५.०१
 इन्दो यथा तव स्तवो यथा ते जातमन्धसः ।

नि ब॒र्हिषि॑ प्रि॒ये स॒दः ॥ १.०५५.०२
उ॒त नो॑ गो॒विद॑श्च॒वित्प॑वस्व सो॒मान्ध॑सा ।
म॒क्षूत॑मेभि॒रह॑भिः ॥ १.०५५.०३
यो जि॒नाति॑ न जी॒यते॑ ह॒न्ति श॑त्रुम॒भीत्य॑ ।
स प॑वस्व स॒हस्र॑जित् ॥ १.०५५.०४
परि॑ सोम॒ ऋतं॑ बृ॒हदा॑शुः प॒वित्रे॑ अ॒र्षति॑ ।
वि॒घ्नत्र॑क्षा॒सि दे॒वयुः॑ ॥ १.०५६.०१
यत्सो॒मो वा॒जम॑र्षति श॒तं धा॑रा॒ अप॑स्युवः ।
इन्द्र॑स्य स॒ख्यमा॑वि॒शन् ॥ १.०५६.०२
अ॒भि त्वा॑ योष॒णो द॑श जा॒रं न क॑न्या॒नूष॑त ।
मृ॒ज्यसे॑ सोम सा॒तये॑ ॥ १.०५६.०३
त्वमिन्द्रा॑य विष्ण॒वे स्वा॑दु॒रिन्दो॑ परि स्रव ।
नृ॒न्स्तो॑तृ॒न्पाह्य॑हंसः ॥ १.०५६.०४
प्र ते॑ धा॒रा अस॑श्चतो॒ दिवो॑ न य॒न्ति वृ॑ष्टयः ।
अच्छा॑ वाजं स॒हस्रि॑णम् ॥ १.०५७.०१
अ॒भि प्रि॒याणि॑ का॒व्या विश्वा॑ च॒क्षाणो॑ अ॒र्षति॑ ।
हरि॑स्तु॒ञ्जान॑ आयु॒धा ॥ १.०५७.०२
स म॑र्म॒जान॑ आ॒युभि॑रिभो॒ राजे॑व सु॒व्रतः॑ ।
श्ये॑नो न वंसु॒ षी॑दति ॥ १.०५७.०३
स नो॑ विश्वा॒ दिवो॑ वसू॒तो पृ॑थि॒व्या अधि॑ ।
पु॒नान॑ इन्द्र॒वा भर॑ ॥ १.०५७.०४
तर॑त्स म॒न्दी धा॑वति॒ धारा॑ सु॒तस्या॑न्ध॒सः ।
तर॑त्स म॒न्दी धा॑वति ॥ १.०५८.०१
उ॒स्रा वे॑द वसू॒नां म॑र्तस्य दे॒व्यव॑सः ।
तर॑त्स म॒न्दी धा॑वति ॥ १.०५८.०२
ध्व॒स्रयोः॑ पु॒रुष॑न्त्यो॒रा स॒हस्रा॑णि द॒द्महे॑ ।
तर॑त्स म॒न्दी धा॑वति ॥ १.०५८.०३

आ ययो॑स्त्रिंश॑तं॒ तना॑ सह॒स्राणि॑ च॒ दद्महे॑ ।
 तर॑त्स म॒न्दी धा॑वति ॥ १.०५८.०४
 पव॑स्व गो॒जिद॑श्व॒जिद्वि॑श्व॒जित्सो॑म रण्य॒जित् ।
 प्र॒जाव॑द्रत्न॒मा भर॑ ॥ १.०५९.०१
 पव॑स्वा॒द्भ्यो अदा॑भ्यः॒ पव॑स्वोष॒धीभ्यः॑ ।
 पव॑स्व धि॒षणा॑भ्यः ॥ १.०५९.०२
 त्वं सो॑म पव॒मानो॑ विश्वा॒नि दुरि॑ता तर ।
 क॒विः सी॑द नि ब॒र्हिषि॑ ॥ १.०५९.०३
 पव॑मान॒ स्वर्वि॑दो जाय॒मानोऽभ॑वो म॒हान् ।
 इ॒न्दो विश्वाँ॑ अ॒भीद॑सि ॥ १.०५९.०४
 प्र गा॑यत्रेण॒ गाय॑त पव॒मानं॑ वि॒चर्ष॑णिम् ।
 इ॒न्दुं स॒हस्र॑चक्ष॒सम् ॥ १.०६०.०१
 तं त्वा॑ स॒हस्र॑चक्ष॒समथो॑ स॒हस्र॑भर्ण॒सम् ।
 अति॑ वार॒मपा॑विषुः ॥ १.०६०.०२
 अति॑ वारा॒न्पव॑मानो॒ असि॑ष्यदत्क॒लशाँ॑ अ॒भि धा॑वति ।
 इ॒न्द्रस्य॑ हा॒र्द्यावि॑शन् ॥ १.०६०.०३
 इ॒न्द्रस्य॑ सोम॒ राध॑से शं पव॒स्व वि॑चर्षणे ।
 प्र॒जाव॑द्रेत॒ आ भर॑ ॥ १.०६०.०४
 अ॒या वी॑ती परि॒ स्रव॑ यस्त॒ इन्दो॑ म॒देष्वा॑ ।
 अ॒वाह॑न्न॒वती॑र्नव ॥ १.०६१.०१
 पुरः॑ स॒द्य इ॒त्थाधि॑ये दि॒वोदा॑साय॒ शम्बर॑म् ।
 अध॑ त्यं तु॒र्वशं॑ यदुम् ॥ १.०६१.०२
 परि॑ णो॒ अश्व॑मश्व॒विद्भो॑मदि॒न्दो हिर॑ण्यवत् ।
 क्षरा॑ स॒हस्रि॑णी॒रिषः॑ ॥ १.०६१.०३
 पव॑मानस्य ते व॒यं प॒वित्र॑मभ्यु॒न्दतः॑ ।
 स॒खित्व॑मा वृ॒णीमहे॑ ॥ १.०६१.०४
 ये ते॑ प॒वित्र॑मूर्म॒योऽभि॑क्षर॒न्ति धार॑या ।

तेभिर्नः सोम मृळय ॥ ९.०६१.०५
 स नः पुनान आ भर रयिं वीरवतीमिषम् ।
 ईशानः सोम विश्वतः ॥ ९.०६१.०६
 एतमु त्यं दश क्षिपो मृजन्ति सिन्धुमातरम् ।
 समादित्येभिरख्यत ॥ ९.०६१.०७
 समिन्द्रेणोत वायुना सुत एति पवित्र आ ।
 सं सूर्यस्य रश्मिभिः ॥ ९.०६१.०८
 स नो भगाय वायवे पूष्णे पवस्व मधुमान् ।
 चारुर्मित्रे वरुणे च ॥ ९.०६१.०९
 उच्चा ते जातमन्धसो दिवि षड्भूम्या ददे ।
 उग्रं शर्म महि श्रवः ॥ ९.०६१.१०
 एना विश्वान्यर्य आ द्युम्नानि मानुषाणाम् ।
 सिषासन्तो वनामहे ॥ ९.०६१.११
 स न इन्द्राय यज्यवे वरुणाय मरुद्भ्यः ।
 वरिवोवित्परि स्रव ॥ ९.०६१.१२
 उपो षु जातमसुरं गोभिर्भङ्गं परिष्कृतम् ।
 इन्दु देवा अयासिषुः ॥ ९.०६१.१३
 तमिद्वर्धन्तु नो गिरो वत्सं संशिश्वरीरिव ।
 य इन्द्रस्य हृदंसनिः ॥ ९.०६१.१४
 अर्षा णः सोम शं गवे धुक्षस्व पिप्युषीमिषम् ।
 वर्धा समुद्रमुक्थ्यम् ॥ ९.०६१.१५
 पवमानो अजीजनद्विवश्चित्रं न तन्यतुम् ।
 ज्योतिर्वैश्वानरं बृहत् ॥ ९.०६१.१६
 पवमानस्य ते रसो मदो राजन्नदुच्छुनः ।
 वि वारमव्यमर्षति ॥ ९.०६१.१७
 पवमान रसस्तव दक्षो वि राजति द्युमान् ।
 ज्योतिर्विश्वं स्वर्दृशे ॥ ९.०६१.१८
 यस्ते मदो वरेण्यस्तेना पवस्वान्धसा ।

दे॒वावी॑रघ॒शंस॑हा ॥ १.०६१.१९
 ज॒घ्निर्वृ॑त्रम॒मि॒त्रियं॑ स॒स्त्रि॒र्वाजं॑ दि॒वेदि॑वे ।
 गो॒षा उ॑ अ॒श्वसा॑ अ॒सि ॥ १.०६१.२०
 स॒म्मि॒श्वो अ॒रुषो॑ भ॒व सू॒प॒स्थाभि॑र्न॒ धे॒नुभिः॑ ।
 सी॒द॒ञ्छे॒नो न॑ यो॒नि॒मा ॥ १.०६१.२१
 स प॑व॒स्व य॑ आ॒वि॒थेन्द्र॑ वृ॒त्राय॑ ह॒न्त॒वे ।
 व॒त्रि॒वांसं॑ म॒ही॒रपः॑ ॥ १.०६१.२२
 सु॒वी॒रा॒सो व॒यं ध॒ना ज॒येम॑ सोम॒ मी॒ढ्वः ।
 पु॒ना॒नो वर्ध॑ नो गि॒रः ॥ १.०६१.२३
 त्वो॒ता॒स॒स्त॒वाव॑सा॒ स्याम॑ व॒न्वन्त॑ आ॒मु॒रः ।
 सोम॑ व्र॒तेषु॑ जा॒गृ॒हि ॥ १.०६१.२४
 अ॒प॒घ्न॒न्प॒वते॑ मृ॒धोऽप॑ सोमो॒ अ॒रा॒व्यः ।
 ग॒च्छ॒न्निन्द्र॑स्य निष्कृ॒तम् ॥ १.०६१.२५
 म॒हो नो॑ रा॒य आ॑ भ॒र प॑व॒मान॑ ज॒ही मृ॒धः ।
 रा॒स्वे॒न्दो वी॑र॒वद्य॑शः ॥ १.०६१.२६
 न त्वा॑ श॒तं च॑न ह्रु॒तो रा॒धो दि॑त्स॒न्त॒मा मि॑नन् ।
 यत्पु॒ना॒नो म॑ख॒स्यसे॑ ॥ १.०६१.२७
 प॒व॒स्वे॒न्दो वृ॒षा सु॒तः कृ॒धी नो॑ य॒शसो॑ जने ।
 वि॒श्वा अप॑ द्वि॒षो ज॒हि ॥ १.०६१.२८
 अ॒स्य ते॑ स॒ख्ये व॒यं त॒वे॒न्दो द्यु॒म्न उ॒त्त॒मे ।
 सा॒स॒ह्याम॑ पृ॒त॒न्यतः॑ ॥ १.०६१.२९
 या ते॑ भी॒मान्या॑यु॒धा ति॒ग्मा॒नि स॒न्ति धूर्॑वणे ।
 र॒क्षा स॑म॒स्य नो॑ नि॒दः ॥ १.०६१.३०
 ए॒ते अ॑सृ॒ग्रमि॑न्द॒वस्ति॑रः प॒वि॒त्रमा॑श॒वः ।
 वि॒श्वान्य॑भि॒ सौ॒भगा॑ ॥ १.०६२.०१
 वि॒घ्नन्तो॑ दु॒रि॒ता पु॒रु सु॒गा तो॑काय॒ वा॒जिनः॑ ।
 तना॑ कृ॒ण्वन्तो॑ अ॒र्वते॑ ॥ १.०६२.०२

कृण्वन्तो वरिवो गवेऽभ्यर्षन्ति सुष्टुतिम् ।
 इळामस्मभ्यं संयतम् ॥ १.०६२.०३
 असाव्यंशुर्मदायाप्सु दक्षो गिरिष्ठाः ।
 श्येनो न योनिमासदत् ॥ १.०६२.०४
 शुभ्रमन्धो देववातमप्सु धृतो नृभिः सुतः ।
 स्वदन्ति गावः पयोभिः ॥ १.०६२.०५
 आदीमश्वं न हेतारोऽशूशुभन्नमृताय ।
 मध्वो रसं सधमादे ॥ १.०६२.०६
 यास्ते धारा मधुश्चुतोऽसृग्रमिन्द ऊतये ।
 ताभिः पवित्रमासदः ॥ १.०६२.०७
 सो अर्षेन्द्राय पीतये तिरो रोमाण्यव्यया ।
 सीदन्योना वनेष्वा ॥ १.०६२.०८
 त्वमिन्दो परि स्रव स्वादिष्ठो अङ्गिरोभ्यः ।
 वरिवोविद्धृतं पयः ॥ १.०६२.०९
 अयं विचर्षणिर्हितः पवमानः स चेतति ।
 हिन्वान आप्यं बृहत् ॥ १.०६२.१०
 एष वृषा वृषव्रतः पवमानो अशस्तिहा ।
 करद्वसूनि दाशुषे ॥ १.०६२.११
 आ पवस्व सहस्रिणं रयिं गोमन्तमश्विनम् ।
 पुरुश्चन्द्रं पुरुस्पृहम् ॥ १.०६२.१२
 एष स्य परि षिच्यते मर्मृज्यमान आयुभिः ।
 उरुगायः कविक्रतुः ॥ १.०६२.१३
 सहस्रातिः शतामघो विमानो रजसः कविः ।
 इन्द्राय पवते मदः ॥ १.०६२.१४
 गिरा जात इह स्तुत इन्दुरिन्द्राय धीयते ।
 विर्योना वसताविव ॥ १.०६२.१५
 पवमानः सुतो नृभिः सोमो वाजमिवासरत् ।

च॒मूषु॑ श॒क॒न्ना॑स॒दम् ॥ ९.०६२.१६
तं त्रि॒पृ॒ष्ठे त्रि॒व॒न्धुरे॑ रथे॒ युञ्ज॑न्ति॒ यात॑वे ।
ऋ॒षी॑णां स॒प्त धी॑तिभिः ॥ ९.०६२.१७
तं सो॒तारो॑ ध॒न॒स्पृ॒तमा॑शुं वाजा॒य या॑तवे ।
हरि॑ हि॒नोत॑ वा॒जिन॑म् ॥ ९.०६२.१८
आ॒वि॒श॒न्क॒लश॑ सु॒तो वि॒श्वा अ॑र्ष॒न्नभि॑ श्रियः ।
शू॒रो न गो॑षु तिष्ठति ॥ ९.०६२.१९
आ त इ॒न्दो म॑दा॒य कं प॑यो॒ दुह॑न्त्या॒यवः॑ ।
दे॒वा दे॒वेभ्यो॑ मधु ॥ ९.०६२.२०
आ नः॑ सोमं॒ पवि॑त्र आ सृ॒जता॑ मधु॒मत्त॑मम् ।
दे॒वेभ्यो॑ दे॒वश्रु॑त्तमम् ॥ ९.०६२.२१
ए॒ते सो॒मा असृ॑क्षत गृ॒णानाः॑ श्रव॒से म॒हे ।
म॒दि॒न्त॒मस्य॑ धारया ॥ ९.०६२.२२
अ॒भि ग॒व्यानि॑ वी॒तये॑ नृ॒म्णा पु॒नानो॑ अ॒र्षसि॑ ।
स॒न॒द्वाजः॑ परि॒ स्रव॑ ॥ ९.०६२.२३
उ॒त नो॑ गो॒मती॑रिषो॒ विश्वा॑ अ॒र्ष परि॑ष्टुभः ।
गृ॒णानो॑ ज॒मद॑ग्निना ॥ ९.०६२.२४
प॒वस्व॑ वा॒चो अ॒ग्नि॒यः सोम॑ चि॒त्राभि॑रू॒तिभिः॑ ।
अ॒भि वि॒श्वानि॑ का॒व्या ॥ ९.०६२.२५
त्वं स॒मु॒द्रिया॑ अ॒पोऽग्नि॑यो वाच॒ ईर॑यन् ।
प॒वस्व॑ वि॒श्वमे॑जय ॥ ९.०६२.२६
तु॒भ्ये॒मा भु॑वना क॒वे म॒हिम्ने॑ सोम॒ तस्थि॑रे ।
तु॒भ्यम॑र्षन्ति॒ सिन्ध॑वः ॥ ९.०६२.२७
प्र ते॑ दि॒वो न वृ॑ष्टयो॒ धारा॑ य॒न्त्यस॑श्चतः ।
अ॒भि शु॒क्रामु॑प॒स्तिर॑म् ॥ ९.०६२.२८
इ॒न्द्रा॒येन्दु॑ पु॒नीत॑नो॒ग्रं द॑क्षा॒य सा॑धनम् ।
ई॒शानं॑ वी॒तिरा॑धसम् ॥ ९.०६२.२९

पवमान ऋतः कविः सोमः पवित्रमासदत् ।
 दधत्स्तोत्रे सुवीर्यम् ॥ १.०६२.३०
 आ पवस्व सहस्रिणं रयिं सोम सुवीर्यम् ।
 अस्मे श्रवासि धारय ॥ १.०६३.०१
 इषमूर्जं च पिन्वस इन्द्राय मत्सरिन्तमः ।
 चमूष्वा नि षीदसि ॥ १.०६३.०२
 सुत इन्द्राय विष्णवे सोमः कलशे अक्षरत् ।
 मधुमाँ अस्तु वायवे ॥ १.०६३.०३
 एते असृग्रमाशवोऽति ह्रांसि बभ्रवः ।
 सोमा ऋतस्य धारया ॥ १.०६३.०४
 इन्द्रं वर्धन्तो असुरः कृण्वन्तो विश्वमार्यम् ।
 अपघ्नन्तो अराव्यः ॥ १.०६३.०५
 सुता अनु स्वमा रजोऽभ्यर्षन्ति बभ्रवः ।
 इन्द्रं गच्छन्त इन्दवः ॥ १.०६३.०६
 अया पवस्व धारया यया सूर्यमरोचयः ।
 हिन्वानो मानुषीरपः ॥ १.०६३.०७
 अयुक्त सूर एतशं पवमानो मनावधि ।
 अन्तरिक्षेण यातवे ॥ १.०६३.०८
 उत त्या हरितो दश सूरौ अयुक्त यातवे ।
 इन्दुरिन्द्र इति ब्रुवन् ॥ १.०६३.०९
 परीतो वायवे सुतं गिर इन्द्राय मत्सरम् ।
 अव्यो वारेषु सिञ्चत ॥ १.०६३.१०
 पवमान विदा रयिमस्मभ्यं सोम दुष्टरम् ।
 यो दूणाशो वनुष्यता ॥ १.०६३.११
 अभ्यर्ष सहस्रिणं रयिं गोमन्तमश्विनम् ।
 अभि वाजमुत श्रवः ॥ १.०६३.१२
 सोमो देवो न सूर्योऽद्रिभिः पवते सुतः ।

दधानः कलशे रसम् ॥ १.०६३.१३
 एते धामान्यार्या शुक्रा ऋतस्य धारया ।
 वाजं गोमन्तमक्षरन् ॥ १.०६३.१४
 सुता इन्द्राय वज्रिणे सोमासो दध्याशिरः ।
 पवित्रमत्यक्षरन् ॥ १.०६३.१५
 प्र सोम मधुमत्तमो राये अर्ष पवित्र आ ।
 मदो यो देववीतमः ॥ १.०६३.१६
 तमी मृजन्त्यायवो हरि नदीषु वाजिनम् ।
 इन्दुमिन्द्राय मत्सरम् ॥ १.०६३.१७
 आ पवस्व हिरण्यवदश्चावत्सोम वीरवत् ।
 वाजं गोमन्तमा भर ॥ १.०६३.१८
 परि वाजे न वाजयुमव्यो वारेषु सिञ्चत ।
 इन्द्राय मधुमत्तमम् ॥ १.०६३.१९
 कविं मृजन्ति मर्ज्यं धीभिर्विप्रा अवस्यवः ।
 वृषा कनिक्रदर्षति ॥ १.०६३.२०
 वृषणं धीभिरसुरं सोममृतस्य धारया ।
 मती विप्राः समस्वरन् ॥ १.०६३.२१
 पवस्व देवायुषगिन्द्रं गच्छतु ते मदः ।
 वायुमा रोहू धर्मणा ॥ १.०६३.२२
 पवमान नि तोशसे रयिं सोम श्रवाय्यम् ।
 प्रियः समुद्रमा विश ॥ १.०६३.२३
 अपघ्नन्पवसे मृधः ऋतुवित्सोम मत्सरः ।
 नुदस्वादेवयुं जनम् ॥ १.०६३.२४
 पवमाना असृक्षत सोमाः शुक्रास इन्दवः ।
 अभि विश्वानि काव्या ॥ १.०६३.२५
 पवमानास आशवः शुभ्रा असृग्रमिन्दवः ।
 घ्नन्तो विश्वा अप द्विषः ॥ १.०६३.२६

पवमाना दिवस्पर्यन्तरिक्षादसृक्षत ।
 पृथिव्या अधि सानवि ॥ १.०६३.२७
 पुनानः सोम धारयेन्दो विश्वा अप स्त्रिधः ।
 जहि रक्षांसि सुक्रतो ॥ १.०६३.२८
 अपघ्नन्सोम रक्षसोऽभ्यर्ष कनिक्रदत् ।
 द्युमन्तं शुष्ममुत्तमम् ॥ १.०६३.२९
 अस्मे वसूनि धारय सोम दिव्यानि पार्थिवा ।
 इन्दो विश्वानि वाया ॥ १.०६३.३०
 वृषा सोम द्युमाँ असि वृषा देव वृषव्रतः ।
 वृषा धर्माणि दधिषे ॥ १.०६४.०१
 वृष्णास्ते वृष्ण्यं शवो वृषा वनं वृषा मदः ।
 सत्यं वृषन्वृषेदसि ॥ १.०६४.०२
 अश्वो न चक्रदो वृषा सं गा इन्दो समर्वतः ।
 वि नो राये दुरो वृधि ॥ १.०६४.०३
 असृक्षत प्र वाजिनो गव्या सोमासो अश्वया ।
 शुक्रासो वीरयाशवः ॥ १.०६४.०४
 शुम्भमाना ऋतायुभिर्मुज्यमाना गभस्त्योः ।
 पवन्ते वारे अव्यये ॥ १.०६४.०५
 ते विश्वा दाशुषे वसु सोमा दिव्यानि पार्थिवा ।
 पवन्तामान्तरिक्ष्या ॥ १.०६४.०६
 पवमानस्य विश्ववित्प्र ते सर्गा असृक्षत ।
 सूर्यस्येव न रश्मयः ॥ १.०६४.०७
 केतुं कृण्वन्दिवस्परि विश्वा रूपाभ्यर्षसि ।
 समुद्रः सोम पिन्वसे ॥ १.०६४.०८
 हिन्वानो वाचमिष्यसि पवमान विधर्मणि ।
 अक्रान्देवो न सूर्यः ॥ १.०६४.०९
 इन्दुः पविष्ट चेतनः प्रियः कवीनां मती ।

सृजदश्वं रथीरिव ॥ ९.०६४.१०
ऊर्मिर्यस्ते पवित्र आ देवावीः पर्यक्षरत् ।
सीदन्नृतस्य योनिमा ॥ ९.०६४.११
स नो अर्ष पवित्र आ मदो यो देववीतमः ।
इन्द्रविन्द्राय पीतये ॥ ९.०६४.१२
इषे पवस्व धारया मृज्यमानो मनीषिभिः ।
इन्दो रुचाभि गा इहि ॥ ९.०६४.१३
पुनानो वरिवस्कृध्यूर्जं जनाय गिर्वणः ।
हरे सृजान आशिरम् ॥ ९.०६४.१४
पुनानो देववीतय इन्द्रस्य याहि निष्कृतम् ।
द्युतानो वाजिभिर्यतः ॥ ९.०६४.१५
प्र हिन्वानास इन्द्रवोऽच्छा समुद्रमाशवः ।
धिया जूता असृक्षत ॥ ९.०६४.१६
मर्मृजानास आयवो वृथा समुद्रमिन्द्रवः ।
अग्नन्नृतस्य योनिमा ॥ ९.०६४.१७
परि णो याह्यस्मयुर्विश्वा वसून्योजसा ।
पाहि नः शर्म वीरवत् ॥ ९.०६४.१८
मिमाति वह्निरेशः पदं युजान ऋक्भिः ।
प्र यत्समुद्र आहितः ॥ ९.०६४.१९
आ यद्योनि हिरण्ययमाशुर्ऋतस्य सीदति ।
जहात्यप्रचेतसः ॥ ९.०६४.२०
अभि वेना अनूपतेयक्षन्ति प्रचेतसः ।
मञ्जन्त्यविचेतसः ॥ ९.०६४.२१
इन्द्रायेन्दो मरुत्वते पवस्व मधुमत्तमः ।
ऋतस्य योनिमासदम् ॥ ९.०६४.२२
तं त्वा विप्रा वचोविदः परि ष्कृण्वन्ति वेधसः ।
सं त्वा मृजन्त्यायवः ॥ ९.०६४.२३

रसं ते मित्रो अर्यमा पिबन्ति वरुणः कवे ।
 पवमानस्य मरुतः ॥ १.०६४.२४
 त्वं सोम विपश्चितं पुनानो वाचमिष्यसि ।
 इन्द्रो सहस्रभर्णसम् ॥ १.०६४.२५
 उतो सहस्रभर्णसं वाचं सोम मखस्युवम् ।
 पुनान इन्द्रवा भर ॥ १.०६४.२६
 पुनान इन्द्रवेपां पुरुहूत जनानाम् ।
 प्रियः समुद्रमा विश ॥ १.०६४.२७
 दविद्युतत्या रुचा परिष्टोभन्त्या कृपा ।
 सोमाः शुक्रा गवाशिरः ॥ १.०६४.२८
 हिन्वानो हेतृभिर्यत आ वाजं वाज्यक्रीम् ।
 सीदन्तो वनुषो यथा ॥ १.०६४.२९
 ऋधक्सोम स्वस्तये संजग्मानो दिवः कविः ।
 पवस्व सूर्यो दृशे ॥ १.०६४.३०
 हिन्वन्ति सूरमुस्रयः स्वसारो जामयस्पतिम् ।
 महामिन्दु महीयुवः ॥ १.०६५.०१
 पवमान रुचारुचा देवो देवेभ्यस्परि ।
 विश्वा वसून्या विश ॥ १.०६५.०२
 आ पवमान सुष्टुतिं वृष्टिं देवेभ्यो दुवः ।
 इषे पवस्व संयतम् ॥ १.०६५.०३
 वृषा ह्यसि भानुना द्युमन्तं त्वा हवामहे ।
 पवमान स्वाध्यः ॥ १.०६५.०४
 आ पवस्व सुवीर्यं मन्दमानः स्वायुध ।
 इहो ष्विन्द्रवा गहि ॥ १.०६५.०५
 यदद्भिः परिषिच्यसे मृज्यमानो गभस्त्योः ।
 द्रुणा सधस्थमश्रुषे ॥ १.०६५.०६
 प्र सोमाय व्यश्वत्पवमानाय गायत ।

महे सहस्रचक्षसे ॥ १.०६५.०७
यस्य वर्णं मधुश्चुतं हरिं हिन्वन्त्यद्रिभिः ।
इन्दुमिन्द्राय पीतये ॥ १.०६५.०८
तस्य ते वाजिनो वयं विश्वा धनानि जिग्युषः ।
सखित्वमा वृणीमहे ॥ १.०६५.०९
वृषा पवस्व धारया मरुत्वते च मत्सरः ।
विश्वा दधान ओजसा ॥ १.०६५.१०
तं त्वा धर्तारिमोष्योऽः पवमान स्वर्दृशम् ।
हिन्वे वाजेषु वाजिनम् ॥ १.०६५.११
अया चित्तो विपानया हरिः पवस्व धारया ।
युजं वाजेषु चोदय ॥ १.०६५.१२
आ न इन्दो महीमिषं पवस्व विश्वदर्शतः ।
अस्मभ्यं सोम गातुवित् ॥ १.०६५.१३
आ कलशा अनूषतेन्दो धाराभिरोजसा ।
एन्द्रस्य पीतये विश ॥ १.०६५.१४
यस्य ते मद्यं रसं तीव्रं दुहन्त्यद्रिभिः ।
स पवस्वाभिमातिहा ॥ १.०६५.१५
राजा मेधाभिरीयते पवमानो मनावधि ।
अन्तरिक्षेण यातवे ॥ १.०६५.१६
आ न इन्दो शतग्विनं गवां पोषं स्वश्व्यम् ।
वहा भगत्तिमूतये ॥ १.०६५.१७
आ नः सोम सहो जुवो रूपं न वर्चसे भर ।
सुष्वाणो देववीतये ॥ १.०६५.१८
अर्षा सोम द्युमत्तमोऽभि द्रोणानि रोरुवत् ।
सीदञ्छ्रेनो न योनिमा ॥ १.०६५.१९
अप्सा इन्द्राय वायवे वरुणाय मरुद्भ्यः ।
सोमो अर्षति विष्णवे ॥ १.०६५.२०

इषं॑ तो॒काय॑ नो॒ दध॑दस्मभ्यं॑ सोम॑ वि॒श्वतः॑ ।
 आ पव॑स्व सह॒स्त्रिण॑म् ॥ ९.०६५.२१
 ये सोमा॑सः परा॒वति॑ ये अ॒र्वावति॑ सु॒न्विरे॑ ।
 ये वा॒दः शर्य॑णावति ॥ ९.०६५.२२
 य आ॒र्जीकेषु॑ कृ॒त्वसु॑ ये मध्ये॑ प॒स्त्याना॑म् ।
 ये वा॒ जने॑षु प॒ञ्चसु॑ ॥ ९.०६५.२३
 ते नो॑ वृष्टिं॑ दि॒वस्प॑रि पवन्ता॑मा सु॒वीर्य॑म् ।
 सु॒वाना॑ दे॒वास॒ इन्द्र॑वः ॥ ९.०६५.२४
 पव॑ते ह॒र्यतो॑ हरि॒र्गृणा॑नो ज॒मद॑ग्निना ।
 हि॒न्वानो॑ गोरधि॑ त्वचि ॥ ९.०६५.२५
 प्र शु॒क्रासो॑ वयो॒जुवो॑ हि॒न्वाना॑सो न सप्तयः॑ ।
 श्री॒णाना॑ अ॒प्सु मृ॒ञ्जत॑ ॥ ९.०६५.२६
 तं त्वा॑ सु॒तेष्वा॑भुवो हि॒न्विरे॑ दे॒वता॑तये ।
 स पव॑स्वानया॑ रु॒चा ॥ ९.०६५.२७
 आ ते॑ दक्षं॑ मयो॒भुवं॑ वह्नि॒मद्या॑ वृणीमहे ।
 पान्त॑मा पुरु॒स्पृह॑म् ॥ ९.०६५.२८
 आ म॒न्द्रमा॑ वरे॒ण्यमा॑ वि॒प्रमा॑ मनी॒षिण॑म् ।
 पान्त॑मा पुरु॒स्पृह॑म् ॥ ९.०६५.२९
 आ र॒यिमा॑ सु॒चेतु॑नमा सु॒क्रतो॑ त॒नूष्वा॑ ।
 पान्त॑मा पुरु॒स्पृह॑म् ॥ ९.०६५.३०
 पव॑स्व वि॒श्वच॑र्षणेऽभि वि॒श्वानि॑ का॒व्या ।
 सखा॑ सखि॒भ्य ई॒ड्यः ॥ ९.०६६.०१
 ताभ्यां॑ वि॒श्वस्य॑ राज॒सि॒ ये पव॑मान॒ धाम॑नी ।
 प्र॒तीची॑ सोम॑ त॒स्थतुः॑ ॥ ९.०६६.०२
 परि॑ धामा॒नि॒ यानि॑ ते॒ त्वं सो॑मासि॒ विश्व॑तः ।
 पव॑मान॒ ऋ॒तुभिः॑ कवे ॥ ९.०६६.०३
 पव॑स्व ज॒नय॑न्निषोऽभि वि॒श्वानि॑ वार्या॑ ।

सखा सखिभ्य ऊतये ॥ १.०६६.०४
तव शुक्रासो अर्चयो दिवस्पृष्टे वि तन्वते ।
पवित्रं सोम धामभिः ॥ १.०६६.०५
तवेमे सप्त सिन्धवः प्रशिषं सोम सिस्त्रते ।
तुभ्यं धावन्ति धेनवः ॥ १.०६६.०६
प्र सोम याहि धारया सुत इन्द्राय मत्सरः ।
दधानो अक्षिति श्रवः ॥ १.०६६.०७
समु त्वा धीभिरस्वरन्दिन्वतीः सप्त जामयः ।
विप्रमाजा विवस्वतः ॥ १.०६६.०८
मृजन्ति त्वा समग्रुवोऽव्यं जीरावधि ष्वणि ।
रेभो यदज्यसे वने ॥ १.०६६.०९
पवमानस्य ते कवे वाजिन्सर्गा असृक्षत ।
अर्वन्तो न श्रवस्यवः ॥ १.०६६.१०
अच्छा कोशं मधुश्चुतमसृग्रं वारे अव्यये ।
अवावशन्त धीतयः ॥ १.०६६.११
अच्छा समुद्रमिन्दवोऽस्तं गावो न धेनवः ।
अगमन्तस्य योनिमा ॥ १.०६६.१२
प्र ण इन्दो महे रण आपो अर्षन्ति सिन्धवः ।
यद्गोभिर्वासयिष्यसे ॥ १.०६६.१३
अस्य ते सख्ये वयमियक्षन्तस्त्वोतयः ।
इन्दो सखित्वमुश्मसि ॥ १.०६६.१४
आ पवस्व गविष्टये महे सोम नृचक्षसे ।
एन्द्रस्य जठरे विश ॥ १.०६६.१५
महाँ असि सोम ज्येष्ठ उग्राणामिन्द ओजिष्ठः ।
युध्वा सञ्छश्चङ्गिगेथ ॥ १.०६६.१६
य उग्रेभ्यश्चिदोजीयाञ्छूरेभ्यश्चिच्छूरतरः ।
भूरिदाभ्यश्चिन्मंहीयान् ॥ १.०६६.१७

त्वं सोम॑ सू॒र ए॒षस्तो॑कस्य सा॒ता त॒नूना॑म् ।
 वृ॒णीम॑हे स॒ख्याय॑ वृ॒णीम॑हे यु॒ज्याय॑ ॥ ९.०६६.१८
 अ॒ग्र आ॒यूषि॑ पव॒स आ सु॒वोर्ज॑मिषं च नः ।
 आ॒रे बा॒धस्व॑ दु॒च्छुना॑म् ॥ ९.०६६.१९
 अ॒ग्निर्ऋ॑षिः पव॒मानः॑ पा॒ञ्चज॑न्यः पु॒रोहि॑तः ।
 त॒मीम॑हे म॒हाग॑यम् ॥ ९.०६६.२०
 अ॒ग्रे प॑व॒स्व स्व॑पा अ॒स्मे वर्चः॑ सु॒वीर्य॑म् ।
 द॒धद्र॑यिं म॒यि पो॑षम् ॥ ९.०६६.२१
 प॒वमा॑नो अ॒ति स्नि॑धोऽन्य॑र्षति सु॒ष्टुति॑म् ।
 सू॒रो न वि॑श्वदर्श॑तः ॥ ९.०६६.२२
 स म॑र्म॒जान॑ आ॒युभिः॑ प्र॒यस्वा॑न्प्र॒यसे॑ हि॒तः ।
 इ॒न्दुर॑त्यो वि॒चक्ष॑णः ॥ ९.०६६.२३
 प॒वमा॑न ऋ॒तं बृ॒हच्छु॑क्रं ज्योति॑रजी॒जनत् ।
 कृ॒ष्णा त॑मा॒सि ज॒ङ्घन॑त् ॥ ९.०६६.२४
 प॒वमा॑नस्य ज॒ङ्घतो॑ ह॒रेश्च॒न्द्रा असृ॑क्षत ।
 जी॒रा अ॒जिर॑शोचिषः ॥ ९.०६६.२५
 प॒वमा॑नो र॒थीत॑मः शु॒भ्रेभिः॑ शु॒भ्रश॑स्तमः ।
 ह॒रिश्च॒न्द्रो म॑रु॒द्रणः॑ ॥ ९.०६६.२६
 प॒वमा॑नो व्य॒श्रव॑द्र॒श्मिभि॑र्वा॒जसा॑तमः ।
 द॒धत्स्तो॑त्रे सु॒वीर्य॑म् ॥ ९.०६६.२७
 प्र सु॒वान॑ इ॒न्दुर॑क्षाः प॒वित्र॑म॒त्यव्य॑यम् ।
 पु॒नान॑ इ॒न्दुरि॑न्द्र॒मा ॥ ९.०६६.२८
 ए॒ष सो॑मो अ॒धि त्व॑चि ग॒वा क्री॑ळ॒त्यद्रि॑भिः ।
 इ॒न्द्रं म॑दा॒य जो॑हुवत् ॥ ९.०६६.२९
 य॒स्य ते॑ ह्यु॒म्रव॑त्प॒यः प॑व॒माना॑भृतं दि॒वः ।
 तेन॑ नो मृ॒ळ जी॑वसे ॥ ९.०६६.३०
 त्वं सो॑मा॒सि धा॑र॒युर्म॑न्द्र ओ॒जिष्ठो॑ अध्व॒रे ।

पवस्व मंहयद्रयिः ॥ ९.०६७.०१
 त्वं सुतो नृमादनो दधन्वान्मत्सरिन्तमः ।
 इन्द्राय सूरिरन्धसा ॥ ९.०६७.०२
 त्वं सुष्वाणो अद्रिभिरभ्यर्ष कनिक्रदत् ।
 द्युमन्तं शुष्ममुत्तमम् ॥ ९.०६७.०३
 इन्दुर्हिन्वानो अर्षति तिरो वाराण्यव्यया ।
 हरिर्वाजमचिक्रदत् ॥ ९.०६७.०४
 इन्दो व्यव्यमर्षसि वि श्रवांसि वि सौभगा ।
 वि वाजान्सोम गोमतः ॥ ९.०६७.०५
 आ न इन्दो शतग्विनं रयिं गोमन्तमश्विनम् ।
 भरा सोम सहस्रिणम् ॥ ९.०६७.०६
 पवमानास इन्दवस्तिरः पवित्रमाशवः ।
 इन्द्रं यामेभिराशत ॥ ९.०६७.०७
 ककुहः सोम्यो रस इन्दुरिन्द्राय पूर्यः ।
 आयुः पवत आयवे ॥ ९.०६७.०८
 हिन्वन्ति सूरमुस्रयः पवमानं मधुश्वतम् ।
 अभि गिरा समस्वरन् ॥ ९.०६७.०९
 अविता नो अजाश्वः पूषा यामनियामनि ।
 आ भक्षत्कन्यासु नः ॥ ९.०६७.१०
 अयं सोमः कपर्दिने घृतं न पवते मधु ।
 आ भक्षत्कन्यासु नः ॥ ९.०६७.११
 अयं त आघृणे सुतो घृतं न पवते शुचि ।
 आ भक्षत्कन्यासु नः ॥ ९.०६७.१२
 वाचो जन्तुः कवीनां पवस्व सोम धारया ।
 देवेषु रत्नधा असि ॥ ९.०६७.१३
 आ कलशेषु धावति श्येनो वर्म वि गाहते ।
 अभि द्रोणा कनिक्रदत् ॥ ९.०६७.१४

परि प्र सोम ते रसोऽसर्जि कलशे सुतः ।
श्येनो न तक्तो अर्षति ॥ १.०६७.१५
पवस्व सोम मन्दयन्निन्द्राय मधुमत्तमः ॥ १.०६७.१६
असृग्रन्देववीतये वाजयन्तो रथा इव ॥ १.०६७.१७
ते सुतासो मदिन्तमाः शुक्रा वायुमसृक्षत ॥ १.०६७.१८
ग्राव्या तुन्नो अभिष्टृतः पवित्रं सोम गच्छसि ।
दधत्स्तोत्रे सुवीर्यम् ॥ १.०६७.१९
एष तुन्नो अभिष्टृतः पवित्रमतिं गाहते ।
रक्षोहा वारमव्ययम् ॥ १.०६७.२०
यदन्ति यच्च दूरके भयं विन्दति मामिह ।
पवमानं वि तज्जहि ॥ १.०६७.२१
पवमानः सो अद्य नः पवित्रेण विचर्षणिः ।
यः पोता स पुनातु नः ॥ १.०६७.२२
यत्ते पवित्रमर्चिष्यन्ने विततमन्तरा ।
ब्रह्म तेन पुनीहि नः ॥ १.०६७.२३
यत्ते पवित्रमर्चिवदन्ने तेन पुनीहि नः ।
ब्रह्मसवैः पुनीहि नः ॥ १.०६७.२४
उभाभ्यां देव सवितः पवित्रेण सवेन च ।
मां पुनीहि विश्वतः ॥ १.०६७.२५
त्रिभिष्ट्वं देव सवितर्वर्षिष्ठैः सोम धामभिः ।
अग्ने दक्षैः पुनीहि नः ॥ १.०६७.२६
पुनन्तु मां देवजनाः पुनन्तु वसवो धिया ।
विश्वे देवाः पुनीत मा जातवेदः पुनीहि मां ॥ १.०६७.२७
प्र प्यायस्व प्र स्यन्दस्व सोम विश्वेभिरंशुभिः ।
देवेभ्य उक्तमं हविः ॥ १.०६७.२८
उप प्रियं पनिप्रतं युवानमाहुतीवृधम् ।
अगन्म बिभ्रतो नमः ॥ १.०६७.२९

अलाय्यस्य परशुर्ननाश तमा पवस्व देव सोम ।
 आखुं चिदेव देव सोम ॥ १.०६७.३०
 यः पावमानीरध्येत्यृषिभिः सम्भृतं रसम् ।
 सर्वं स पूतमश्राति स्वदितं मातरिश्वना ॥ १.०६७.३१
 पावमानीर्यो अध्येत्यृषिभिः सम्भृतं रसम् ।
 तस्मै सरस्वती दुहे क्षीरं सर्पिर्मधूदकम् ॥ १.०६७.३२
 प्र देवमच्छा मधुमन्त इन्दवोऽसिष्यदन्त गाव आ न धेनवः ।
 बर्हिषदो वचनावन्त ऊधभिः परिस्रुतमुस्त्रिया निर्णिजं धिरे ॥ १.०६८.०१
 स रोरुवदभि पूर्वा अचिक्रददुपारुहः श्रथयन्स्वादते हरिः ।
 तिरः पवित्रं परियन्नुरु ज्ञयो नि शर्याणि दधते देव आ वरम् ॥ १.०६८.०२
 वि यो ममे यम्या संयती मदः साकंवृधा पयसा पिन्वदक्षिता ।
 मही अपारे रजसी विवेविददभिन्नजन्नक्षितं पाज आ ददे ॥ १.०६८.०३
 स मातरा विचरन्वाजयन्नपः प्र मेधिरः स्वधया पिन्वते पदम् ।
 अंशुर्यवेन पिपिशे यतो नृभिः सं जामिभिर्नसते रक्षते शिरः ॥ १.०६८.०४
 सं दक्षेण मनसा जायते कविक्रतस्य गर्भो निहितो यमा परः ।
 यूना ह सन्ता प्रथमं वि जज्ञतुर्गुहा हितं जनिम नेममुद्यतम् ॥ १.०६८.०५
 मन्द्रस्य रूपं विविदुर्मनीषिणः श्येनो यदन्धो अभरत्परावतः ।
 तं मर्जयन्त सुवृधं नदीष्वौ उशन्तमंशुं परियन्तमृग्मियम् ॥ १.०६८.०६
 त्वां मृजन्ति दश योषणः सुतं सोम ऋषिभिर्मतिभिर्धीतिभिर्हितम् ।
 अव्यो वारेभिरुत देवहूतिभिर्नृभिर्यतो वाजमा दर्षि सातये ॥ १.०६८.०७
 परिप्रयन्तं वय्यं सुषंसदं सोम मनीषा अभ्यनूषत स्तुभः ।
 यो धारया मधुमाँ ऊर्मिणा दिव इयर्ति वाचं रयिषाळमर्त्यः ॥ १.०६८.०८
 अयं दिव इयर्ति विश्वमा रजः सोमः पुनानः कलशेषु सीदति ।
 अद्विर्गोभिर्मृज्यते अद्विभिः सुतः पुनान इन्दुर्वरिवो विदत्प्रियम् ॥ १.०६८.०९
 एवा नः सोम परिषिच्यमानो वयो दधच्चित्रतमं पवस्व ।
 अद्वेषे द्यावापृथिवी हुवेम देवा धत्त रयिमस्मे सुवीरम् ॥ १.०६८.१०
 इषुर्न धन्वन्नाति धीयते मतिर्वत्सो न मातुरुप सज्यूधनि ।

उरु॒धारि॑व दु॒हे अग्र॑ आय॒त्यस्य॑ व्र॒तेष्वपि॑ सोम॑ इष्यते ॥ ९.०६९.०१
 उपो॑ मतिः पृ॒च्यते सि॒च्यते मधु॑ मन्द्वाज॒नी चोद॑ते अन्तरा॒सनि॑ ।
 पव॑मानः संत॒निः प्र॒घ्नतामि॑व मधु॒मान्द्रप्सः॑ परि॒ वार॑मर्षति ॥ ९.०६९.०२
 अव्ये॑ वधूयुः पव॒ते परि॑ त्वचि॒ श्रश्नी॑ते न॒सीर॑दिते॒ऋतं॑ यते ।
 हरि॑रक्रान्य॒जतः संय॑तो मदो नृ॒म्णा शि॑शानो महिषो न शो॒भते ॥ ९.०६९.०३
 उ॒क्षा मि॑माति प्रति॒ यन्ति धे॑नवो दे॒वस्य॑ दे॒वीरु॑प॒ यन्ति निष्कृ॑तम् ।
 अत्य॑क्रमीद॒र्जुनं॑ वार॒मव्य॑यमत्कं न नि॒क्तं परि॑ सोमो॒ अव्यत॑ ॥ ९.०६९.०४
 अमृ॑क्तेन रु॒शता॑ वास॒सा हरि॑रम॒त्यो निर्णि॑जानः परि॒ व्यत॑ ।
 दि॒वस्पृ॑ष्टं ब॒र्हणा॑ निर्णि॒जे कृ॑तोप॒स्तरणं॑ च॒म्बोर्न॑भस्मयम् ॥ ९.०६९.०५
 सूर्य॑स्येव र॒श्मयो॑ द्रावयि॒न्वो मत्स॑रासः प्र॒सुपः॑ सा॒कमी॑रते ।
 तन्तुं॑ ततं परि॒ सर्गा॑स आ॒शवो॑ नेन्द्रा॒दृते॑ पव॒ते धाम॑ किं च॒न ॥ ९.०६९.०६
 सिन्धो॑रिव प्र॒वणे॑ नि॒म्न आ॒शवो॑ वृष॒च्युता॑ मदा॒सो गा॑तुमा॒शत॑ ।
 शं नो॑ नि॒वेशे॑ द्वि॒पदे॑ चतु॒ष्पदे॑ऽस्मे वाजाः सोम॑ तिष्ठन्तु॒ कृष्ट॑यः ॥ ९.०६९.०७
 आ नः॑ पव॒स्व वसु॑म॒द्धिर॑ण्यवद॒श्वव॑द्गोम॒द्यव॑मत्सु॒वीर्य॑म् ।
 यूयं॑ हि सोम॑ पि॒तरो॑ मम॒ स्थन॑ दि॒वो मूर्धा॑नः प्र॒स्थिता॑ वय॒स्कृतः॑ ॥ ९.०६९.०८
 ए॒ते सोमाः॑ पव॒माना॑स इन्द्रं॒ रथा॑ इ॒व प्र॑ ययुः सा॒तिम॑च्छ ।
 सु॒ताः प॒वित्र॑मति॒ यन्त्य॑व्यं हि॒त्वी व॒त्रिं हरि॑तो वृ॒ष्टिम॑च्छ ॥ ९.०६९.०९
 इन्द्र॑विन्द्राय बृ॒हते॑ पव॒स्व सु॑मृ॒ळीको॑ अन॒वद्यो॑ रि॒शादाः॑ ।
 भरा॑ चन्द्रा॒णि गृ॑णते वसू॒नि दे॒वैर्द्या॑वापृथि॒वी प्रा॑वतं नः ॥ ९.०६९.१०
 त्रि॑रस्मै स॒प्त धे॑नवो दुदुहे स॒त्यामा॑शि॒रं पू॒र्व्ये व्यो॑मनि ।
 च॒त्वार्य॑न्या भुव॒नानि॑ निर्णि॒जे चारू॑णि च॒क्रे यदृ॑तैर॒वर्ध॑त ॥ ९.०७०.०१
 स भि॑क्षमाणो अ॒मृत॑स्य चारु॒ण उ॒भे द्या॑वा का॒व्येना॑ वि श॒श्रथे॑ ।
 तेजि॑ष्ठा अ॒पो म॑ह॒ना परि॑ व्यत॒ यदी॑ दे॒वस्य॑ श्रव॒सा सदो॑ वि॒दुः ॥ ९.०७०.०२
 ते अ॒स्य स॒न्तु के॑तवोऽमृ॒त्यवो॑ऽदा॒भ्यासो॑ ज॒नुषी॑ उ॒भे अनु॑ ।
 येभि॑र्नृ॒म्णा च॑ दे॒व्या च॑ पु॒नत॑ आदि॒द्राजानं॑ म॒नना॑ अगृ॒भगत॑ ॥ ९.०७०.०३
 स मृ॒ज्यमा॑नो द॒शभिः॑ सु॒कर्म॑भिः प्र मध्य॒मासु॑ मा॒तृषु॑ प्र॒मे स॑चा ।
 व्र॒तानि॑ पा॒नो अ॒मृत॑स्य चारु॒ण उ॒भे नृ॒चक्षा॑ अनु॒ पश्य॑ते वि॒शौ ॥ ९.०७०.०४

स मर्मृजान इन्द्रियाय धायस ओभे अन्ता रोदसी हर्षते हितः ।
वृषा शुष्मेण बाधते वि दुर्मतीरादेदिशानः शर्यहेव शुरुधः ॥ १.०७०.०५
स मातरा न ददृशान उस्त्रियो नानददेति मरुतामिव स्वनः ।
जानन्नृतं प्रथमं यत्स्वर्णरं प्रशस्तये कमवृणीत सुक्रतुः ॥ १.०७०.०६
रुवति भीमो वृषभस्तविष्यया शृङ्गे शिशानो हरिणी विचक्षणः ।
आ योनिं सोमः सुकृतं नि षीदति गव्ययी त्वग्भवति निर्णिगव्ययी ॥ १.०७०.०७
शुचिः पुनानस्तन्वमरेपसमव्ये हरिन्यधाविष्ट सानवि ।
जुष्टो मित्राय वरुणाय वायवे त्रिधातु मधु क्रियते सुकर्मभिः ॥ १.०७०.०८
पवस्व सोम देववीतये वृषेन्द्रस्य हादि सोमधानमा विश ।
पुरा नो बाधाद्दुरिताति पारय क्षेत्रविद्धि दिश आहा विपृच्छते ॥ १.०७०.०९
हितो न सप्तिरभि वाजमर्षेन्द्रस्येन्दो जठरमा पवस्व ।
नावा न सिन्धुमति पर्षि विद्वाञ्छूरो न युध्यन्नव नो निदः स्पः ॥ १.०७०.१०
आ दक्षिणा सृज्यते शुष्याऽसदं वेति द्रुहो रक्षसः पाति जागृविः ।
हरिरोपशं कृणुते नभस्पय उपस्तरे चम्बोऽब्रह्म निर्णिजे ॥ १.०७१.०१
प्र कृष्टिहेव शूष एति रोरुवदसुर्यं वर्णं नि रिणीते अस्य तम् ।
जहाति वत्रिं पितुरेति निष्कृतमुपप्रुत कृणुते निर्णिजं तना ॥ १.०७१.०२
अद्रिभिः सुतः पवते गभस्त्योर्वृषायते नभसा वेपते मती ।
स मोदते नसते साधते गिरा नेनित्ते अप्सु यजते परीमणि ॥ १.०७१.०३
परि द्युक्षं सहसः पर्वतावृधं मध्वः सिञ्चन्ति हर्म्यस्य सक्षणिम् ।
आ यस्मिन्नावः सुहताद ऊधनि मूर्धञ्छ्रीणन्त्यग्रियं वरीमभिः ॥ १.०७१.०४
समी रथं न भुरिजोरहेषत दश स्वसारो अदितेरुपस्थ आ ।
जिगादुप ज्रयति गोरपीच्यं पदं यदस्य मतुथा अजीजनन् ॥ १.०७१.०५
श्येनो न योनिं सदनं धिया कृतं हिरण्ययमासद देव एषति ।
ए रिणन्ति बर्हिषि प्रियं गिराश्वो न देवाँ अप्येति यज्ञियः ॥ १.०७१.०६
परा व्यक्तो अरुषो दिवः कविवृषा त्रिपृष्ठो अनविष्ट गा अभि ।
सहस्रणीतिर्यतिः परायती रेभो न पूर्वीरुषसो वि राजति ॥ १.०७१.०७
त्वेपं रूपं कृणुते वर्णो अस्य स यत्राशयत्समृता सेधति स्निधः ।

अप्सा याति स्वधया दैव्यं जनं सं सुष्टुती नसते सं गोअग्रया ॥ १.०७१.०८
 उक्षेव यूथा परियन्नरावीदधि त्विषीरधित सूर्यस्य ।
 दिव्यः सुपर्णोऽव चक्षत क्षां सोमः परि क्रतुना पश्यते जाः ॥ १.०७१.०९
 हरि मृजन्त्यरुषो न युज्यते सं धेनुभिः कलशे सोमो अज्यते ।
 उद्वाचमीरयति हिन्वते मती पुरुष्टुतस्य कति चित्परिप्रियः ॥ १.०७२.०१
 साकं वदन्ति बहवो मनीषिण इन्द्रस्य सोमं जठरे यदादुहः ।
 यदी मृजन्ति सुगभस्तयो नरः सनीळाभिर्दशभिः काम्यं मधु ॥ १.०७२.०२
 अरममाणो अत्येति गा अभि सूर्यस्य प्रियं दुहितुस्तिरो रवम् ।
 अन्वस्मै जोषमभरद्विनंगुसः सं द्वयीभिः स्वसृभिः क्षेति जामिभिः ॥ १.०७२.०३
 नृधूतो अद्रिषुतो बर्हिषि प्रियः पतिर्गवां प्रदिव इन्दुर्ऋत्वियः ।
 पुरधिवान्मनुषो यज्ञसाधनः शुचिर्धिया पवते सोम इन्द्र ते ॥ १.०७२.०४
 नृबाहुभ्यां चोदितो धारया सुतोऽनुष्वधं पवते सोम इन्द्र ते ।
 आप्राः क्रतून्समजैरध्वरे मतीर्वेर्न द्रुषच्चम्बोऽरासदद्धरिः ॥ १.०७२.०५
 अंशुं दुहन्ति स्तनयन्तमक्षितं कविं कवयोऽपसो मनीषिणः ।
 समी गावो मतयो यन्ति संयत ऋतस्य योना सदने पुनर्भुवः ॥ १.०७२.०६
 नाभा पृथिव्या धरुणो महो दिवोऽपामूर्मौ सिन्धुष्वन्तरुक्षितः ।
 इन्द्रस्य वज्रो वृषभो विभूवसुः सोमो हृदे पवते चारु मत्सरः ॥ १.०७२.०७
 स तू पवस्व परि पार्थिवं रजः स्तोत्रे शिक्षन्नाधून्वते च सुक्रतो ।
 मा नो निर्भागवसुनः सादनस्पृशो रयिं पिशङ्गं बहुलं वसीमहि ॥ १.०७२.०८
 आ तू न इन्दो शतदात्वश्व्यं सहस्रदातु पशुमद्धिरण्यवत् ।
 उप मास्व बृहती रेवतीरिषोऽधि स्तोत्रस्य पवमान नो गहि ॥ १.०७२.०९
 स्रक्के द्रप्सस्य धमतः समस्वरनृतस्य योना समरन्त नाभयः ।
 त्रीन्स मूर्ध्नो असुरश्चक्र आरभे सत्यस्य नावः सुकृतमपीपरन् ॥ १.०७३.०१
 सम्यक्सम्यञ्चो महिषा अहेषत सिन्धोरूर्मावधि वेना अवीविपन् ।
 मधोर्धाराभिर्जनयन्तो अर्कमित्प्रियामिन्द्रस्य तन्वमवीवृधन् ॥ १.०७३.०२
 पवित्रवन्तः परि वाचमासते पितैषां प्रलो अभि रक्षति व्रतम् ।
 महः समुद्रं वरुणस्तिरो दधे धीरा इच्छेकुर्धरुणेष्वारभम् ॥ १.०७३.०३

सहस्रधारेऽव ते समस्वरन्दिवो नाके मधुजिह्वा असश्चतः ।
अस्य स्पशो न नि मिषन्ति भूणयः पदेपदे पाशिनः सन्ति सेतवः ॥ १.०७३.०४
पितुर्मातुरध्या ये समस्वरञ्च शोचन्तः संदहन्तो अब्रतान् ।
इन्द्रद्विष्टामप धमन्ति मायया त्वचमसिक्रीं भूमनो दिवस्परि ॥ १.०७३.०५
प्रब्रान्मानादध्या ये समस्वरञ्छ्लोकयन्नासो रभसस्य मन्तवः ।
अपानक्षासो बधिरा अहासत ऋतस्य पन्थां न तरन्ति दुष्कृतः ॥ १.०७३.०६
सहस्रधारे वितते पवित्र आ वाच पुनन्ति कवयो मनीषिणः ।
रुद्रास एषामिषिरासो अद्रुहः स्पशः स्वश्चः सुदशो नृचक्षसः ॥ १.०७३.०७
ऋतस्य गोपा न दभाय सुक्रतुस्त्री ष पवित्रा हृद्यन्तरा दधे ।
विद्वान्स विश्वा भुवनाभि पश्यत्यवाजुष्टान्विध्यति कर्ते अब्रतान् ॥ १.०७३.०८
ऋतस्य तन्तुर्विततः पवित्र आ जिह्वाया अग्रे वरुणस्य मायया ।
धीराश्चित्तसमिनक्षन्त आशतात्रा कर्तमव पदात्यप्रभुः ॥ १.०७३.०९
शिर्शुर्न जातोऽव चक्रदद्वने स्वश्र्यद्वाज्यरुषः सिषासति ।
दिवो रेतसा सचते पयोवृधा तमीमहे सुमती शर्म सप्रथः ॥ १.०७४.०१
दिवो यः स्कम्भो धरुणः स्वातत आपूर्णो अंशुः पर्येति विश्वतः ।
सेमे मही रोदसी यक्षदावृता समीचीने दाधार समिषः कविः ॥ १.०७४.०२
महि प्सरः सुकृतं सोम्यं मधूर्वी गव्यूतिरदितेऋतं यते ।
ईशे यो वृष्टेरित उस्त्रियो वृषापां नेता य इतऊतिऋग्मियः ॥ १.०७४.०३
आत्मन्वन्नभो दुह्यते घृतं पय ऋतस्य नाभिरमृतं वि जायते ।
समीचीनाः सुदानवः प्रीणन्ति तं नरो हितमव मेहन्ति पेरवः ॥ १.०७४.०४
अरावीदंशुः सचमान ऊर्मिणा देवाव्यंशु मनुषे पिन्वति त्वचम् ।
दधाति गर्भमदितेरुपस्थ आ येन तोकं च तनयं च धामहे ॥ १.०७४.०५
सहस्रधारेऽव ता असश्चतस्तृतीये सन्तु रजसि प्रजावतीः ।
चतस्रो नाभो निहिता अबो दिवो हविर्भरन्त्यमृतं घृतश्चुतः ॥ १.०७४.०६
श्वेतं रूपं कृणुते यत्सिषासति सोमो मीढ्वं असुरो वेद भूमनः ।
धिया शमी सचते सेमभि प्रवद्विस्क्वन्धमव दर्षदुद्रिणम् ॥ १.०७४.०७
अध श्वेतं कलशं गोभिरक्तं कार्ष्णन्ना वाज्यक्रमीत्ससवान् ।

आ हि॒न्विरे॑ मन॒सा दे॒वयन्तः॑ क॒क्षीवते॑ श॒तहि॑माय॒ गोना॑म् ॥ ९.०७४.०८
 अ॒द्भिः सोम॑ प॒पृचान॑स्य॒ ते रसो॑ऽव्यो वारं॒ वि प॑वमान॒ धावति॑ ।
 स मृ॒ज्यमानः॑ क॒विभि॑र्मदि॒न्तम॑ स्व॒दस्वेन्द्रा॑य॒ पव॑मान॒ पीत॑ये ॥ ९.०७४.०९
 अ॒भि प्रि॒याणि॑ प॒वते॑ च॒नो॒हितो॑ ना॒मानि॑ य॒हो अ॒धि येषु॑ व॒धते॑ ।
 आ सूर्य॑स्य॒ बृहतो॑ बृ॒हन्न॑धि॒ रथं॑ वि॒ष्वश्च॑मरु॒हद्वि॑च॒क्षणः॑ ॥ ९.०७५.०१
 ऋ॒तस्य॑ जि॒ह्वा प॑वते॒ मधु॑ प्रि॒यं व॑क्ता॒ पति॑र्धियो॒ अस्या॑ अ॒दाभ्यः॑ ।
 दधा॑ति पु॒त्रः पि॒त्रोर॑पी॒च्यं॑ नाम॒ तृतीय॑मधि॒ रोच॑ने॒ दिवः॑ ॥ ९.०७५.०२
 अ॒व द्यु॑तानः॒ कल॑शाँ अ॒चि॒क्रद॑न्नु॒भिर्ये॑मानः॒ कोश॑ आ हि॒रण्य॑ये ।
 अ॒भीमृ॑तस्य॒ दोह॑ना॒ अनु॑षताधि॒ त्रिपु॑ष्ठ॒ उष॑सो॒ वि राज॑ति ॥ ९.०७५.०३
 अ॒द्भिभिः॑ सु॒तो म॑तिभि॒श्चनो॑हितः॒ प्ररो॑चय॒त्रोद॑सी॒ मातरा॑ शु॒चिः ।
 रोमा॑ण्यव्या॒ समया॑ वि॒ धाव॑ति॒ मधो॑र्धारा॒ पिन्व॑माना॒ दिवे॑दिवे ॥ ९.०७५.०४
 परि॑ सोम॒ प्र ध॑न्वा॒ स्वस्त॑ये॒ नृभिः॑ पु॒नानो॑ अ॒भि वा॑सया॒शिर॑म् ।
 ये ते॒ मदा॑ आ॒हन॑सो॒ विहा॑य॒सस्ते॑भि॒रिन्द्र॑ चोदय॒ दात॑वे॒ मघ॑म् ॥ ९.०७५.०५
 ध॒र्ता दि॒वः प॑वते॒ कृत्व्यो॑ रसो॒ दक्षो॑ दे॒वाना॑मनु॒माद्यो॑ नृभिः ।
 हरिः॑ सृ॒जानो॑ अत्यो॒ न स॑त्वभि॒र्वृथा॑ पा॒जांसि॑ कृणुते॒ नदी॑ष्वा ॥ ९.०७६.०१
 शूरो॑ न ध॒न्त आ॑युधा॒ गभ॑स्त्योः॒ स्वशः॑ सि॒षास॑न्नथि॒रो ग॑विष्टिषु ।
 इन्द्र॑स्य॒ शुष्म॑मी॒रय॑न्न॒पस्यु॑भि॒रिन्द्रु॑र्हि॒न्वानो॑ अ॒ज्यते॑ म॒नीषि॑भिः ॥ ९.०७६.०२
 इन्द्र॑स्य॒ सोम॑ प॒वमान॑ ऊ॒र्मिणा॑ त॒विष्य॑माणो॒ जठ॑रेष्वा॒ विश॑ ।
 प्र णः॑ पि॒न्व वि॒द्युद॑भ्रेव॒ रोद॑सी॒ धिया॑ न वा॒जाँ उप॑ मा॒सि श॑श्वतः ॥ ९.०७६.०३
 वि॒श्वस्य॑ राजा॒ पव॑ते॒ स्वर्द॑श॒ ऋत॑स्य॒ धीति॑मृषि॒षाळ॑वीवशत् ।
 यः सूर्य॑स्या॒सिरेण॑ मृ॒ज्यते॑ पि॒ता म॑तीनाम॒सम॑ष्टका॒व्यः ॥ ९.०७६.०४
 वृष॑व॒ यूथा॑ परि॒ कोश॑म॒र्षस्य॑पामु॒पस्थे॑ वृष॒भः क॑निक्रदत् ।
 स इन्द्रा॑य॒ पव॑से॒ मत्सरि॑न्तमो॒ यथा॑ जेषाम॒ समि॑थे॒ त्वोत॑यः ॥ ९.०७६.०५
 एष॑ प्र॒ कोशे॑ मधु॒माँ अ॒चि॒क्रद॑दिन्द्र॒स्य व॒ज्रो व॑पुषो॒ वपु॑ष्टरः ।
 अ॒भीमृ॑तस्य॒ सुदु॑घा॒ घृत॑श्चुतो॒ वाश्रा॑ अ॒र्षन्ति॑ प॒यसे॑व॒ धेन॑वः ॥ ९.०७७.०१
 स पू॒र्व्यः प॑वते॒ यं दि॒वस्परि॑ श्ये॒नो म॑था॒यदि॑षित॒स्तिरो॑ रजः ।
 स मध्व॑ आ॒ युव॑ते॒ वेवि॑जान॒ इत्कृ॑शानो॒रस्तु॑र्म॒नसा॑ह॒ बिभ्यु॑षा ॥ ९.०७७.०२

ते नः पूर्वास उपरास इन्दवो महे वाजाय धन्वन्तु गोमते ।
 ईक्षेण्यासो अह्यो३ न चारवो ब्रह्मब्रह्म ये जुजुपर्हविर्हविः ॥ १.०७७.०३
 अयं नो विद्वान्वनवद्वनुष्यत इन्दुः सत्राचा मनसा पुरुष्टुतः ।
 इनस्य यः सदने गर्भमादधे गवामुरुजमभ्यर्षति ब्रजम् ॥ १.०७७.०४
 चक्रिर्दिवः पवते कृत्यो रसो महाँ अदब्धो वरुणो हरुग्यते ।
 असावि मित्रो वृजनेषु यज्ञियोऽत्यो न यूथे वृषयुः कनिक्रदत् ॥ १.०७७.०५
 प्र राजा वाचं जनयन्नसिष्यददपो वसानो अभि गा इयक्षति ।
 गृभ्णाति रिप्रमविरस्य तान्वा शुद्धो देवानामुप याति निष्कृतम् ॥ १.०७८.०१
 इन्द्राय सोम परि षिच्यसे नृभिर्नृचक्षा ऊर्मिः कविरज्यसे वने ।
 पूर्वीर्हि ते स्मृतयः सन्ति यातवे सहस्रमश्व हारयश्चमूषदः ॥ १.०७८.०२
 समुद्रिया अप्सरसो मनीषिणमासीना अन्तरभि सोममक्षरन् ।
 ता ई हिन्वन्ति हर्म्यस्य सक्षणिं याचन्ते सुभ्रं पवमानमक्षितम् ॥ १.०७८.०३
 गोजिन्नः सोमो रथजिद्धिरण्यजित्स्वर्जिदञ्जित्पवते सहस्रजित् ।
 यं देवासश्चक्रिरे पीतये मदं स्वादिष्ठं द्रप्समरुणं मयोभुवम् ॥ १.०७८.०४
 एतानि सोम पवमानो अस्मयुः सत्यानि कृण्वन्द्रविणान्यर्षसि ।
 जहि शत्रुमन्तिके दूरके च य उर्वी गव्यूतिमभयं च नस्कृधि ॥ १.०७८.०५
 अचोदसो नो धन्वन्त्विन्दवः प्र सुवानासो बृहद्विवेषु हरयः ।
 वि च नशन्न इषो अरातयोऽर्यो नशन्त सनिषन्त नो धियः ॥ १.०७९.०१
 प्र णो धन्वन्त्विन्दवो मदच्युतो धना वा येभिरवतो जुनीमसि ।
 तिरो मर्तस्य कस्य चित्परिह्वति वयं धनानि विश्वधा भरेमहि ॥ १.०७९.०२
 उत स्वस्या अरात्या अरिर्हि ष उतान्यस्या अरात्या वृको हि षः ।
 धन्वन्न तृष्णा समरीत ताँ अभि सोम जहि पवमान दुराध्यः ॥ १.०७९.०३
 दिवि ते नाभा परमो य आददे पृथिव्यास्ते रुरुहुः सानवि क्षिपः ।
 अद्रयस्त्वा बप्सति गोरधि त्वच्य१प्सु त्वा हस्तैर्दुदुहूर्मनीषिणः ॥ १.०७९.०४
 एवा त इन्दो सुभ्वं सुपेशसं रसं तुञ्जन्ति प्रथमा अभिश्रियः ।
 निदिनिदं पवमान नि तारिष आविस्ते शुष्मो भवतु प्रियो मदः ॥ १.०७९.०५
 सोमस्य धारा पवते नृचक्षस ऋतेन देवान्हवते दिवस्परि ।

बृहस्पते॑ रव॑थेना॒ वि दि॑द्युते॒ समुद्रा॑सो न सव॑नानि विव्यचुः ॥ ९.०८०.०१
 यं त्वा॑ वाजि॒न्नघ्न्या॑ अ॒भ्यनू॑षतायो॒हतं॑ योनि॒मा रो॑हसि द्युमान् ।
 म॒घोना॑मायुः॒ प्रति॑रन्महि॒ श्रव॑ इन्द्राय॒ सोम॑ पवसे॒ वृषा॑ मदः ॥ ९.०८०.०२
 एन्द्र॑स्य कु॒क्षा प॑वते॒ मदि॑न्तम॒ ऊर्जं॑ वसानः॒ श्रव॑से सुमङ्गलः ।
 प्रत्य॑ङ्घ वि॒श्वा भु॑वनाभि॒ पप्र॑थे क्री॒ळन्हरि॑रत्यः॒ स्यन्द॑ते वृषा ॥ ९.०८०.०३
 तं त्वा॑ दे॒वेभ्यो॑ मधु॒मत्त॑मं नरः॒ सह॑स्रधारं॒ दुह॑ते दश॒ क्षिपः॑ ।
 नृभिः॑ सोम॒ प्रच्यु॑तो॒ ग्राव॑भिः सुतो॒ विश्वा॑न्दे॒वाँ आ॑ पवस्वा॒ सह॑स्रजित् ॥ ९.०८०.०४
 तं त्वा॑ ह॒स्तिनो॑ मधु॒मन्त॑मद्रिभिर्दु॒हन्त्य॑प्सु वृष॒भं दश॑ क्षिपः ।
 इन्द्र॑ सोम॒ माद॑य॒न्दैव्यं॑ ज॒नं सि॒न्धोरि॑वोर्मिः पव॒मानो॑ अर्षसि ॥ ९.०८०.०५
 प्र सोम॑स्य॒ पव॑मानस्यो॒र्मय॑ इन्द्र॒स्य य॑न्ति ज॒ठरं॑ सु॒पेश॑सः ।
 द॒ध्ना यदी॑मु॒न्नीता॑ य॒शसा॑ गवा॒ दाना॑य॒ शूर॑मुदम॒न्दिषुः॑ सु॒ताः ॥ ९.०८१.०१
 अ॒च्छा हि॑ सोमः॒ कल॑शाँ अ॒सिष्य॑ददत्यो न वो॒व्हा र॑घुव॒र्तनि॑र्वृषा ।
 अथा॑ दे॒वाना॑मु॒भय॑स्य॒ जन्म॑नो वि॒द्वँ अ॑श्रोत्यमु॒त इ॒तश्च॑ यत् ॥ ९.०८१.०२
 आ नः॑ सोम॒ पव॑मानः॒ किरा॑ वस्वि॒न्दो भ॑व म॒घवा॑ राधसो॒ महः॑ ।
 शि॒क्षा व॑योधो॒ वस॑वे सु॒ चेतु॑ना॒ मा नो॑ ग॒यमारे॑ अ॒स्मत्परा॑ सिचः ॥ ९.०८१.०३
 आ नः॑ पु॒षा प॑वमानः॒ सुरा॑तयो॒ मित्रो॑ गच्छन्तु॒ वरु॑णः स॒जोष॑सः ।
 बृहस्पति॑र्मु॒रुतो॑ वा॒युर॑श्विना॒ त्वष्टा॑ स॒विता॑ सु॒यमा॑ सर॒स्वती ॥ ९.०८१.०४
 उ॒भे द्या॑वापृथि॒वी विश्व॑मि॒न्वे अ॑र्य॒मा दे॒वो अ॑दितिर्वि॒धाता॑ ।
 भ॒गो नृ॑शंस॒ उर्व॑श्॒न्तरि॑क्षं विश्वे॒ देवाः॑ पव॒मानं॑ जुषन्त ॥ ९.०८१.०५
 असा॑वि सोमो॒ अरु॑षो वृषा॒ हरी॑ राजेव॒ दस्मो॑ अ॒भि गा॑ अचि॒क्रदत् ।
 पु॒नानो॑ वारं॒ पर्ये॑त्यव्ययं॒ श्ये॒नो न॑ योनिं घृ॒तव॑न्तमा॒सद॑म् ॥ ९.०८२.०१
 क॒विर्वे॑धस्या॒ पर्ये॑षि माहि॒नम॑त्यो न मृ॒ष्टो अ॑भि वाजमर्षसि ।
 अ॒पसे॑धन्दुरि॒ता सोम॑ मृ॒ळय॑ घृ॒तं व॑सानः॒ परि॑ यासि॒ निर्णि॑जम् ॥ ९.०८२.०२
 प॒र्जन्यः॑ पि॒ता म॑हिषस्य॒ पर्णि॑नो॒ नाभा॑ पृथि॒व्या गि॑रिषु॒ क्षयं॑ दधे ।
 स्व॒सार॑ आपो॒ अभि॑ गा॒ उता॑सर॒न्सं ग्रा॑वभिर्नसते॒ वीते॑ अध्वरे ॥ ९.०८२.०३
 जा॒येव॑ प॒त्याव॑धि॒ शेव॑ मंह॒से प॑ज्जाया॒ गर्भं॑ शृणुहि॒ ब्रवी॑मि ते ।
 अ॒न्तर्वा॑णीषु॒ प्र च॑रा सु॒ जीव॑सेऽनि॒न्द्यो वृ॑जने॒ सोम॑ जागृहि ॥ ९.०८२.०४

यथा पूर्वभ्यः शतसा अमृध्रः सहस्रसाः पर्यया वाजमिन्दो ।
 एवा पवस्व सुविताय नव्यसे तव व्रतमन्वापः सचन्ते ॥ १.०८२.०५
 पवित्रं ते विततं ब्रह्मणस्पते प्रभुर्गात्राणि पर्येषि विश्वतः ।
 अतप्ततनूर्न तदामो अश्रुते शृतास इद्वहन्तस्तत्समाशत ॥ १.०८३.०१
 तपोष्पवित्रं विततं दिवस्पदे शोचन्तो अस्य तन्तवो व्यस्थिरन् ।
 अवन्त्यस्य पवीतारमाशवो दिवस्पृष्ठमधि तिष्ठन्ति चेतसा ॥ १.०८३.०२
 अरूरुचदुषसः पृश्निरग्रिय उक्षा बिभर्ति भुवनानि वाजयुः ।
 मायाविनो ममिरे अस्य मायया नृचक्षसः पितरो गर्भमा दधुः ॥ १.०८३.०३
 गन्धर्व इत्था पदमस्य रक्षति पाति देवानां जनिमान्यद्भुतः ।
 गृणाति रिपुं निधया निधापतिः सुकृत्तमा मधुनो भक्षमाशत ॥ १.०८३.०४
 हविर्हविष्मो महि सन्न दैव्यं नभो वसानः परि यास्यध्वरम् ।
 राजा पवित्ररथो वाजमारुहः सहस्रभृष्टिर्जयसि श्रवो बृहत् ॥ १.०८३.०५
 पवस्व देवमादनो विचर्षणिरप्सा इन्द्राय वरुणाय वायवे ।
 कृधी नो अद्य वरिवः स्वस्तिमदुरुक्षितौ गृणीहि दैव्यं जनम् ॥ १.०८४.०१
 आ यस्तस्थौ भुवनान्यमर्त्यो विश्वानि सोमः परि तान्यर्षति ।
 कृण्वन्संचृतं विचृतमभिष्टय इन्दुः सिषत्तद्युषसं न सूर्यः ॥ १.०८४.०२
 आ यो गोभिः सृज्यत ओषधीष्वा देवानां सुम्र इषयन्नुपावसुः ।
 आ विद्युता पवते धारया सुत इन्द्रं सोमो मादयन्दैव्यं जनम् ॥ १.०८४.०३
 एष स्य सोमः पवते सहस्रजिद्धिन्वानो वाचमिषिरामुषर्बुधम् ।
 इन्दुः समुद्रमुदिर्यति वायुभिरेन्द्रस्य हार्दि कलशेषु सीदति ॥ १.०८४.०४
 अभि त्यं गावः पयसा पयोवृधं सोमं श्रीणन्ति मतिभिः स्वर्विदम् ।
 धनंजयः पवते कृत्यो रसो विप्रः कविः काव्येना स्वर्चनाः ॥ १.०८४.०५
 इन्द्राय सोम सुषुतः परि स्रवापामीवा भवतु रक्षसा सह ।
 मा ते रसस्य मत्सत द्वयाविनो द्रविणस्वन्त इह सन्त्विन्दवः ॥ १.०८५.०१
 अस्मान्समर्ये पवमान चोदय दक्षो देवानामसि हि प्रियो मदः ।
 जहि शत्रूरभ्या भन्दनायतः पिबेन्द्र सोममव नो मृधो जहि ॥ १.०८५.०२
 अदब्ध इन्दो पवसे मदिन्तम आत्मेन्द्रस्य भवसि धासिरुत्तमः ।

अ॒भि॒ स्वर॑न्ति॒ ब॒हवो॑ म॒नीषि॑णो॒ राजा॑न॒मस्य॑ भु॒वन॑स्य नि॒सते ॥ ९.०८५.०३
 स॒हस्र॑णी॒धः श॑त॒धारो॑ अ॒द्भुत॑ इ॒न्द्राये॑न्दुः प॒वते॑ का॒म्यं मधु॑ ।
 ज॒य॒क्षेत्र॑म॒भ्यर्षा॑ ज॒यन्न॑प उ॒रुं नो॑ गा॒तुं कृ॑णु सोम मी॒ढ्वः ॥ ९.०८५.०४
 क॒नि॒क्रद॑त्क॒लशे॑ गो॒भिर॑ज्यसे व्य॒श्व्यय॑ स॒मया॑ वार॒मर्ष॑सि ।
 म॒र्म॒ज्यमा॑नो अ॒त्यो न॑ सा॒नसि॑रि॒न्द्रस्य॑ सोम ज॒ठरे॑ स॒मक्षरः॑ ॥ ९.०८५.०५
 स्वा॒दुः प॒वस्व॑ दि॒व्याय॑ जन्म॒ने स्वा॑दु॒रिन्द्रा॑य सु॒हवी॑तुना॒ग्ने ।
 स्वा॒दुर्मि॑त्राय वरु॒णाय॑ वा॒यवे॑ बृह॒स्पत॑ये मधु॒माँ अ॒दाभ्यः॑ ॥ ९.०८५.०६
 अ॒त्यं मृ॑जन्ति क॒लशे॑ दश॒ क्षिपः॑ प्र वि॒प्राणां॑ म॒तयो॑ वाच॒ ईर॑ते ।
 प॒वमा॑ना अ॒भ्यर्ष॑न्ति सु॒ष्टुति॑मे॒न्द्रं वि॑शन्ति म॒दिरा॑स इ॒न्द्रवः॑ ॥ ९.०८५.०७
 प॒वमा॑नो अ॒भ्यर्षा॑ सु॒वीर्य॑मु॒र्वीं ग॒व्यूतिं॑ म॒हि श॑र्म स॒प्रथः॑ ।
 मा॒कि॒र्नो अ॒स्य परि॑षू॒तिरी॑श॒तेन्दो॑ ज॒येम॑ त्वया॒ धन॑ध॒नम् ॥ ९.०८५.०८
 अ॒धि द्या॑म॒स्थाद्वृ॑षभो वि॒चक्ष॑णोऽरू॒रुच॑द्वि दि॒वो रो॑चना क॒विः ।
 राजा॑ प॒वित्र॑म॒त्येति॑ रो॒रुव॑द्वि॒वः पी॒यूषं॑ दु॒हते॑ नृ॒चक्ष॑सः ॥ ९.०८५.०९
 दि॒वो ना॑के मधु॒जिह्वा॑ अ॒सश्च॑तो॒ वेना॑ दु॒हन्त्यु॑क्षणं गि॒रि॑ष्ठाम् ।
 अ॒प्सु द्र॑प्सं वा॒वृधा॑नं स॒मुद्र॑ आ सि॒न्धोरू॑र्मा मधु॒मन्तं॑ प॒वित्र॑ आ ॥ ९.०८५.१०
 ना॑के सु॒पर्ण॑मु॒पप॑त्ति॒वांसं॑ गि॒रो वे॑ना॒नाम॑कृ॒पन्त॑ पूर्॒वीः ।
 शि॒शुं रि॑हन्ति म॒तयः॑ प॒निप्र॑तं हि॒रण्य॑यं श॒कुनं॑ क्षा॒मणि॑ स्था॒म् ॥ ९.०८५.११
 ऊ॒र्ध्वो ग॑न्ध॒र्वो अ॒धि ना॑के अ॒स्थाद्वि॑श्वा रू॒पा प्र॑ति॒चक्षा॑णो अ॒स्य ।
 भा॒नुः शु॑क्रेण शो॒चिषा॑ व्य॒द्यौत्प्रा॑रू॒रुच॑द्रो॒दसी॑ मा॒तरा॑ शु॒चिः ॥ ९.०८५.१२
 प्र त॑ आ॒शवः॑ प॒वमा॑न धी॒जवो॑ म॒दा अ॑र्षन्ति रघु॒जा इ॒व त्म॑ना ।
 दि॒व्याः सु॑पर्णा मधु॒मन्त॑ इ॒न्द्रवो॑ म॒दिन्त॑मा॒सः परि॑ कोश॒मास॑ते ॥ ९.०८६.०१
 प्र ते॑ म॒दासो॑ म॒दिरा॑स आ॒शवो॑ऽसृ॒क्षत॑ रथ्या॒सो यथा॑ पृथक् ।
 धे॒नुर्नु॑ वत्सं प॒यसा॑भि व॒ज्जिण॑मि॒न्द्रमि॑न्द्रवो मधु॒मन्त॑ ऊ॒र्मयः॑ ॥ ९.०८६.०२
 अ॒त्यो न॑ हि॒यानो॑ अ॒भि वा॑ज॒मर्ष॑ स्व॒र्वित्को॑श दि॒वो अ॒द्रिमा॑तरम् ।
 वृ॒षा प॑वि॒त्रे अ॒धि सा॑नो अ॒व्यये॑ सोमः पु॒नान॑ इ॒न्द्रिया॑य धा॒यसे ॥ ९.०८६.०३
 प्र त॑ आ॒श्विनीः॑ प॒वमा॑न धी॒जुवो॑ दि॒व्या अ॑सृ॒ग्रन्प॑यसा धरी॒मणि॑ ।
 प्रा॒न्तर्ऋ॑षयः स्था॒विरी॑रसृ॒क्षत॑ ये त्वा मृ॒जन्त्यु॑षिषाण वे॒धसः॑ ॥ ९.०८६.०४

विश्वा धामानि विश्वचक्ष ऋभवसः प्रभोस्ते सतः परि यन्ति केतवः ।
 व्यानशिः पवसे सोम धर्मभिः पतिर्विश्वस्य भुवनस्य राजसि ॥ १.०८६.०५
 उभयतः पवमानस्य रश्मयो ध्रुवस्य सतः परि यन्ति केतवः ।
 यदी पवित्रे अधि मृज्यते हरिः सत्ता नि योना कलशेषु सीदति ॥ १.०८६.०६
 यज्ञस्य केतुः पवते स्वध्वरः सोमो देवानामुप याति निष्कृतम् ।
 सहस्रधारः परि कोशमर्षति वृषा पवित्रमत्येति रोरुवत् ॥ १.०८६.०७
 राजा समुद्रं नद्योऽ वि गाहतेऽपामूर्मिं सचते सिन्धुषु श्रितः ।
 अध्यस्थात्सानु पवमानो अव्ययं नाभा पृथिव्या धरुणो महो दिवः ॥ १.०८६.०८
 दिवो न सानु स्तनयन्नचिक्रदद्वौश्च यस्य पृथिवी च धर्मभिः ।
 इन्द्रस्य सख्यं पवते विवेविदत्सोमः पुनानः कलशेषु सीदति ॥ १.०८६.०९
 ज्योतिर्यज्ञस्य पवते मधु प्रियं पिता देवानां जनिता विभूवसुः ।
 दधाति रत्नं स्वधयोरपीच्यं मदिन्तमो मत्सर इन्द्रियो रसः ॥ १.०८६.१०
 अभिक्रन्दन्कलशं वाज्यर्षति पतिर्दिवः शतधारो विचक्षणः ।
 हरिर्मित्रस्य सदनेषु सीदति मर्मृजानोऽविभिः सिन्धुभिर्वृषा ॥ १.०८६.११
 अग्रे सिन्धूनां पवमानो अर्षत्यग्रे वाचो अग्नियो गोषु गच्छति ।
 अग्रे वाजस्य भजते महाधनं स्वायुधः सोतृभिः पूयते वृषा ॥ १.०८६.१२
 अयं मतवाञ्छकुनो यथा हितोऽव्ये ससार पवमान ऊर्मिणा ।
 तव क्रत्वा रोदसी अन्तरा कवे शुचिर्धिया पवते सोम इन्द्र ते ॥ १.०८६.१३
 द्रापिं वसानो यजतो दिविस्पृशमन्तरिक्षप्रा भुवनेष्वर्षितः ।
 स्वर्जज्ञानो नभसाभ्यक्रमीत्प्रब्रमस्य पितरमा विवासति ॥ १.०८६.१४
 सो अस्य विशे महि शर्म यच्छति यो अस्य धाम प्रथमं व्यानशे ।
 पदं यदस्य परमे व्योमन्यतो विश्वा अभि सं याति संयतः ॥ १.०८६.१५
 प्रो अयासीदिन्दुरिन्द्रस्य निष्कृतं सखा सख्युर्न प्र मिनाति संगिरम् ।
 मर्यं इव युवतिभिः समर्षति सोमः कलशे शतयाम्ना पथा ॥ १.०८६.१६
 प्र वो धियो मन्द्रयुवो विपन्युवः पनस्युवः संवसनेष्वक्रमुः ।
 सोमं मनीषा अभ्यनूषत स्तुभोऽभि धेनवः पयसेमशिश्रयुः ॥ १.०८६.१७
 आ नः सोम संयतं पिप्युषीमिषमिन्दो पवस्व पवमानो अस्मिधम् ।

या नो दोहते त्रिरहन्नसश्रुषी क्षुमद्वाजवन्मधुमत्सुवीर्यम् ॥ १.०८६.१८
वृषा मतीनां पवते विचक्षणः सोमो अहः प्रतरीतोषसो दिवः ।
क्राणा सिन्धूनां कलशाँ अवीवशदिन्द्रस्य हाद्याविशन्मनीषिभिः ॥ १.०८६.१९
मनीषिभिः पवते पूर्यः कविर्नृभिर्यतः परि कोशाँ अचिक्रदत् ।
त्रितस्य नाम जनयन्मधु क्षरदिन्द्रस्य वायोः सख्याय कर्तवे ॥ १.०८६.२०
अयं पुनान उषसो वि रोचयदयं सिन्धुभ्यो अभवदु लोककृत् ।
अयं त्रिः सप्त दुदुहान आशिरं सोमो हृदे पवते चारु मत्सरः ॥ १.०८६.२१
पवस्व सोम दिव्येषु धामसु सृजान इन्दो कलशे पवित्र आ ।
सीदन्निन्द्रस्य जठरे कनिक्रदन्नृभिर्यतः सूर्यमारोहयो दिवि ॥ १.०८६.२२
अद्रिभिः सुतः पवसे पवित्र आँ इन्द्रविन्द्रस्य जठरेष्वाविशन् ।
त्वं नृचक्षा अभवो विचक्षण सोम गोत्रमङ्गिरोभ्योऽवृणोरप ॥ १.०८६.२३
त्वां सोम पवमानं स्वाध्योऽनु विप्रासो अमदन्नवस्यवः ।
त्वां सुपर्ण आभरद्विवस्परीन्दो विश्वाभिर्मतिभिः परिष्कृतम् ॥ १.०८६.२४
अव्ये पुनानं परि वार ऊर्मिणा हरि नवन्ते अभि सप्त धेनवः ।
अपामुपस्थे अध्यायवः कविमृतस्य योना महिषा अहेषत ॥ १.०८६.२५
इन्दुः पुनानो अति गाहते मृधो विश्वानि कृण्वन्सुपथानि यज्यवे ।
गाः कृण्वानो निर्णिजं हर्यतः कविरत्यो न क्रीळन्परि वारमर्षति ॥ १.०८६.२६
असश्चतः शतधारा अभिश्रियो हरि नवन्तेऽव ता उदन्नुवः ।
क्षिपो मृजन्ति परि गोभिरावृतं तृतीये पृष्ठे अधि रोचने दिवः ॥ १.०८६.२७
तवेमाः प्रजा दिव्यस्य रेतसस्त्वं विश्वस्य भुवनस्य राजसि ।
अथेदं विश्वं पवमान ते वशे त्वमिन्दो प्रथमो धामधा असि ॥ १.०८६.२८
त्वं समुद्रो असि विश्ववित्कवे तवेमाः पञ्च प्रदिशो विधर्मणि ।
त्वं द्यां च पृथिवीं चाति जभ्रिषे तव ज्योतींषि पवमान सूर्यः ॥ १.०८६.२९
त्वं पवित्रे रजसो विधर्मणि देवेभ्यः सोम पवमान पूयसे ।
त्वामुशिजः प्रथमा अगृभ्णत तुभ्येमा विश्वा भुवनानि येमिरे ॥ १.०८६.३०
प्र रेभ एत्यति वारमव्ययं वृषा वनेष्वव चक्रदद्धरिः ।
सं धीतयो वावशाना अनूषत शिशु रिहन्ति मतयः पनिप्रतम् ॥ १.०८६.३१

स सूर्यस्य रश्मिभिः परि व्यत तन्तु तन्वानस्त्रिवृतं यथा विदे ।
नयन्नृतस्य प्रशिषो नवीयसीः पतिर्जनीनामुप याति निष्कृतम् ॥ १.०८६.३२
राजा सिन्धूनां पवते पतिर्दिव ऋतस्य याति पथिभिः कनिक्रदत् ।
सहस्रधारः परि पिच्यते हरिः पुनानो वाच जनयन्नृपावसुः ॥ १.०८६.३३
पवमान महर्णो वि धावसि सूरौ न चित्रो अव्ययानि पव्यया ।
गभस्तिपूतो नृभिरद्रिभिः सुतो महे वाजाय धन्याय धन्वसि ॥ १.०८६.३४
इषमूर्जं पवमानाभ्यर्षसि श्येनो न वंसु कलशेषु सीदसि ।
इन्द्राय मद्वा मद्यो मदः सुतो दिवो विष्टम्भ उपमो विचक्षणः ॥ १.०८६.३५
सप्त स्वसारो अभि मातरः शिशुं नवं जज्ञानं जेन्यं विपश्चितम् ।
अपां गन्धर्वं दिव्यं नृचक्षसं सोमं विश्वस्य भुवनस्य राजसे ॥ १.०८६.३६
ईशान इमा भुवनानि वीयसे युजान इन्दो हरितः सुपर्ण्यः ।
तास्ते क्षरन्तु मधुमद्धृतं पयस्तव व्रते सोम तिष्ठन्तु कृष्टयः ॥ १.०८६.३७
त्वं नृचक्षा असि सोम विश्वतः पवमान वृषभ ता वि धावसि ।
स नः पवस्व वसुमद्धिरण्यवद्वयं स्याम भुवनेषु जीवसे ॥ १.०८६.३८
गोवित्पवस्व वसुविद्धिरण्यविद्रेतोधा इन्दो भुवनेष्वर्षितः ।
त्वं सुवीरो असि सोम विश्ववित्तं त्वा विप्रा उप गिरेम आसते ॥ १.०८६.३९
उन्मध्व ऊर्मिर्वनना अतिष्ठिपदपो वसानो महिषो वि गाहते ।
राजा पवित्ररथो वाजमारुहत्सहस्रभृष्टिर्जयति श्रवो बृहत् ॥ १.०८६.४०
स भन्दना उदियर्ति प्रजावतीर्विश्वायुर्विश्वाः सुभरा अहर्दिवि ।
ब्रह्म प्रजावद्रयिमश्वपस्त्यं पीत इन्द्रविन्द्रमस्मभ्यं याचतात् ॥ १.०८६.४१
सो अग्रे अहां हरिर्हर्यतो मदः प्र चेतसा चेतयते अनु द्युभिः ।
द्वा जना यातयन्नन्तरीयते नरा च शंसं देव्यं च धर्तरि ॥ १.०८६.४२
अञ्जते व्यञ्जते समञ्जते क्रतुं रिहन्ति मधुनाभ्यञ्जते ।
सिन्धोरुच्छ्वासे पतयन्तमुक्षणं हिरण्यपावाः पशुमासु गृभ्णते ॥ १.०८६.४३
विपश्चिते पवमानाय गायत मही न धारात्यन्धो अर्षति ।
अहिर्न जूर्णामति सर्पति त्वचमत्यो न क्रीळन्नसरद्वृषा हरिः ॥ १.०८६.४४
अग्रेगो राजाप्यस्तविष्यते विमानो अहां भुवनेष्वर्षितः ।

हरिर्धृतस्नुः सुदृशीको अर्णवो ज्योतीरथः पवते राय ओक्थः ॥ १.०८६.४५
असर्जिं स्कम्भो दिव उद्यतो मदः परि त्रिधातुर्भुवनान्यर्षति ।
अंशुं रिहन्ति मतयः पनिप्रतं गिरा यदि निर्णिजमुग्मिणो ययुः ॥ १.०८६.४६
प्र ते धारा अत्यण्वानि मेष्यः पुनानस्य संयतो यन्ति रंहयः ।
यद्गोभिरिन्दो चम्बोः समज्यस आ सुवानः सोम कलशेषु सीदसि ॥ १.०८६.४७
पवस्व सोम ऋतुविन्न उक्थ्योऽव्यो वारे परि धाव मधु प्रियम् ।
जहि विश्वान्नक्षस इन्दो अत्रिणो बृहद्वदेम विदथे सुवीराः ॥ १.०८६.४८
प्र तु द्रव परि कोशं नि षोद नृभिः पुनानो अभि वाजमर्ष ।
अश्वं न त्वा वाजिनं मर्जयन्तोऽच्छा बर्ही रशनाभिर्नयन्ति ॥ १.०८७.०१
स्वायुधः पवते देव इन्दुरशस्तिहा वृजनं रक्षमाणः ।
पिता देवानां जनिता सुदक्षो विष्टम्भो दिवो धरुणः पृथिव्याः ॥ १.०८७.०२
ऋषिर्विप्रः पुरएता जनानामृभुर्धीर उशना काव्येन ।
स चिद्वेद निहितं यदासामपीच्यं गुह्यं नाम गोनाम् ॥ १.०८७.०३
एष स्य ते मधुमां इन्द्र सोमो वृषा वृष्णे परि पवित्रे अक्षाः ।
सहस्रसाः शतसा भूरिदावा शश्वत्तमं बर्हिषा वाज्यस्थात् ॥ १.०८७.०४
एते सोमा अभि गव्या सहस्रा महे वाजायामृताय श्रवासि ।
पवित्रेभिः पवमाना असृग्रञ्छ्वस्यवो न पृतनाजो अत्याः ॥ १.०८७.०५
परि हि ष्मा पुरुहूतो जनानां विश्वासरद्भोजना पूयमानः ।
अथा भर श्येनभृत प्रयासि रयिं तुञ्जानो अभि वाजमर्ष ॥ १.०८७.०६
एष सुवानः परि सोमः पवित्रे सर्गो न सृष्टो अदधावदवा ।
तिग्मे शिशानो महिषो न शृङ्गे गा गव्यन्नभि शूरो न सत्वा ॥ १.०८७.०७
एषा ययौ परमादन्तरद्रेः कूचित्सतीरूर्वे गा विवेद ।
दिवो न विद्युत्स्तनयन्त्यभ्रैः सोमस्य ते पवत इन्द्र धारा ॥ १.०८७.०८
उत स्म राशिं परि यासि गोनामिन्द्रेण सोम सरथं पुनानः ।
पूर्वीरिषो बृहतीजीरदानो शिक्षा शचीवस्तव ता उपष्टत् ॥ १.०८७.०९
अयं सोम इन्द्र तुभ्यं सुन्वे तुभ्यं पवते त्वमस्य पाहि ।
त्वं ह यं चकृषे त्वं ववृष इन्दुं मदाय युज्याय सोमम् ॥ १.०८८.०१

स ई रथो न भुरिषाळयोजि महः पुरूणि सातये वसूनि ।
आदीं विश्वा नहुष्याणि जाता स्वर्पाता वन ऊर्ध्वा नवन्त ॥ १.०८८.०२
वायुर्न यो नियुत्वा इष्टयामा नासत्येव हव आ शम्भविष्टः ।
विश्ववारो द्रविणोदा इव त्मन्पूषेव धीजवनोऽसि सोम ॥ १.०८८.०३
इन्द्रो न यो महा कर्माणि चक्रिर्हन्ता वृत्राणामसि सोम पूर्वित् ।
पैद्वो न हि त्वमहिनाम्नां हन्ता विश्वस्यासि सोम दस्योः ॥ १.०८८.०४
अग्निर्न यो वन आ सृज्यमानो वृथा पाजासि कृणुते नदीषु ।
जनो न युध्वा महत उपद्विरियति सोमः पवमान ऊर्मिम् ॥ १.०८८.०५
एते सोमा अति वाराण्यव्या दिव्या न कोशासो अभ्रवर्षाः ।
वृथा समुद्रं सिन्धवो न नीचीः सुतासो अभि कलशां असृग्रन् ॥ १.०८८.०६
शुष्मी शर्षो न मारुतं पवस्वानभिशस्ता दिव्या यथा विट् ।
आपो न मक्षू सुमतिर्भवा नः सहस्राप्साः पृतनाषाघ्न यज्ञः ॥ १.०८८.०७
राज्ञो नु ते वरुणस्य व्रतानि बृहद्रभीरं तव सोम धाम ।
शुचिष्ट्वमसि प्रियो न मित्रो दक्षाय्यो अर्यमेवासि सोम ॥ १.०८८.०८
प्रो स्य वह्निः पथ्याभिरस्यान्दिवो न वृष्टिः पवमानो अक्षाः ।
सहस्रधारो असदन्त्यश्स्मे मातुरुपस्थे वन आ च सोमः ॥ १.०८९.०१
राजा सिन्धूनामवसिष्ट वास ऋतस्य नावमारुहद्रजिष्ठाम् ।
अप्सु द्रप्सो वावुधे श्येनजूतो दुह ई पिता दुह ई पितुर्जाम् ॥ १.०८९.०२
सिंहं नसन्त मध्वो अयासं हरिमरुषं दिवो अस्य पतिम् ।
शूरो युत्सु प्रथमः पृच्छते गा अस्य चक्षसा परि पात्युक्षा ॥ १.०८९.०३
मधुपृष्ठं घोरमयासमश्वं रथे युञ्जन्त्युरुचक्र ऋष्वम् ।
स्वसार ई जामयो मर्जयन्ति सनाभयो वाजिनमूर्जयन्ति ॥ १.०८९.०४
चतस्र ई घृतदुहः सचन्ते समाने अन्तर्धरुणे निषत्ताः ।
ता ईमर्षन्ति नमसा पुनानास्ता ई विश्वतः परि षन्ति पूर्वीः ॥ १.०८९.०५
विष्टम्भो दिवो धरुणः पृथिव्या विश्वा उत क्षितयो हस्ते अस्य ।
असत्त उत्सो गृणते नियुत्वान्मध्वो अंशुः पवत इन्द्रियाय ॥ १.०८९.०६
वन्वन्नवातो अभि देववीतिमिन्द्राय सोम वृत्रहा पवस्व ।

शग्धि महः पुरुश्चन्द्रस्य रायः सुवीर्यस्य पतयः स्याम ॥ १.०८९.०७
 प्र हिन्वानो जनिता रोदस्यो रथो न वाजं सनिष्यत्रयासीत् ।
 इन्द्रं गच्छन्नायुधा संशिशानो विश्वा वसु हस्तयोरादधानः ॥ १.०९०.०१
 अभि त्रिपृष्ठं वृषणं वयोधामाङ्गुषाणामवावशन्त वाणीः ।
 वना वसानो वरुणो न सिन्धुन्वि रत्नधा दयते वार्याणि ॥ १.०९०.०२
 शूरग्रामः सर्ववीरः सहावाञ्जेता पवस्व सनिता धनानि ।
 तिग्मायुधः क्षिप्रधन्वा समत्स्वषाव्हः साह्वान्मृतनासु शत्रून् ॥ १.०९०.०३
 उरुगव्यूतिरभयानि कृण्वन्समीचीने आ पवस्वा पुरधी ।
 अपः सिषासन्नुषसः स्वर्गाः सं चिक्रदो महो अस्मभ्यं वाजान् ॥ १.०९०.०४
 मत्सि सोम वरुणं मत्सि मित्रं मत्सीन्द्रमिन्दो पवमान विष्णुम् ।
 मत्सि शर्धो मारुतं मत्सि देवान्मत्सि महामिन्द्रमिन्दो मदाय ॥ १.०९०.०५
 एवा राजेव क्रतुमाँ अमेन विश्वा घनिघ्नदुरिता पवस्व ।
 इन्द्रो सूक्ताय वचसे वयो धा यूयं पात स्वस्तिभिः सदा नः ॥ १.०९०.०६
 असर्जि वक्त्रा रथ्ये यथाजौ धिया मनोता प्रथमो मनीषी ।
 दश स्वसारो अधि सानो अव्येऽजन्ति वह्निं सदनान्यच्छ ॥ १.०९१.०१
 वीती जनस्य दिव्यस्य कव्यैरधि सुवानो नहुष्येभिरिन्दुः ।
 प्र यो नृभिरमृतो मत्येभिर्मर्मृजानोऽविभिर्गोभिरद्धिः ॥ १.०९१.०२
 वृषा वृष्णे रोरुवदंशुरस्मै पवमानो रुशदीर्ते पयो गोः ।
 सहस्रमृक्का पथिभिर्वचोविदध्वस्मभिः सूरुो अण्वं वि याति ॥ १.०९१.०३
 रुजा दृव्हा चिद्रक्षसः सदांसि पुनान इन्द्र ऊर्णुहि वि वाजान् ।
 वृश्चोपरिष्ठात्तुजता वधेन ये अन्ति दूरादुपनायमेषाम् ॥ १.०९१.०४
 स प्रलवन्नव्यसे विश्ववार सूक्ताय पथः कृणुहि प्राचः ।
 ये दुःषहासो वनुषा बृहन्तस्ताँस्ते अश्याम पुरुकृत्पुरुक्षो ॥ १.०९१.०५
 एवा पुनानो अपः स्वर्गा अस्मभ्यं तोका तनयानि भूरि ।
 शं नः क्षेत्रमुरु ज्योतीषि सोम ज्योङ्गः सूर्यं दृशये रिरीहि ॥ १.०९१.०६
 परि सुवानो हरिरंशुः पवित्रे रथो न सर्जि सनये हियानः ।
 आपच्छ्लोकमिन्द्रियं पूयमानः प्रति देवाँ अजुषत प्रयोभिः ॥ १.०९२.०१

अच्छा नृचक्षा असरत्पवित्रे नाम दधानः कविरस्य योनौ ।
 सीदन्होतेव सदने चमूपूपेमग्मनृषयः सप्त विप्राः ॥ १.०१२.०२
 प्र सुमेधा गातुविद्विष्वदेवः सोमः पुनानः सद एति नित्यम् ।
 भुवद्विष्वेषु काव्येषु रन्तानु जनान्यतते पञ्च धीरः ॥ १.०१२.०३
 तव त्ये सोम पवमान निण्ये विश्वे देवास्त्रय एकादशासः ।
 दश स्वधाभिरधि सानो अव्ये मृजन्ति त्वा नद्यः सप्त यद्हीः ॥ १.०१२.०४
 तन्न सत्यं पवमानस्यास्तु यत्र विश्वे कारवः संनसन्त ।
 ज्योतिर्यदहे अकृणोदु लोकं प्रावन्मनुं दस्यवे करभीकम् ॥ १.०१२.०५
 परि सद्भव पशुमान्ति होता राजा न सत्यः समितीरियानः ।
 सोमः पुनानः कलशा अयासीत्सीदन्मृगो न महिषो वनेषु ॥ १.०१२.०६
 साकमुक्षो मर्जयन्त स्वसारो दश धीरस्य धीतयो धनुत्रीः ।
 हरिः पर्यद्रवञ्जाः सूर्यस्य द्रोणं ननक्षे अत्यो न वाजी ॥ १.०१३.०१
 सं मातृभिर्न शिशुर्वावशानो वृषा दधन्वे पुरुवारो अद्विः ।
 मर्यो न योषामभि निष्कृतं यन्सं गच्छते कलश उस्त्रियाभिः ॥ १.०१३.०२
 उत प्र पिप्य ऊधरघ्न्याया इन्दुर्धाराभिः सचते सुमेधाः ।
 मूर्धानं गावः पयसा चमूष्वभि श्रीणन्ति वसुभिर्न नितैः ॥ १.०१३.०३
 स नो देवेभिः पवमान रदेन्दो रयिमश्विनं वावशानः ।
 रथिरायतामुशती पुरधिरस्मद्यश्गा दावने वसूनाम् ॥ १.०१३.०४
 नू नो रयिमुप मास्व नृवन्तं पुनानो वाताप्यं विश्वश्चन्द्रम् ।
 प्र वन्दितुरिन्दो तार्यायुः प्रातर्मक्षू धियावसुर्जगम्यात् ॥ १.०१३.०५
 अधि यदस्मिन्वाजिनीव शुभः स्पर्धन्ते धियः सूर्ये न विशः ।
 अपो वृणानः पवते कवीयन्त्रजं न पशुवर्धनाय मन्म ॥ १.०१४.०१
 द्विता व्यूर्वन्नमृतस्य धाम स्वर्विदे भुवनानि प्रथन्त ।
 धियः पिन्वानाः स्वसरे न गाव ऋतायन्तीरभि वावश्च इन्दुम् ॥ १.०१४.०२
 परि यत्कविः काव्या भरते शूरो न रथो भुवनानि विश्वा ।
 देवेषु यशो मर्ताय भूषन्दक्षाय रायः पुरुभूषु नव्यः ॥ १.०१४.०३
 श्रिये जातः श्रिय आ निरियाय श्रियं वयो जरितृभ्यो दधाति ।

श्रियं वसाना अमृतत्वमायन्भवन्ति सत्या समिथा मितद्रौ ॥ १.०१४.०४
 इषमूर्जमभ्यर्षाश्वं गामुरु ज्योतिः कृणुहि मत्सि देवान् ।
 विश्वानि हि सुषहा तानि तुभ्यं पवमान बाधसे सोम शत्रून् ॥ १.०१४.०५
 कनिक्रन्ति हरिरा सृज्यमानः सीदन्वनस्य जठरे पुनानः ।
 नृभिर्यतः कृणुते निर्णिजं गा अतो मतीर्जनयत स्वधाभिः ॥ १.०१५.०१
 हरिः सृजानः पथ्यामृतस्येयर्ति वाचमरितेव नावम् ।
 देवो देवानां गुह्यानि नामाविष्कृणोति बर्हिषि प्रवाचे ॥ १.०१५.०२
 अपामिवेदूर्मयस्तर्तुराणाः प्र मनीषा ईरते सोममच्छ ।
 नमस्यन्तीरुप च यन्ति सं चा च विशन्त्युशतीरुशन्तम् ॥ १.०१५.०३
 तं मर्मजानं महिषं न सानावंशुं दुहन्त्युक्षणं गिरिष्ठाम् ।
 तं वावशानं मतयः सचन्ते त्रितो बिभर्ति वरुणं समुद्रे ॥ १.०१५.०४
 इष्यन्वाचमुपवक्तेव होतुः पुनान इन्दो वि ष्या मनीषाम् ।
 इन्द्रश्च यत्क्षयथः सौभगाय सुवीर्यस्य पतयः स्याम ॥ १.०१५.०५
 प्र सेनानीः शूरो अग्रे रथानां गव्यत्रेति हर्षते अस्य सेना ।
 भद्रान्कृण्वन्निन्द्रहवान्सखिभ्य आ सोमो वस्त्रा रभसानि दत्ते ॥ १.०१६.०१
 समस्य हरिं हरयो मृजन्त्यश्वहयैरनिशितं नमोभिः ।
 आ तिष्ठति रथमिन्द्रस्य सखा विद्वौ एना सुमतिं यात्यच्छ ॥ १.०१६.०२
 स नो देव देवताते पवस्व महे सोम प्सरस इन्द्रपानः ।
 कृण्वन्नपो वर्षयन्द्यामुतेमामुरोरा नो वरिवस्या पुनानः ॥ १.०१६.०३
 अजीतयेऽहतये पवस्व स्वस्तये सर्वतातये बृहते ।
 तदुशन्ति विश्व इमे सखायस्तदहं वशिम पवमान सोम ॥ १.०१६.०४
 सोमः पवते जनिता मतीनां जनिता दिवो जनिता पृथिव्याः ।
 जनिताग्रेर्जनिता सूर्यस्य जनितेन्द्रस्य जनितोत विष्णोः ॥ १.०१६.०५
 ब्रह्मा देवानां पदवीः कवीनामृषिर्विप्राणां महिषो मृगाणाम् ।
 श्येनो गृध्राणां स्वधितिर्वनानां सोमः पवित्रमत्येति रेभन् ॥ १.०१६.०६
 प्रावीविपद्वाच ऊर्मिं न सिन्धुर्गिरः सोमः पवमानो मनीषाः ।
 अन्तः पश्यन्वृजनेमावराण्या तिष्ठति वृषभो गोषु जानन् ॥ १.०१६.०७

स मत्सरः पृत्सु वन्वन्नवातः सहस्ररेता अभि वाजमर्ष ।
इन्द्रायेन्दो पवमानो मनीष्यशोरूमिमीरय गा इषण्यन् ॥ १.०१६.०८
परि प्रियः कलशे देववात इन्द्राय सोमो रण्यो मदाय ।
सहस्रधारः शतवाज इन्दुर्वाजी न सप्तिः समना जिगाति ॥ १.०१६.०९
स पूर्यो वसुविज्ञायमानो मृजानो अप्सु दुदुहानो अद्रौ ।
अभिश्शिस्तिपा भुवनस्य राजा विदद्रातुं ब्रह्मणे पूयमानः ॥ १.०१६.१०
त्वया हि नः पितरः सोम पूर्वे कर्माणि चक्रुः पवमान धीराः ।
वन्वन्नवातः परिधौरपोर्णु वीरेभिरश्वर्मघवा भवा नः ॥ १.०१६.११
यथापवथा मनवे वयोधा अमित्रहा वरिवोविद्धविष्मान् ।
एवा पवस्व द्रविणं दधान इन्द्रे सं तिष्ठ जनयायुधानि ॥ १.०१६.१२
पवस्व सोम मधुमूर्ता ऋतावापो वसानो अधि सानो अव्ये ।
अव द्रोणानि घृतवान्ति सीद मदिन्तमो मत्सर इन्द्रपानः ॥ १.०१६.१३
वृष्टिं दिवः शतधारः पवस्व सहस्रसा वाजयुर्देववीतौ ।
सं सिन्धुभिः कलशे वावशानः समुस्त्रियाभिः प्रतिरन्न आयुः ॥ १.०१६.१४
एष स्य सोमो मतिभिः पुनानोऽत्यो न वाजी तरतीदरातीः ।
पयो न दुग्धमदितेरिषिरिमुर्विव गातुः सुयमो न वोक्त्वा ॥ १.०१६.१५
स्वायुधः सोतृभिः पूयमानोऽभ्यर्ष गुह्यं चारु नाम ।
अभि वाजं सप्तिरिव श्रवस्याभि वायुमभि गा देव सोम ॥ १.०१६.१६
शिशु जज्ञानं हर्यतं मृजन्ति शुम्भन्ति वह्नि मरुतो गणेन ।
कविर्गीर्भिः काव्येना कविः सन्सोमः पवित्रमत्येति रेभन् ॥ १.०१६.१७
ऋषिमना य ऋषिकृत्स्वर्षाः सहस्रणीथः पदवीः कवीनाम् ।
तृतीयं धाम महिषः सिषासन्सोमो विराजमनु राजति ष्टुप् ॥ १.०१६.१८
चमूपच्छोनः शकुनो विभृत्वा गोविन्दुर्द्रप्स आयुधानि बिभ्रत् ।
अपामूर्मिं सचमानः समुद्रं तुरीयं धाम महिषो विवक्ति ॥ १.०१६.१९
मर्यो न शुभ्रस्तन्वं मृजानोऽत्यो न सृत्वा सनये धनानाम् ।
वृषेव यूथा परि कोशमर्षन्कनिक्रदच्चम्बोऽरा विवेश ॥ १.०१६.२०
पवस्वेन्दो पवमानो महोभिः कनिक्रदत्परि वाराण्यर्ष ।

क्रीळश्चम्वोऽरा विश पूयमान इन्द्रं ते रसो मदिरो ममत्तु ॥ १.०९६.२१
 प्रास्य धारा बृहतीरसृग्रन्नक्तो गोभिः कलशाँ आ विवेश ।
 सामं कृण्वन्सामन्यो विपश्चित्क्रन्दन्नेत्यभि सरब्धुर्न जामिम् ॥ १.०९६.२२
 अपघ्नन्त्रैषि पवमान शत्रून्प्रियां न जारो अभिगीत इन्दुः ।
 सीदन्वनेषु शकुनो न पत्वा सोमः पुनानः कलशेषु सत्ता ॥ १.०९६.२३
 आ ते रुचः पवमानस्य सोम योषेव यन्ति सुदुघाः सुधाराः ।
 हरिरानीतः पुरुवारो अप्स्वचिक्रदत्कलशो देवयुनाम् ॥ १.०९६.२४
 अस्य प्रेषा हेमना पूयमानो देवो देवेभिः समपृक्त रसम् ।
 सुतः पवित्रं पर्येति रेभन्मितेव सन्न पशुमान्ति होता ॥ १.०९७.०१
 भद्रा वस्त्रा समन्याऽ वसानो महान्कविर्निवचनानि शंसन् ।
 आ वच्यस्व चम्वोः पूयमानो विचक्षणो जागृविर्देववीतौ ॥ १.०९७.०२
 समु प्रियो मृज्यते सानो अव्यं यशस्तरो यशसां क्षैतो अस्मे ।
 अभि स्वर धन्वा पूयमानो यूयं पात स्वस्तिभिः सदा नः ॥ १.०९७.०३
 प्र गायताभ्यर्चाम देवान्सोमं हिनोत महते धनाय ।
 स्वादुः पवाते अति वारमव्यमा सीदाति कलशं देवयुर्नः ॥ १.०९७.०४
 इन्दुर्देवानामुप सरब्धमायन्सहस्रधारः पवते मदाय ।
 नृभिः स्तवानो अनु धाम पूर्वमगन्निन्द्रं महते सौभगाय ॥ १.०९७.०५
 स्तोत्रे राये हरिरर्षा पुनान इन्द्रं मदो गच्छतु ते भराय ।
 देवैर्याहि सरथं राधो अच्छा यूयं पात स्वस्तिभिः सदा नः ॥ १.०९७.०६
 प्र काव्यमुशनेव ब्रुवाणो देवो देवानां जनिमा विवक्ति ।
 महिब्रतः शुचिबन्धुः पावकः पदा वराहो अभ्येति रेभन् ॥ १.०९७.०७
 प्र हंसासस्तृपलं मन्युमच्छामादस्तं वृषगणा अयासुः ।
 आङ्गुष्यं पवमानं सखायो दुर्मर्षं साकं प्र वदन्ति वाणम् ॥ १.०९७.०८
 स रंहत उरुगायस्य जूतिं वृथा क्रीळन्तं मिमते न गावः ।
 परीणसं कृणुते तिग्मशृङ्गो दिवा हरिर्ददृशे नक्तमृजः ॥ १.०९७.०९
 इन्दुर्वाजी पवते गोन्योघा इन्द्रे सोमः सह इन्वन्मदाय ।
 हन्ति रक्षो बाधते पर्यरातीर्वरिवः कृण्वन्वृजनस्य राजा ॥ १.०९७.१०

अध धारया मध्वा पृचानस्तिरो रोम पवते अद्रिदुग्धः ।
 इन्दुरिन्द्रस्य सख्यं जुषाणो देवो देवस्य मत्सरो मदाय ॥ १.०९७.११
 अभि प्रियाणि पवते पुनानो देवो देवान्स्वेन रसेन पृश्नन् ।
 इन्दुर्धर्माण्युतथा वसानो दश क्षिपो अव्यत सानो अव्ये ॥ १.०९७.१२
 वृषा शोणो अभिकनिक्रदद्वा नदयन्नेति पृथिवीमुत द्याम् ।
 इन्द्रस्येव वश्रुरा शृण्व आजौ प्रचेतयन्नर्षति वाचमेमाम् ॥ १.०९७.१३
 रसाय्यः पयसा पिन्वमान ईरयन्नेषि मधुमन्तमंशुम् ।
 पवमानः संतनिमेषि कृण्वन्निन्द्राय सोम परिषिच्यमानः ॥ १.०९७.१४
 एवा पवस्व मदिरो मदायोदग्राभस्य नमयन्वधस्रैः ।
 परि वर्णं भरमाणो रुशन्तं गव्युनो अर्ष परि सोम सिक्तः ॥ १.०९७.१५
 जुष्टी न इन्दो सुपथा सुगान्युरौ पवस्व वरिवासि कृण्वन् ।
 घनेव विष्वग्दुरितानि विघ्नन्नधि ष्णुना धन्व सानो अव्ये ॥ १.०९७.१६
 वृष्टिं नो अर्ष दिव्यां जिगलुमिळावतीं शंगर्या जीरदानुम् ।
 स्तुकेव वीता धन्वा विचिन्वन्बन्धूरिमाँ अवरौ इन्दो वायून् ॥ १.०९७.१७
 ग्रन्थिं न वि ष्य ग्रथितं पुनान ऋजुं च गातुं वृजिनं च सोम ।
 अत्यो न ऋदो हरिरा सृजानो मर्या देव धन्व पस्त्यावान् ॥ १.०९७.१८
 जुष्टो मदाय देवतात इन्दो परि ष्णुना धन्व सानो अव्ये ।
 सहस्रधारः सुरभिरदब्धः परि स्रव वाजसातौ नृषह्ये ॥ १.०९७.१९
 अरश्मानो येऽरथा अयुक्ता अत्यासो न ससृजानास आजौ ।
 एते शुक्रासो धन्वन्ति सोमा देवासस्ताँ उप याता पिबध्यै ॥ १.०९७.२०
 एवा न इन्दो अभि देववीतिं परि स्रव नभो अर्णश्चमूषु ।
 सोमो अस्मभ्यं काम्यं बृहन्तं रयिं ददातु वीरवन्तमुग्रम् ॥ १.०९७.२१
 तक्षद्यदी मनसो वेनतो वाग्ज्येष्ठस्य वा धर्मणि क्षोरनीके ।
 आदीमायन्वरमा वावशाना जुष्टं पतिं कलशे गाव इन्दुम् ॥ १.०९७.२२
 प्र दानुदो दिव्यो दानुपिन्व ऋतमृताय पवते सुमेधाः ।
 धर्मा भुवद्भृजन्त्यस्य राजा प्र रश्मिभिर्दशभिर्भारि भूम ॥ १.०९७.२३
 पवित्रेभिः पवमानो नृचक्षा राजा देवानामुत मत्यानाम् ।

द्वि॒ता भुव॑द्रयि॒पती॑ रयी॒णामृतं॑ भर॒त्सुभृतं॑ चा॒र्विन्दुः॑ ॥ १.०९७.२४
अवाँ॑ इव॒ श्रव॑से सा॒तिम॑च्छे॒न्द्रस्य॑ वा॒योर॑भि वी॒तिम॑र्ष ।
स नः॑ स॒हस्रा॑ बृ॒हती॑रिषो॒ दा भवा॑ सोम॒ द्रवि॑णो॒वित्पु॑नानः ॥ १.०९७.२५
दे॒वाव्यो॑ नः परि॒षिच्य॑मा॒नाः क्षयं॑ सु॒वीरं॑ ध॒न्वन्तु॑ सोमाः ।
आ॒य॒ज्यवः॑ सु॒मतिं॑ वि॒श्ववारा॑ हो॒तारो॑ न दि॒विय॑जो म॒न्द्रत॑माः ॥ १.०९७.२६
ए॒वा दे॒व दे॒वता॑ते पव॒स्व महे॑ सोम॒ प्सर॑से दे॒वपा॑नः ।
म॒हश्चि॑द्धि॒ष्मसि॑ हि॒ताः स॒मर्ये॑ कृ॒धि सु॑ष्ठाने रोद॒सी पु॑नानः ॥ १.०९७.२७
अश्वो॑ नो ऋ॒दो वृष॑भि॒र्युजा॑नः सि॒ंहो न भी॑मो म॒नसो॑ ज॒वीया॑न् ।
अ॒र्वाची॑नैः प॒थिभि॑र्ये॒ रजि॑ष्ठा आ पव॒स्व सौम॑न॒सं न इ॒न्दो ॥ १.०९७.२८
शतं॑ धारा॒ देव॑जा॒ता असृ॑ग्र॒न्सह॑स्रमे॒नाः क॒वयो॑ मृ॒जन्ति॑ ।
इ॒न्दो स॒नित्रं॑ दि॒व आ प॑व॒स्व पु॑र॒एता॑सि॒ मह॑तो ध॒नस्य॑ ॥ १.०९७.२९
दि॒वो न स॑र्गा॒ अस॑सृ॒ग्रम॑ह्नां॒ राजा॑ न मि॒त्रं प्र मि॑नाति॒ धीरः॑ ।
पि॒तुर्न पु॑त्रः ऋ॒तुभि॑र्य॒तान॑ आ पव॒स्व वि॑शे अ॒स्या अ॒जीति॑म् ॥ १.०९७.३०
प्र ते॑ धारा॒ मधु॑मती॒रसृ॑ग्र॒न्वारान्य॑त्पू॒तो अ॒त्येष्य॑व्यान् ।
पव॑मान॒ पव॑से॒ धाम॑ गो॒ना ज॑ज्ञानः॒ सूर्य॑मपि॒न्वो अ॒र्कैः ॥ १.०९७.३१
क॒नि॒क्रद॑दनु॒ पन्था॑मृ॒तस्य॑ शु॒क्रो वि॑ भा॒स्यमृ॑तस्य॒ धाम॑ ।
स इ॒न्द्राय॑ पव॑से म॒त्सर॑वा॒न्हिन्वा॑नो वाचं॒ मति॑भिः क॒वीना॑म् ॥ १.०९७.३२
दि॒व्यः सु॑पर्णोऽव॒ चक्षि॑ सोम॒ पि॒न्वन्धा॑राः क॒र्मणा॑ दे॒ववी॑तौ ।
ए॒न्दो वि॑श क॒लशं॑ सोम॒धानं॑ ऋ॒न्दन्नि॑हि॒ सूर्य॑स्योप॒ रश्मि॑म् ॥ १.०९७.३३
ति॒स्रो वाच॑ ई॒रय॑ति प्र॒ वह्नि॑ऋ॒तस्य॑ धी॒तिं ब्र॑ह्म॒णो म॒नीषा॑म् ।
गा॒वो य॑न्ति गो॒पतिं॑ पृ॒च्छमा॑नाः॒ सोमं॑ य॒न्ति म॑तयो॒ वाव॑शानाः ॥ १.०९७.३४
सोमं॑ गा॒वो धे॑नवो॒ वाव॑शानाः॒ सोमं॑ वि॒प्रा म॑तिभिः पृ॒च्छमा॑नाः ।
सोमः॑ सु॒तः पू॑यते अ॒ज्यमा॑नः॒ सोमे॑ अ॒र्कास्त्रि॑ष्टु॒भः सं न॑वन्ते ॥ १.०९७.३५
ए॒वा नः॑ सोम॒ परि॑षिच्य॒मान आ॑ पव॒स्व पू॑य॒मानः स्व॑स्ति ।
इ॒न्द्रमा॑ वि॒श बृ॑ह॒ता र॑वेण॒ वर्ध॑या॒ वाचं॑ ज॒नया॑ पु॒रधि॑म् ॥ १.०९७.३६
आ जा॑गृ॒विर्वि॑प्र॒ ऋ॒ता म॑ती॒नां सोमः॑ पु॒नानो॑ अस॒दच्च॑मू॒षु ।
स॒पन्ति॑ यं मि॒थुना॑सो॒ निका॑मा अ॒ध्वर्य॑वो॒ रथि॑रा॒सः सु॒हस्ताः॑ ॥ १.०९७.३७

स पुनान उप सूरे न धातोभे अप्रा रोदसी वि ष आवः ।
प्रिया चिद्यस्य प्रियसास ऊती स तू धनं कारिणे न प्र यंसत् ॥ १.०९७.३८
स वर्धिता वर्धनः पूयमानः सोमो मीढ्वौ अभि नो ज्योतिषावीत् ।
येना नः पूर्वे पितरः पदज्ञाः स्वर्विदो अभि गा अद्रिमुष्णन् ॥ १.०९७.३९
अक्रान्समुद्रः प्रथमे विधर्मञ्जनयन्त्रजा भुवनस्य राजा ।
वृषा पवित्रे अधि सानो अव्ये बृहत्सोमो वावृधे सुवान इन्दुः ॥ १.०९७.४०
महत्तत्सोमो महिषश्चकारापां यद्गर्भोऽवृणीत देवान् ।
अदधादिन्द्रे पवमान ओजोऽजनयत्सूर्ये ज्योतिरिन्दुः ॥ १.०९७.४१
मत्सि वायुमिष्टये राधसे च मत्सि मित्रावरुणा पूयमानः ।
मत्सि शर्धो मारुतं मत्सि देवान्मत्सि द्यावापृथिवी देव सोम ॥ १.०९७.४२
ऋजुः पवस्व वृजिनस्य हन्तापामीवां बाधमानो मृधश्च ।
अभिश्चीणन्पयः पयसाभि गोनामिन्द्रस्य त्वं तव वयं सखायः ॥ १.०९७.४३
मध्वः सूदं पवस्व वस्व उत्सं वीरं च न आ पवस्वा भगं च ।
स्वदस्वेन्द्राय पवमान इन्दो रयिं च न आ पवस्वा समुद्रात् ॥ १.०९७.४४
सोमः सुतो धारयात्यो न हित्वा सिन्धुर्न निम्नमभि वाज्यक्षाः ।
आ योनिं वन्यमसदत्पुनानः समिन्दुर्गोभिरसरत्समद्भिः ॥ १.०९७.४५
एष स्य ते पवत इन्द्र सोमश्चमूषु धीर उशते तवस्वान् ।
स्वर्चक्षा रथिरः सत्यशुष्मः कामो न यो देवयतामसर्जि ॥ १.०९७.४६
एष प्रत्नेन वयसा पुनानस्तिरो वपीसि दुहितुर्दधानः ।
वसानः शर्म त्रिवरूथमप्सु होतेव याति समनेषु रेभन् ॥ १.०९७.४७
नू नस्त्वं रथिरो देव सोम परि स्रव चम्बोः पूयमानः ।
अप्सु स्वादिष्ठो मधुमाँ ऋतावा देवो न यः सविता सत्यमन्मा ॥ १.०९७.४८
अभि वायुं वीत्यर्षा गृणानोऽभि मित्रावरुणा पूयमानः ।
अभी नरं धीजवनं रथेष्ठामभीन्द्रं वृषणं वज्रबाहुम् ॥ १.०९७.४९
अभि वस्त्रा सुवसनान्यर्षाभि धेनूः सुदुघाः पूयमानः ।
अभि चन्द्रा भर्तवे नो हिरण्याभ्यश्वात्रथिनो देव सोम ॥ १.०९७.५०
अभी नो अर्ष दिव्या वसून्यभि विश्वा पार्थिवा पूयमानः ।

अ॒भि ये॒न द्र॒विण॑म॒श्रवा॑मा॒भ्या॒र्षयं॑ ज॒मद॑ग्नि॒वन्नः॑ ॥ ९.०९७.५१
 अ॒या प॒वा प॒वस्वे॒ना व॑सू॒नि माँ॑श्च॒त्व इ॒न्दो सर॑सि॒ प्र ध॑न्व ।
 ब्र॒ध्नश्चि॑द॒त्र वा॒तो न॒ जू॒तः पुरु॑मेधश्चि॒त्तक॑वे॒ नर॑ दात् ॥ ९.०९७.५२
 उ॒त न ए॒ना प॒वया॑ प॒वस्वाधि॑ श्रु॒ते श्र॒वाय्य॑स्य ती॒र्थे ।
 ष॒ष्टिं स॒हस्रा॑ नै॒गुतो॑ व॒सूनि॑ वृ॒क्षं न॒ पक्कं॑ धू॒नव॑द्र॒णाय॑ ॥ ९.०९७.५३
 म॒हीमे॑ अ॒स्य वृ॒षना॑म॒ शूषे॑ माँ॒श्चत्वे॑ वा॒ पृश॑ने वा॒ वध॑त्रे ।
 अ॒स्वाप॑य॒न्निगु॑तः॒ स्नेह॑य॒च्चापा॑मि॒त्राँ अ॒पाचि॑तो॒ अचे॑तः ॥ ९.०९७.५४
 सं त्री॑ प॒वित्रा॑ वि॒तता॑न्ये॒ष्यन्वे॑क॒ धाव॑सि॒ पूय॑मानः ।
 अ॒सि भ॒गो अ॒सि दा॑त्रस्य॒ दाता॑सि॒ मघ॑वा॒ मघ॑व॒ञ्च इ॒न्दो ॥ ९.०९७.५५
 ए॒ष वि॒श्ववि॑त्व॒पते॑ मनी॒षी सो॒मो वि॒श्वस्य॑ भु॒वन॑स्य॒ राजा॑ ।
 द्र॒प्साँ ई॒रय॑न्वि॒दथे॑ष्वि॒न्दुर्वि॑ वार॒मव्यं॑ स॒मया॑ति॒ याति॑ ॥ ९.०९७.५६
 इ॒न्दुं रि॑हन्ति॒ महि॑षा॒ अद॑ब्धाः॒ पदे॑ रे॒भन्ति॑ क॒वयो॑ न॒ गृध्राः॑ ।
 हि॒न्वन्ति॑ धी॒रा द॑शभिः॒ क्षिपा॑भिः॒ सम॑ञ्जते॒ रूप॑म॒पां र॑सेन ॥ ९.०९७.५७
 त्वया॑ व॒यं प॒वमा॑नेन॒ सोम॑ भरे॒ कृतं॑ वि॒ चि॒नुया॑म॒ शश्व॑त् ।
 तन्नो॑ मि॒त्रो व॑रु॒णो मा॑मह॒न्ता॒मदि॑तिः॒ सिन्धुः॑ पृथि॒वी उ॒त द्यौः॑ ॥ ९.०९७.५८
 अ॒भि नो॑ वा॒जसा॑तमं॒ रयि॑म॒र्ष पुरु॑स्पृहम् ।
 इ॒न्दो स॒हस्र॑भ॒र्णसं॑ तुवि॒द्युम्रं॑ वि॒भ्वास॑हम् ॥ ९.०९८.०१
 परि॑ ष्य सु॒वानो॑ अ॒व्ययं॑ रथे॒ न वर्मा॑व्यत ।
 इ॒न्दुर॑भि॒ द्रुणा॑ हि॒तो हि॒यानो॑ धारा॒भिर॑क्षाः ॥ ९.०९८.०२
 परि॑ ष्य सु॒वानो॑ अ॒क्षा इ॒न्दुर॑व्ये॒ मद॑च्युतः ।
 धारा॑ य ऊ॒र्ध्वो अ॒ध्वरे॑ भ्रा॒जा नैति॑ ग॒व्ययुः॑ ॥ ९.०९८.०३
 स हि॑ त्वं दे॒व श॑श्वते॒ वसु॑ म॒ताय॑ दा॒शुषे॑ ।
 इ॒न्दो स॒हस्रि॑णं॒ रयिं॑ श॒तात्मा॑नं॒ विवा॑ससि ॥ ९.०९८.०४
 व॒यं ते॑ अ॒स्य वृ॒त्रह॑न्व॒सो व॑स्वः॒ पुरु॑स्पृहः ।
 नि॒ नेदि॑ष्ठत॒मा इ॒षः स्या॑म सु॒म्रस्या॑ग्नि॒गो ॥ ९.०९८.०५
 द्वि॒र्यं प॒ञ्च स्व॑य॒शसं॑ स्व॒सारो॑ अ॒द्रिसं॑हतम् ।
 प्रि॒यमि॑न्द्र॒स्य का॑म्यं॒ प्रस्ना॑प॒यन्त्यु॑र्मि॒णाम् ॥ ९.०९८.०६

परि॑ त्यं ह॒र्य॑तं ह॒रिं ब॒भ्रुं पु॑नन्ति वारेण ।
यो दे॒वान्वि॑श्रौँ इ॒त्परि॑ मदेन सह गच्छति ॥ १.०९८.०७
अ॒स्य वो॑ ह्यवसा॒ पान्तो॑ दक्षसाधनम् ।
यः सूरि॑षु श्रवो बृहद्दधे स्व॒र्षणं ह॒र्य॑तः ॥ १.०९८.०८
स वा य॒ज्ञेषु॑ मानवी इन्दु॒र्जनि॑ष्ठ रोदसी ।
देवो॑ दे॒वी गिरि॑ष्ठा अ॒स्त्रेध॑न्तं तुवि॒ष्वणि ॥ १.०९८.०९
इन्द्रा॑य सोम पातवे वृ॒त्रघ्ने॑ परि पिच्यसे ।
नरे॑ च दक्षिणावते दे॒वाय॑ स॒दना॑सदे ॥ १.०९८.१०
ते प्र॒त्नासो॑ व्युष्टिषु सोमाः पवित्रे अक्षरन् ।
अ॒प्रोथ॑न्तः स॒नुत॑र्हुरश्चितः प्रा॒तस्ताँ॑ अप्रचेतसः ॥ १.०९८.११
तं सखा॑यः पुरो॒रुचं॑ यूयं वयं च सूरयः ।
अ॒श्याम॑ वाज॒गन्ध्यं॑ स॒नेम॑ वाज॒पस्त्य॑म् ॥ १.०९८.१२
आ ह॒र्य॑ताय धृष्णवे धनुस्तन्वन्ति पौंस्यम् ।
शु॒क्रां व॑यन्त्यसुराय निर्णिजं वि॒पाम॑ग्रे महीयुवः ॥ १.०९९.०१
अध॑ क्षपा परिष्कृतो वाजाँ अ॒भि प्र॑ गाहते ।
यदी॑ वि॒वस्व॑तो धियो ह॒रिं हि॑न्वन्ति यातवे ॥ १.०९९.०२
तम॑स्य म॒र्ज्याम॑सि म॒दो य॑ इन्द्रपातमः ।
यं गाव॑ आ॒सभि॑र्दधुः पुरा नूनं च सूरयः ॥ १.०९९.०३
तं गाथ॑या पुराण्या पु॒नान॑मभ्यनूषत ।
उ॒तो कृ॑पन्त धी॒तयो॑ दे॒वानां॑ नाम बिभ्रतीः ॥ १.०९९.०४
तमु॑क्षमाणमव्यये वारे पुनन्ति धर्णसिम् ।
दू॒तं न॑ पूर्॒वचित्त॑य आ शासते मनीषिणः ॥ १.०९९.०५
स पु॒नानो॑ म॒दिन्त॑मः सोमश्चमूषु सीदति ।
प॒शौ न॑ रेत आ॒दध॑त्पतिर्वचस्यते धियः ॥ १.०९९.०६
स मृ॒ज्यते॑ सु॒कर्म॑भिर्दे॒वो दे॒वेभ्यः॑ सुतः ।
वि॒दे यदा॑सु सं॒ददि॑र्मही॒रपो॑ वि गाहते ॥ १.०९९.०७
सु॒त इ॒न्दो प॒वित्र॑ आ नृभि॒र्यतो॑ वि नीयसे ।

इन्द्राय॑ मत्सरि॑न्तमश्च॑मूष्वा॒ नि षी॑दसि ॥ १.०९१.०८
 अभी॑ नवन्ते॒ अद्रुहः॑ प्रियमिन्द्र॑स्य॒ काम्यम् ।
 वत्सं॑ न पूर्वं॒ आयुनि॑ जातं॒ रिहन्ति॑ मातरः ॥ १.१००.०१
 पुनान॑ इन्द्र॒वा भर॑ सोम॒ द्विब॑र्हसं॒ रयिम् ।
 त्वं वसू॑नि पुष्यसि॒ विश्वानि॑ दाशुषो॒ गृहे ॥ १.१००.०२
 त्वं धिय॑ मनो॒युजं॑ सुजा॒ वृष्टिं॑ न तन्यतुः ।
 त्वं वसू॑नि पार्थि॒वा दि॒व्या च॑ सोम पुष्यसि ॥ १.१००.०३
 परि॑ ते जि॒ग्युषो॑ यथा॒ धारा॑ सुतस्य॒ धावति॑ ।
 रंह॑माणा॒ व्य॑श्यं॒ वारं॑ वाजीव॒ सान॑सिः ॥ १.१००.०४
 ऋत्वे॑ दक्षाय॒ नः कवे॑ पवस्व॒ सोम॑ धारया ।
 इन्द्राय॑ पातवे॒ सुतो॑ मि॒त्राय॑ वरुणाय॒ च ॥ १.१००.०५
 पवस्व॑ वाज॒सातमः॑ पवित्रे॒ धारया॑ सुतः ।
 इन्द्राय॑ सोम॒ विष्णवे॑ देवेभ्यो॒ मधु॑मत्तमः ॥ १.१००.०६
 त्वां रिह॑न्ति मा॒तरो॑ हरि॒ पवित्रे॑ अद्रुहः ।
 वत्सं॑ जातं॒ न धे॑नवः पवमान॒ विध॑र्मणि ॥ १.१००.०७
 पवमान॑ महि॒ श्रवश्चि॑त्रेभि॒र्यासि॑ रश्मिभिः ।
 शर्ध॑न्तमांसि॒ जिघ्र॑से॒ विश्वानि॑ दाशुषो॒ गृहे ॥ १.१००.०८
 त्वं द्यां॑ च महि॒व्रत॑ पृथि॒वीं चाति॑ जन्निषे ।
 प्रति॑ द्रा॒पिम॑मुञ्चथाः पवमान॒ महि॑त्वना ॥ १.१००.०९
 पुरो॑जिती॒ वो अ॒न्धसः॑ सुताय॒ मादयि॑त्नवे ।
 अप॒ श्वानं॑ श्रिथिष्टन॒ सखा॑यो दीर्घजिह्व॒द्यम् ॥ १.१०१.०१
 यो धार॑या पाव॒कया॑ परिप्रस्यन्दते॒ सुतः॑ ।
 इन्द्र॑रश्चो न कृत्व्यः ॥ १.१०१.०२
 तं दुरो॑षमभी॒ नरः॑ सोमं॒ विश्वा॑च्या॒ धिया॑ ।
 यज्ञं॑ हि॒न्वन्त्य॑द्रिभिः ॥ १.१०१.०३
 सुता॑सो मधु॒मत्तमाः॑ सोमा॒ इन्द्राय॑ मन्दिनः ।
 पवि॑त्रवन्तो अक्षर॒न्दे॒वान्ना॑च्छन्तु॒ वो मदाः॑ ॥ १.१०१.०४

इन्दुरिन्द्राय पवत इति देवासो अब्रुवन् ।
 वाचस्पतिर्मखस्यते विश्वस्येशान ओजसा ॥ १.१०१.०५
 सहस्रधारः पवते समुद्रो वाचमीङ्गयः ।
 सोमः पती रयीणां सखेन्द्रस्य दिवेदिवे ॥ १.१०१.०६
 अयं पूषा रयिर्भगः सोमः पुनानो अर्षति ।
 पतिर्विश्वस्य भूमनो व्यख्यद्रोदसी उभे ॥ १.१०१.०७
 समु प्रिया अनूषत गावो मदाय घृष्वयः ।
 सोमासः कृण्वते पथः पवमानास इन्दवः ॥ १.१०१.०८
 य ओजिष्ठस्तमा भर पवमान श्रवाय्यम् ।
 यः पञ्च चर्षणीरभि रयिं येन वनामहे ॥ १.१०१.०९
 सोमाः पवन्त इन्दवोऽस्मभ्यं गातुवित्तमाः ।
 मित्राः सुवाना अरेपसः स्वाध्यः स्वर्विदः ॥ १.१०१.१०
 सुष्वाणासो व्यद्रिभिश्चिताना गोरधि त्वचि ।
 इषमस्मभ्यमभितः समस्वरन्वसुविदः ॥ १.१०१.११
 एते पूता विपश्चितः सोमासो दध्याशिरः ।
 सूर्यासो न दर्शतासो जिगलवो ध्रुवा घृते ॥ १.१०१.१२
 प्र सुन्वानस्यान्धसो मर्तो न वृत तद्वचः ।
 अप श्वानमराधसं हता मखं न भृगवः ॥ १.१०१.१३
 आ जामिरत्के अव्यत भुजे न पुत्र ओण्योः ।
 सरञ्जारो न योषणां वरो न योनिमासदम् ॥ १.१०१.१४
 स वीरो दक्षसाधनो वि यस्तस्तम्भ रोदसी ।
 हरिः पवित्रे अव्यत वेधा न योनिमासदम् ॥ १.१०१.१५
 अव्यो वारेभिः पवते सोमो गव्ये अधि त्वचि ।
 कनिक्रददृषा हरिरिन्द्रस्याभ्येति निष्कृतम् ॥ १.१०१.१६
 क्राणा शिशुर्महीनां हिन्वन्नृतस्य दीधितिम् ।
 विश्वा परि प्रिया भुवदध द्विता ॥ १.१०२.०१
 उप त्रितस्य पाष्योऽरभक्त यद्गुहा पदम् ।

य॒ज्ञस्य॑ स॒प्त धाम॑भिर॒ध प्रि॒यम् ॥ १.१०२.०२
त्रीणि॑ त्रि॒तस्य॑ धार॒या पृ॒ष्ठेध्वे॑र॒या र॒यिम् ।
मि॒मी॒ते अ॒स्य यो॒जना॑ वि सु॒क्रतुः॑ ॥ १.१०२.०३
ज॒ज्ञानं॑ स॒प्त मा॒तरो॑ वे॒धाम॑शासत श्रि॒ये ।
अ॒यं ध्रु॒वो र॒यीणां॑ चि॒केत॑ यत् ॥ १.१०२.०४
अ॒स्य व्र॑ते स॒जोष॑सो वि॒श्वे दे॒वासो॑ अ॒द्रुहः॑ ।
स्पा॒र्हा भ॑वन्ति रन्त॒यो जु॑षन्त॒ यत् ॥ १.१०२.०५
यमी॑ गर्भ॒मृता॑वृ॒धो दृ॒शे चारु॑मजी॒जनन् ।
क॒विं मं॑हिष्ठम॒ध्वरे॑ पु॒रुस्पृ॑हम् ॥ १.१०२.०६
स॒मी॒चीने॑ अ॒भि त्मना॑ य॒ही ऋ॒तस्य॑ मा॒तरा॑ ।
त॒न्वाना॑ य॒ज्ञमा॑नुष॒ग्यद॑ञ्जते ॥ १.१०२.०७
ऋ॒त्वा शु॒क्रेभि॑र॒क्षभि॑र्ऋ॒णोर॑प॒ व्रजं॑ दि॒वः ।
हि॒न्वन्नृ॑तस्य दी॒घितिं॑ प्रा॒ध्वरे ॥ १.१०२.०८
प्र पु॒नाना॑य वे॒धसे॑ सो॒माय॑ व॒च उ॒द्यत॑म् ।
भृ॒तिं न भ॑रा म॒तिभि॑र्जु॒जोष॑ते ॥ १.१०३.०१
परि॑ वारा॒ण्यव्य॑या गो॒भिर॑ञ्जानो अ॒र्षति॑ ।
त्री ष॒धस्था॑ पु॒नानः॑ कृ॒णुते॑ हरिः ॥ १.१०३.०२
परि॑ कोशं मधु॒श्चुत॑म॒व्यये॑ वारे अ॒र्षति॑ ।
अ॒भि वा॒णीर्ऋ॒षीणां॑ स॒प्त नू॑षत ॥ १.१०३.०३
परि॑ णे॒ता म॑तीनां वि॒श्वदे॒वो अ॑दाभ्यः ।
सोमः॑ पु॒नान॑श्च॒म्बोर्वि॑श॒द्धरिः॑ ॥ १.१०३.०४
परि॑ दै॒वीर॑नु स्व॒धा इ॒न्द्रेण॑ याहि स॒रथ॑म् ।
पु॒नानो॑ वा॒घद्वा॒घद्वि॑रम॒र्त्यः ॥ १.१०३.०५
परि॑ स॒प्तिर्न॑ वा॒ज्यु॑र्दे॒वो दे॒वेभ्यः॑ सु॒तः ।
व्या॒नशिः॑ प॒वमानो॑ वि धा॒वति ॥ १.१०३.०६
सखा॑य॒ आ नि॑ षी॒दत॑ पु॒नाना॑य प्र गा॒यत॑ ।
शि॒शुं न य॒ज्ञैः परि॑ भूषत श्रि॒ये ॥ १.१०४.०१

समी॑ वत्सं॑ न मा॒तृभिः॑ सु॒जता॑ ग॒यसा॑धनम् ।
दे॒वाव्यं॑ मद॒मभि॑ द्विश॒वसम् ॥ ९.१०४.०२
पुना॑ता दक्षसा॒धनं॑ यथा शर्धा॒य वी॑तये ।
यथा मि॒त्राय॑ वरु॒णाय॑ श॒न्तमः॑ ॥ ९.१०४.०३
अ॒स्मभ्य॑ त्वा वसु॒विद॑मभि वाणी॒रनू॑षत ।
गोभि॑ष्टे वर्ण॒मभि॑ वास॒याम॑सि ॥ ९.१०४.०४
स नो॑ मदानां प॒त इ॒न्दो दे॒वप्स॑रा अ॒सि ।
सखे॑व स॒ख्ये गा॒तुवि॑त्तमो भव ॥ ९.१०४.०५
सने॑मि कृ॒ध्यस्म॑दा र॒क्षसं॑ कं चि॒दत्रि॑णम् ।
अपा॑देवं द्वा॒युम॑हो॒ युयो॑धि नः ॥ ९.१०४.०६
तं वः॑ सखा॒यो म॑दा॒य पुना॑न॒मभि॑ गा॒यत॑ ।
शि॒शुं न य॒ज्ञैः स्व॑द॒यन्त॑ गूर्ति॒भिः ॥ ९.१०५.०१
सं व॒त्स इ॒व मा॒तृभि॑रि॒न्दुर्हि॒न्वानो॑ अ॒ज्यते॑ ।
दे॒वावी॑र्मदो॒ मति॑भिः परि॒ष्कृतः॑ ॥ ९.१०५.०२
अ॒यं द॒क्षाय॑ सा॒धनो॑ऽयं शर्धा॒य वी॑तये ।
अ॒यं दे॒वेभ्यो॑ मधु॒मत्त॑मः सु॒तः ॥ ९.१०५.०३
गोम॑न्न इ॒न्दो अ॒श्वव॑त्सु॒तः सु॑दक्ष ध॒न्व ।
शुचि॑ ते वर्ण॒मधि॑ गोषु दी॒धर॑म् ॥ ९.१०५.०४
स नो॑ ह॒रीणां॑ प॒त इ॒न्दो दे॒वप्स॑रस्तमः ।
सखे॑व स॒ख्ये न॒र्यो रु॒चे भव॑ ॥ ९.१०५.०५
सने॑मि त्व॒मस्म॑दाँ अ॒देवं॑ कं चि॒दत्रि॑णम् ।
सा॒ह्राँ इ॒न्दो परि॑ बा॒धो अप॑ द्वा॒युम् ॥ ९.१०५.०६
इ॒न्द्रम॑च्छ सु॒ता इ॒मे वृ॑षणं॒ यन्तु॑ ह॒रयः॑ ।
श्रु॒ष्टी जा॑ता॒स इ॒न्दवः॑ स्व॒र्विदः॑ ॥ ९.१०६.०१
अ॒यं भ॑रा॒य सा॒नसि॑रि॒न्द्राय॑ प॒वते॑ सु॒तः ।
सोमो॑ जै॒त्रस्य॑ चेत॒ति यथा॑ वि॒दे ॥ ९.१०६.०२
अ॒स्येदि॒न्द्रो म॑दे॒ष्वा ग्रा॒भं गृ॑भ्णीत सा॒नसि॑म् ।

वज्रं च वृषणं भरत्समप्सुजित् ॥ १.१०६.०३
 प्र धन्वा सोम जागृविरिन्द्रायेन्दो परि स्रव ।
 द्युमन्तं शुष्ममा भरा स्वर्विदम् ॥ १.१०६.०४
 इन्द्राय वृषणं मदं पवस्व विश्वदर्शतः ।
 सहस्रयामा पथिकृद्विचक्षणः ॥ १.१०६.०५
 अस्मभ्य गातुवित्तमो देवेभ्यो मधुमत्तमः ।
 सहस्रं याहि पथिभिः कनिक्रदत् ॥ १.१०६.०६
 पवस्व देववीतय इन्दो धाराभिरोजसा ।
 आ कलशं मधुमान्सोम नः सदः ॥ १.१०६.०७
 तव द्रप्सा उदप्रुत इन्द्रं मदाय वावृधुः ।
 त्वां देवासो अमृताय कं पपुः ॥ १.१०६.०८
 आ नः सुतास इन्दवः पुनाना धावता रयिम् ।
 वृष्टिद्यावो रीत्यापः स्वर्विदः ॥ १.१०६.०९
 सोमः पुनान ऊर्मिणाव्यो वारं वि धावति ।
 अग्रे वाचः पवमानः कनिक्रदत् ॥ १.१०६.१०
 धीभिर्हिन्वन्ति वाजिनं वने क्रीळन्तमत्यविम् ।
 अभि त्रिपृष्ठं मतयः समस्वरन् ॥ १.१०६.११
 असर्जि कलशाँ अभि मीळ्हे सप्तिर्न वाजयुः ।
 पुनानो वाचं जनयन्नसिष्यदत् ॥ १.१०६.१२
 पवते हर्यतो हरिरति ह्वरासि रंह्या ।
 अभ्यर्षन्स्तोतृभ्यो वीरवद्यशः ॥ १.१०६.१३
 अया पवस्व देवयुर्मधोर्धारा असृक्षत ।
 रेभन्पवित्रं पर्येषि विश्वतः ॥ १.१०६.१४
 परीतो पिञ्चता सुतं सोमो य उत्तमं हविः ।
 दधन्वाँ यो नयो अप्स्वशन्तरा सुषाव सोममद्विभिः ॥ १.१०७.०१
 नूनं पुनानोऽविभिः परि स्रवादब्धः सुरभिन्तरः ।
 सुते चित्त्वाप्सु मदामो अन्धसा श्रीणन्तो गोभिरुत्तरम् ॥ १.१०७.०२

परि सुवानश्चक्षसे देवमादनः क्रतुरिन्दुर्विचक्षणः ॥ ९.१०७.०३
पुनानः सोम धारयापो वसानो अर्षसि ।
आ रत्नधा योनिमृतस्य सीदस्युत्सो देव हिरण्ययः ॥ ९.१०७.०४
दुहान ऊर्धर्दिव्यं मधु प्रियं प्रत्नं सधस्थमासदत् ।
आपृच्छ धरुणं वाज्यर्षति नृभिर्धृतो विचक्षणः ॥ ९.१०७.०५
पुनानः सोम जागृविरव्यो वारे परि प्रियः ।
त्वं विप्रो अभवोऽङ्गिरस्तमो मध्वा यज्ञं मिमिक्ष नः ॥ ९.१०७.०६
सोमो मीढ्वान्पवते गातुवित्तम ऋषिर्विप्रो विचक्षणः ।
त्वं कविरभवो देववीतम आ सूर्य रोहयो दिवि ॥ ९.१०७.०७
सोम उ षुवाणः सोतृभिरधि ष्णुभिरवीनाम् ।
अश्वयेव हरिता याति धारया मन्द्रया याति धारया ॥ ९.१०७.०८
अनूपे गोमान्गोभिरक्षाः सोमो दुग्धाभिरक्षाः ।
समुद्रं न संवरणान्यग्मन्मन्दी मदाय तोशते ॥ ९.१०७.०९
आ सोम सुवानो अद्रिभिस्तिरो वाराण्यव्यया ।
जनो न पुरि चम्बोर्विशद्धरिः सदो वनेषु दधिषे ॥ ९.१०७.१०
स मामृजे तिरो अण्वानि मेष्यो मीव्हे सप्तिर्न वाज्युः ।
अनुमाद्यः पवमानो मनीषिभिः सोमो विप्रैर्भिर्ऋक्भिः ॥ ९.१०७.११
प्र सोम देववीतये सिन्धुर्न पिप्ये अर्णसा ।
अंशोः पयसा मदिरो न जागृविरच्छा कोशं मधुश्चुतम् ॥ ९.१०७.१२
आ हर्यतो अर्जुने अत्के अव्यत प्रियः सूनूर्न मर्ज्यः ।
तमीं हिन्वन्त्यपसो यथा रथं नदीष्वा गभस्त्योः ॥ ९.१०७.१३
अभि सोमास आयवः पवन्ते मद्यं मदम् ।
समुद्रस्याधि विष्टपि मनीषिणो मत्सरासः स्वर्विदः ॥ ९.१०७.१४
तरत्समुद्रं पवमान ऊर्मिणा राजा देव ऋतं बृहत् ।
अर्षन्मित्रस्य वरुणस्य धर्मणा प्र हिन्वान ऋतं बृहत् ॥ ९.१०७.१५
नृभिर्येमानो हर्यतो विचक्षणो राजा देवः समुद्रियः ॥ ९.१०७.१६
इन्द्राय पवते मदः सोमो मरुत्वते सुतः ।

सहस्रधारो अत्यव्यमर्षति तमी मृजन्त्यायवः ॥ १.१०७.१७
पुनानश्चमू जनयन्मतिं कविः सोमो देवेषु रण्यति ।
अपो वसानः परि गोभिरुत्तरः सीदन्वनेष्वव्यत ॥ १.१०७.१८
तवाहं सोम रारण सख्य इन्दो दिवेदिवे ।
पुरुणि बभ्रो नि चरन्ति मामव परिधीरति ताँ इहि ॥ १.१०७.१९
उताहं नक्तमुत सोम ते दिवा सख्याय बभ्र ऊधनि ।
घृणा तपन्तमति सूर्य परः शकुना इव पत्तिम ॥ १.१०७.२०
मृज्यमानः सुहस्त्य समुद्रे वाचमिन्वसि ।
रयिं पिशङ्ग बहुलं पुरुस्पृहं पवमानाभ्यर्षसि ॥ १.१०७.२१
मृजानो वारे पवमानो अव्यये वृषाव चक्रदो वने ।
देवानां सोम पवमान निष्कृतं गोभिरञ्जानो अर्षसि ॥ १.१०७.२२
पवस्व वाजसातयेऽभि विश्वानि काव्या ।
त्वं समुद्रं प्रथमो वि धारयो देवेभ्यः सोम मत्सरः ॥ १.१०७.२३
स तू पवस्व परि पार्थिवं रजो दिव्या च सोम धर्मभिः ।
त्वां विप्रासो मतिभिर्विचक्षण शुभ्रं हिन्वन्ति धीतिभिः ॥ १.१०७.२४
पवमाना असृक्षत पवित्रमति धारया ।
मरुत्वन्तो मत्सरा इन्द्रिया हया मेधामभि प्रयासि च ॥ १.१०७.२५
अपो वसानः परि कोशमर्षतीन्दुर्हियानः सोतृभिः ।
जनयञ्ज्योतिर्मन्दना अवीवशद्गाः कृण्वानो न निर्णिजम् ॥ १.१०७.२६
पवस्व मधुमत्तम इन्द्राय सोम क्रतुवित्तमो मदः ।
महि द्युक्षतमो मदः ॥ १.१०८.०१
यस्य ते पीत्वा वृषभो वृषायतेऽस्य पीता स्वर्विदः ।
स सुप्रकेतो अभ्यक्रमीदिषोऽच्छा वाजं नैतशः ॥ १.१०८.०२
त्वं ह्यङ्ग दैव्या पवमान जनिमानि द्युमत्तमः ।
अमृतत्वाय घोषयः ॥ १.१०८.०३
येना नवग्वो दध्यङ्गुःपोर्णुते येन विप्रास आपिरे ।
देवानां सुप्ने अमृतस्य चारुणो येन श्रवांस्थानशुः ॥ १.१०८.०४

एष स्य धारया सुतोऽव्यो वारेभिः पवते मदिन्तमः ।
 क्रीळन्नूर्मिरपामिव ॥ १.१०८.०५
 य उस्त्रिया अप्या अन्तरश्मनो निर्गा अकृन्तदोजसा ।
 अभि व्रजं तन्निषे गव्यमश्व्यं वर्मीव धृष्णावा रुज ॥ १.१०८.०६
 आ सोता परि पिञ्चताश्वं न स्तोममसुर रजस्तुरम् ।
 वनक्रक्षमुदप्रुतम् ॥ १.१०८.०७
 सहस्रधारं वृषभं पयोवृधं प्रियं देवाय जन्मने ।
 ऋतेन य ऋतजातो विवावृधे राजा देव ऋतं बृहत् ॥ १.१०८.०८
 अभि द्युम्रं बृहद्यश इषस्पते दिदीहि देव देवयुः ।
 वि कोशं मध्यमं युव ॥ १.१०८.०९
 आ वच्यस्व सुदक्ष चम्बोः सुतो विशां वह्निर्न विशपतिः ।
 वृष्टिं दिवः पवस्व रीतिमपां जिन्वा गविष्टये धियः ॥ १.१०८.१०
 एतमु त्यं मदच्युतं सहस्रधारं वृषभं दिवो दुहुः ।
 विश्वा वसूनि बिभ्रतम् ॥ १.१०८.११
 वृषा वि जज्ञे जनयन्नमर्त्यः प्रतपञ्ज्योतिषा तमः ।
 स सुष्टुतः कविभिर्निर्णिजं दधे त्रिधात्वस्य दंससा ॥ १.१०८.१२
 स सुन्वे यो वसूनां यो रायामानेता य इळानाम् ।
 सोमो यः सुक्षितीनाम् ॥ १.१०८.१३
 यस्य न इन्द्रः पिबाद्यस्य मरुतो यस्य वार्यमणा भगः ।
 आ येन मित्रावरुणा करामह एन्द्रमवसे महे ॥ १.१०८.१४
 इन्द्राय सोम पातवे नृभिर्यतः स्वायुधो मदिन्तमः ।
 पवस्व मधुमत्तमः ॥ १.१०८.१५
 इन्द्रस्य हार्दिं सोमधानमा विश समुद्रमिव सिन्धवः ।
 जुष्टो मित्राय वरुणाय वायवे दिवो विष्टम्भ उत्तमः ॥ १.१०८.१६
 परि प्र धन्वेन्द्राय सोम स्वादुर्मित्राय पूष्णे भगाय ॥ १.१०९.०१
 इन्द्रस्ते सोम सुतस्य पेयाः ऋत्वे दक्षाय विश्वे च देवाः ॥ १.१०९.०२
 एवामृताय महे क्षयाय स शुक्रो अर्ष दिव्यः पीयूषः ॥ १.१०९.०३

पवस्व सोम महान्समुद्रः पिता देवानां विश्वाभि धाम ॥ ९.१०९.०४
 शुक्रः पवस्व देवेभ्यः सोम दिवे पृथिव्यै शं च प्रजायै ॥ ९.१०९.०५
 दिवो धर्तासि शुक्रः पीयूषः सत्ये विधर्मन्वाजी पवस्व ॥ ९.१०९.०६
 पवस्व सोम द्युम्नी सुधारो महामवीनामनु पूर्व्यः ॥ ९.१०९.०७
 नृभिर्येमानो जज्ञानः पूतः क्षरद्विश्वादि मन्द्रः स्वर्वित् ॥ ९.१०९.०८
 इन्दुः पुनानः प्रजामुराणः करद्विश्वादि द्रविणानि नः ॥ ९.१०९.०९
 पवस्व सोम क्रत्वे दक्षायाम्श्वो न निक्तो वाजी धनाय ॥ ९.१०९.१०
 तं ते सोतारो रसं मदाय पुनन्ति सोमं महे द्युम्नाय ॥ ९.१०९.११
 शिशु जज्ञानं हरिं मृजन्ति पवित्रे सोमं देवेभ्य इन्दुम् ॥ ९.१०९.१२
 इन्दुः पविष्ट चारुर्मदायापामुपस्थे कविर्भगाय ॥ ९.१०९.१३
 विभर्ति चार्विन्द्रस्य नाम येन विश्वानि वृत्रा जघान ॥ ९.१०९.१४
 पिबन्त्यस्य विश्वे देवासो गोभिः श्रीतस्य नृभिः सुतस्य ॥ ९.१०९.१५
 प्र सुवानो अक्षाः सहस्रधारस्तिरः पवित्रं वि वारमव्यम् ॥ ९.१०९.१६
 स वाज्यक्षाः सहस्ररेता अद्रिर्मृजानो गोभिः श्रीणानः ॥ ९.१०९.१७
 प्र सोम याहीन्द्रस्य कुक्षा नृभिर्येमानो अद्रिभिः सुतः ॥ ९.१०९.१८
 असर्जि वाजी तिरः पवित्रमिन्द्राय सोमः सहस्रधारः ॥ ९.१०९.१९
 अञ्जन्त्येनं मध्वो रसेनेन्द्राय वृष्ण इन्दुं मदाय ॥ ९.१०९.२०
 देवेभ्यस्त्वा वृथा पाजसेऽपो वसानं हरिं मृजन्ति ॥ ९.१०९.२१
 इन्दुरिन्द्राय तोशते नि तोशते श्रीणन्नृगो रिणन्नपः ॥ ९.१०९.२२
 पर्यु षु प्र धन्व वाजसातये परि वृत्राणि सक्षणिः ।
 द्विषस्तरध्या ऋणया न ईयसे ॥ ९.११०.०१
 अनु हि त्वा सुतं सोम मदामसि महे समर्यराज्ये ।
 वाजां अभि पवमान प्र गाहसे ॥ ९.११०.०२
 अजीजनो हि पवमान सूर्य विधारे शक्मना पयः ।
 गोजीरया रंहमाणः पुरध्या ॥ ९.११०.०३
 अजीजनो अमृत मर्त्येष्वौ ऋतस्य धर्मन्नमृतस्य चारुणः ।
 सदासरो वाजमच्छा सनिष्यदत् ॥ ९.११०.०४

अभ्यभि हि श्रवसा ततर्दिथोत्सं न कं चिञ्जनपानमक्षितम् ।
 शर्याभिर्न भरमाणो गभस्त्योः ॥ १.११०.०५
 आदीं के चित्पश्यमानास आप्यं वसुरुचो दिव्या अभ्यनूपत ।
 वारं न देवः सविता व्यूर्णुते ॥ १.११०.०६
 त्वे सोम प्रथमा वृक्तर्बर्हिषो महे वाजाय श्रवसे धियं दधुः ।
 स त्वं नो वीर वीर्याय चोदय ॥ १.११०.०७
 दिवः पीयूषं पूर्व्यं यदुक्थ्यं महो गाहाद्विव आ निरधुक्षत ।
 इन्द्रमभि जायमानं समस्वरन् ॥ १.११०.०८
 अध यदिमे पवमान रोदसी इमा च विश्वा भुवनाभि मज्जना ।
 यूथे न निष्ठा वृषभो वि तिष्ठसे ॥ १.११०.०९
 सोमः पुनानो अव्यये वारे शिशुर्न क्रीळन्पवमानो अक्षाः ।
 सहस्रधारः शतवाज इन्दुः ॥ १.११०.१०
 एष पुनानो मधुमाँ ऋतावेन्द्रायेन्दुः पवते स्वादुरुर्मिः ।
 वाजसनिर्वरिवोविद्वयोधाः ॥ १.११०.११
 स पवस्व सहमानः पृतन्यूनसेधत्रक्षांस्यप दुर्गहाणि ।
 स्वायुधः सासह्वान्सोम शत्रून् ॥ १.११०.१२
 अया रुचा हरिण्या पुनानो विश्वा द्वेषांसि तरति स्वयुग्वभिः सूरौ न स्वयुग्वभिः ।
 धारा सुतस्य रोचते पुनानो अरुषो हरिः ।
 विश्वा यद्रूपा परियात्यृक्भिः सप्तास्येभिर्ऋक्भिः ॥ १.१११.०१
 त्वं त्यत्पणीनां विदो वसु सं मातृभिर्मर्जयसि स्व आ दमं ऋतस्य धीतिभिर्दमे ।
 परावतो न साम तद्यत्रा रणन्ति धीतयः ।
 त्रिधातुभिररुषीभिर्वयो दधे रोचमानो वयो दधे ॥ १.१११.०२
 पूर्वामनु प्रदिशं याति चेकितत्सं रश्मिभिर्यतते दर्शतो रथो दैव्यो दर्शतो रथः ।
 अगमन्नुक्थानि पौंस्येन्द्रं जैत्राय हर्षयन् ।
 वज्रश्च यद्भवथो अनपच्युता समत्स्वनपच्युता ॥ १.१११.०३
 नानानं वा उ नो धियो वि व्रतानि जनानाम् ।
 तक्षा रिष्टं रुतं भिषग्ब्रह्मा सुन्वन्तमिच्छतीन्द्रायेन्दो परि स्रव ॥ १.११२.०१

जरतीभिरोषधीभिः पर्णेभिः शकुनानाम् ।
 कार्मारो अशमभिर्द्युभिर्हिरण्यवन्तमिच्छतीन्द्रायेन्दो परि स्रव ॥ ९.११२.०२
 कारुरहं ततो भिषगुपलप्रक्षिणी नना ।
 नानाधियो वसूयवोऽनु गा इव तस्थिमेन्द्रायेन्दो परि स्रव ॥ ९.११२.०३
 अश्वो वोक्त्वा सुखं रथं हसनामुपमन्त्रिणः ।
 शेपो रोमण्वन्तौ भेदौ वारिन्मण्डूक इच्छतीन्द्रायेन्दो परि स्रव ॥ ९.११२.०४
 शर्यणावति सोममिन्द्रः पिबतु वृत्रहा ।
 बलं दधान आत्मनि करिष्यन्वीर्यं महदिन्द्रायेन्दो परि स्रव ॥ ९.११३.०१
 आ पवस्व दिशां पत आर्जीकात्सोम मीढ्वः ।
 ऋतवाकेन सत्येन श्रद्धया तपसा सुत इन्द्रायेन्दो परि स्रव ॥ ९.११३.०२
 पर्जन्यवृद्धं महिषं तं सूर्यस्य दुहिताभरत् ।
 तं गन्धर्वाः प्रत्यगृभ्णन्तं सोमे रसमादधुरिन्द्रायेन्दो परि स्रव ॥ ९.११३.०३
 ऋतं वदन्नृतद्युम्न सत्यं वदन्सत्यकर्मन् ।
 श्रद्धां वदन्सोम राजन्धात्रा सोम परिष्कृत इन्द्रायेन्दो परि स्रव ॥ ९.११३.०४
 सत्यमुग्रस्य बृहतः सं स्रवन्ति संस्रवाः ।
 सं यन्ति रसिनो रसाः पुनानो ब्रह्मणा हर इन्द्रायेन्दो परि स्रव ॥ ९.११३.०५
 यत्र ब्रह्मा पवमान छन्दस्यांश्च वाचं वदन् ।
 ग्राणा सोमे महीयते सोमेनानन्दं जनयन्निन्द्रायेन्दो परि स्रव ॥ ९.११३.०६
 यत्र ज्योतिरजस्रं यस्मिँल्लोके स्वर्हितम् ।
 तस्मिन्मां धेहि पवमानामृते लोके अक्षित इन्द्रायेन्दो परि स्रव ॥ ९.११३.०७
 यत्र राजा वैवस्वतो यत्रावरोधनं दिवः ।
 यत्रामूर्यह्वतीरापस्तत्र माममृतं कृधीन्द्रायेन्दो परि स्रव ॥ ९.११३.०८
 यत्रानुकामं चरणं त्रिनाके त्रिदिवे दिवः ।
 लोका यत्र ज्योतिष्मन्तस्तत्र माममृतं कृधीन्द्रायेन्दो परि स्रव ॥ ९.११३.०९
 यत्र कामा निकामाश्च यत्र ब्रध्नस्य विष्टपम् ।
 स्वधा च यत्र तृप्तिश्च तत्र माममृतं कृधीन्द्रायेन्दो परि स्रव ॥ ९.११३.१०
 यत्रानन्दाश्च मोदाश्च मुदः प्रमुद आसते ।

कामस्य॑ यत्रा॒प्ताः कामा॑स्तत्र॒ माम॑मृतं॒ कु॒धीन्द्रा॑येन्द्रो॒ परि॑ स्रव ॥ ९.११३.११
य इन्द्रोः॑ पव॒मान॑स्यानु॒ धामान्य॑क्रमीत् ।
तमाहुः॑ सुप्रजा॒ इति॑ यस्ते॒ सोमा॑विधन्मन॒ इन्द्रा॑येन्द्रो॒ परि॑ स्रव ॥ ९.११४.०१
ऋषे॑ मन्त्रकृतां॒ स्तोमैः॑ कश्यपो॒द्वर्धय॑न्गिरः ।
सोमं॑ नमस्य॒ राजानं॑ यो ज॒ज्ञे वी॑रुधां॒ पतिरिन्द्रा॑येन्द्रो॒ परि॑ स्रव ॥ ९.११४.०२
सप्त॑ दिशो॒ नाना॑सूर्याः सप्त॒ होतार॑ ऋ॒त्विजः॑ ।
देवा॑ आ॒दित्या॑ ये सप्त॒ तेभिः॑ सोमा॒भि रक्ष॑ न इन्द्रा॑येन्द्रो॒ परि॑ स्रव ॥ ९.११४.०३
यत्ते॑ राजञ्छ्रुतं॒ हविस्तेन॑ सोमा॒भि रक्ष॑ नः ।
अ॒राती॑वा मा न॒स्तारी॑न्मो च॒ नः किं॑ च॒ नाम॑मदिन्द्रा॑येन्द्रो॒ परि॑ स्रव ॥ ९.११४.०४

Last updated July 2, 2013

Special mention : Initial processing and help by Avinash and Shashi Sathaye,
Avinash Chopde, Shree Devi Kumar, Sunder Hattangadi, John Gardner.

Reprocessed from Original in final form by Detlef Eichler with additional corrections.
See Detlef's site <http://www.detlef108.de/Rigvedatm>

for other details and formats.

The text is shown with accents (Anudattas, dependent Svaritas,
and independent Svaritas including Kampas). Words are connected (agnimILe).

Ch is doubled as in gachChati according to the rules of Rigveda-Pratishakhya.

At the end of a word m is replaced by Anusvara M if the initial letter of the
following word is a labial stop consonant (p, ph, b, bh, m).

Visarga H before sh, Sh or s followed by a voiceless consonant has been restored.

Source : The Aufrecht/van Nooten/Holland (Samhita) version
of the Rigveda (<http://www.people.fasarvard.edu/witzel/onlineRVtm>).

In this text accented vowels have Udatta or 'independent Svarita' markers.

Kampas are not shown. Words are separated (agnim ILe).

Ch is not doubled as in gaChati. At the end of a word we find m before
a following labial stop consonant (p, ph, b, bh, m).

Visarga H before sh, Sh or s followed by a voiceless consonant has
been dropped according to a rule of Rigveda-Pratishakhya.

Send corrections to : detlefeichler@googlemail.com, sanskrit@cheerful.com



Rigveda Mandala 9

pdf was typeset on October 2, 2020



Please send corrections to sanskrit@cheerful.com

